

جولائی ۲۰۰۶ء

ماہنامہ



بانی: ڈاکٹر اسرار احمد

عرض احوال

بسم الله الرحمن الرحيم

خذ راے چیرہ دستاں!

ہمارے حکمران نائیں الیون کے بعد امریکی مطالبات کے آگے گھٹنے شکنے اور ان کی ایک دھمکی پر ہر طرح کا بیوڑن لینے کا جواز یہ پیش کرتے ہیں کہ اگر ایسا نہ کیا جاتا تو افغانستان کی طرح پاکستان کا بھی تورا بورا ہو جاتا، لیکن کیا یہ امر واقع نہیں کہ امریکہ کی خوشنودی کی خاطر اپنا سب کچھ داؤ پر لگادینے کے بعد بھی آج ہماری کشمیر کا زہاری دینی اقدار ہمارا نصاب تعلیم، ملکی داخلی امن و امان اور ہماری میشیت تورا بورا ہونے سے محفوظ نہیں رہ سکی؟ پہلے ہمیں صرف اپنی مشرقی سرحد یعنی بھارت کی جانب سے جارحیت کا خوف تھا، لیکن اب ہماری شمال مغربی سرحد بھی خطرات سے خالی نہیں۔ افغانستان میں حامد کرزی کی کٹلی حکومت جو پاکستان کے ”بھرپور تعاون“ کے نتیجے میں قائم ہوئی، آج ہر معاملے میں بھارت اور امریکہ کی ہم نوا ہے اور پاکستان کو دونوں اطراف سے شکنچے میں کئے کے عمل میں نہایت گھناؤنا کردار ادا کر رہی ہے۔ یہی نہیں، بلوچستان میں جو تجزیٰ کا روا یاں ہو رہی ہیں اور پاکستان کے خلاف سازشوں کے جو جال بنے جا رہے ہیں اُس میں بھی یہی ٹرائیکا جس کا سرخیل امریکہ ہے، سرگرم عمل ہے۔ گویا۔

دیکھا جو تیر کھا کے کمیں گاہ کی طرف

اپنے ہی دوستوں سے ملاقات ہو گئی!

سورۃ التغابن کی آیات ۱۱۱ کا سبق یہ ہے کہ حقیقی ایمان کا حاصل اور شریعتیم و رضا ہے کہ اللہ پر پوری طرح توکل کیا جائے، اور یہ کہ مستقبل کے اندیشوں کے باعث باطل و قوتوں کے آگے سرجھکانے کی بجائے حق و صداقت اور عدل و انصاف پر ڈٹ جانا بندہ مؤمن کا شعار ہے۔ مؤمن چونکہ صرف اللہ تعالیٰ ہی کو حاکم مطلق اور مُسبِب الاسباب مانتا ہے، اس لیے دنیا میں کسی ناکامی یا خطرات کی صورت میں بھی وہ قلبیطمینان اور دلی سکون کی دولت سے محروم نہیں ہوتا۔ تسلیم و رضا کا یہ مقام اُسی وقت حاصل ہوتا ہے جب اللہ پر گہرا ایمان و یقین حاصل ہو جائے اور ہر خیر اور شر کو میں جانب اللہ تصویر کیا جائے۔ جبکہ موجودہ ملکی صورت حال

اس کے برعکس ہے۔ ہمارے حکمران اللہ کو بھول کر ظاہری اسباب و وسائل ہی کو اصل اہمیت دیتے ہیں اور اس اعتبار سے انہیں امریکہ ہی سب سے بڑا اور سب سے زیادہ طاقتور نظر آتا ہے لہذا تمام اسباب کا سلسلہ امریکہ سے جوڑتے ہیں، جس کے نتیجے میں چاروناچار اسی فرعون وقت کے آگے سر تعلیم خم کرنا پڑتا ہے۔

بُنوں سے تھوڑے کو امیدیں خدا سے نومیدی

مجھے بتا تو سہی اور کافری کیا ہے؟

لیکن وہ بُت جس کے ساتھ ہم نے عہدِ وفا باندھا تھا، اس کی جانب سے بار بار کی بے وفائی اور طوطا چشمی نے آج ہمارے حکمرانوں کی زندگی عذاب بنادی ہے۔ بُنوں سے امیدیں وابستہ کرنے اور اللہ سے نومیدی کا یہ نتیجہ تو نکلتا ہی تھا۔ آج حق و باطل کے معاملات گلڈ مدنہ میں رہے، بلکہ صاف اور واضح طور پر نظر آ رہا ہے کہ کم و بیش ہمارے تمام ملکی معاملات میں کس کے اچنڈے کو مکمل کیا جا رہا ہے اور کون ہمیں ڈکٹیٹ کر رہا ہے! اہل درDas صورتِ حال پر کرب و الٰم کا شکار ہیں، لیکن ہمارے قوی جرائم کا یہ نتیجہ ہمارے سامنے ہے کہ بھیثیت قوم آج ہم امریکہ کے غلام اور حکوم بن چکے ہیں اور اپنے دین و ایمان کا بھی سودا کر چکے ہیں۔ کاش کہ ہم اب بھی جاگ جائیں اور اس حقیقت کا ادراک کر سکیں کہ ہم اپنے اس طرزِ عمل سے دُنیا ہی نہیں آخرت کی بر بادی کا بھی سامان کر رہے ہیں۔ اعاذنا اللہ من ذلك!

حقیقت و اقسام شرک^(۲)

بانی تنظیم اسلامی ڈاکٹر اسرار احمد

(آخری قسط)

نحمدہ و نصلی علی رَسُولِہ الکریم اما بعد:

أَعُوذُ بِاللّٰهِ مِنَ الشَّيْطَنِ الرَّجِيمِ، بِسْمِ اللّٰهِ الرَّحْمٰنِ الرَّحِيمِ

﴿وَإِذْ قَالَ لُقْمَانَ لَأْبِنِهِ وَهُوَ يَعْظُمُهُ يَسْبِّيَ لَا تُشْرِكُ بِاللّٰهِ الشَّرِكَ لَظُلْمٌ﴾

عظیم (لقمان) صدق اللہ العظیم

”اور یاد کرو جب کہ لقمان نے کہا اپنے بیٹے سے، اور وہ اسے نصیحت کر رہے تھے، کہ اے میرے بچے! اللہ کے ساتھ شرک نہ کیجیے، بیناً شرک بہت بڑا ظلم (اور بہت بڑی ناناصلی) ہے۔“

چند ضروری وضاحتیں

”حقیقت و اقسام شرک“، کے اس مفصل سلسلہ گفتگو کے تحت گزشتہ نشست میں ہم نے شرک کی معین کردہ اقسام میں سے تیسرا اور آخری قسم ”شرک فی الحقوق“، یا بالفاظ دیگر ”شرک فی العبادت“، پر گفتگو کی تھی اور ”عبادات“ کے دو اجزاء ترکیبی ”اطاعت“ اور ”محبت“ کے حوالے سے میں نے اصولی اور بنیادی باتیں بیان کر دی تھیں۔ اس ضمن میں انفرادیت سے لے کر اجتماعیت کی بلند ترین چوٹی یعنی ”ریاست“ کی الگ الگ مثالیں بیان کرنے کے بعد عرض کیا گیا تھا کہ انہی پر قیاس کرتے ہوئے درمیانی خلاء کو آپ خود پر کر لیجیے۔ لیکن حاضرین کی جانب سے بعض سوالات کی بنا پر

میرے ذہن میں یہ خیال آیا کہ اس موضوع پر بعض باتوں کی مزید وضاحت ضروری اور سودمند ہے۔

کیا تقلید شرک ہے؟

اطاعت کے ضمن میں یہ بات بیان ہو چکی ہے کہ قرآن مجید نے اہل کتاب یعنی یہود و نصاریٰ پر یہ الزام عائد کیا ہے کہ: ﴿تَخْذُلُوا أَجَابَرَهُمْ وَرُهْبَانَهُمْ أَرْبَابًا مِّنْ دُونِ اللَّهِ﴾ (التوبۃ: ۳۱) اور اس ضمن میں حضرت عدی بن حاتم رضی اللہ عنہ کے سوال کے جواب میں رسول اللہ ﷺ نے اس کی جو تشریح فرمائی تھی وہ بھی بیان کی جا چکی ہے۔

اب اسی کوسا منے رکھ کر ہمارے ہاں جو تقلید کا ایک تصور ہے اس کو صحیح لیجیے! دیکھئے تقلید کا ایک تصور ہے ”عوام“ کے نزدیک اور ایک تصور ہے ”اہل علم“ کے نزدیک۔ ان دونوں میں زمین و آسمان کا فرق ہے۔ عوام کے ذہنوں میں تقلید کا جو تصور ہے وہ بالعموم شرک ہے۔ اگر کسی کے ذہن میں یہ بات ہے کہ جو بات امام ابوحنیفہؓ کہہ دیں وہ ہم لازماً مانیں گے، بغیر کوئی دلیل طلب کیے کہ وہ کس بنیاد پر یہ بات کہہ رہے ہیں اور کتاب و سنت کی کون سی دلیل اُن کے پاس ہے، تو یہ شرک ہے۔ اسی طرح اگر کوئی بات مجرد اس لیے مان لی جائے کہ یہ امام احمد بن حنبل یا امام شافعی یا امام مالک حنفیہؓ کی زبان مبارک سے نکلی ہوئی بات ہے تو یہ بلا شک و شبہ شرک ہے۔ البتہ ہمارے ہاں اہل علم کے نزدیک تقلید کا تصور یہ ہے کہ جن عظیم اور باہمت لوگوں نے کتاب و سنت کا فہم حاصل کرنے کے لیے اپنی پوری پوری زندگیاں کھپائی ہیں اُن کے فہم پر اعتماد کرتے ہوئے، اور انہوں نے کتاب و سنت سے استنباط کر کے جو دلائل پیش کیے ہیں ان کو مدد نظر رکھ کر ان کی رائے پر عمل کیا جائے۔ اس ضمن میں امام ابوحنیفہؓ کا یہ قول موجود ہے کہ ”اگر تمہیں میرے کسی قول کے خلاف صحیح حدیث نبویؐ مل جائے تو میری بات کو دیوار پر دے مارو“، اس لیے کہ کسی بات میں وزن محض اس وجہ سے ہرگز نہیں ہے کہ یہ فلاں شخص کی بات ہے، بلکہ اس وجہ سے ہے کہ اُس نے کتاب و سنت سے اپنی بات کو مدلل کیا ہے اور کتاب و سنت کے منشاء کو سمجھ کر اس سے استنباط کیا ہے۔

یہی وجہ ہے کہ ہمارے ہاں امامِ اعظم ابوحنیفہ کے اوّلین شاگردوں قاضی ابویوسف[ؓ] اور امام محمد[ؐ] نے اپنے استاد امام ابوحنیفہ سے اختلاف کیا ہے اور آج دنیا میں جو فقہ حنفی موجود ہے وہ اکثر و بیشتر امام ابوحنیفہ کی رائے پر نہیں ہے بلکہ صاحبین یعنی قاضی ابویوسف[ؓ] اور امام محمد[ؐ] کی رائے پر ہے۔ مثال کے طور پر دیکھئے کہ امام ابوحنیفہ کے نزدیک ”مزارعت“ مطلقاً حرام ہے، لیکن فقہ حنفی میں اس پر جو فتویٰ ہے وہ امام ابوحنیفہ کی رائے پر نہیں ہے بلکہ صاحبین کی رائے پر ہے۔ تو ان کے شاگردوں نے ان سے اختلاف کیا ہے۔ ہمارے ہاں جب تک تقلید کے معاملے میں یہی طرزِ عمل رہا تو ایک صحت مند فضار ہی۔ اس کے بعد ایک دوسرے آیا کہ علماء نے اس خطرے کو پیش نظر رکھتے ہوئے کہ اب علم کی کمی ہو گئی ہے، حرص و ہوا کا زور ہو گیا ہے جس کی وجہ سے اجتہاد میں خطرات زیادہ ہیں، یہ کہا کہ اب نئے اجتہاد کی بجائے علماء سلف کے اجتہاد پر ہی عمل کیا جائے۔ تو یہ ایک اختیاط ہے جو اس دور میں علماء نے اختیار کی ہے۔ لیکن اس میں بھی اہل علم کے نزدیک کوئی شخص اپنی ذات میں مطاع ہرگز نہیں ہے بلکہ کتاب و سنت کی بنیاد پر ہی اس کی بات مانی جائے گی۔ چنانچہ یہ تقلید شرک نہیں ہے۔ البتہ اگر کسی شخص کو اپنی ذات میں مطاع مان لیا جائے تو اس قسم کی تقلید شرک ہے اور یہ اُسی قسم کا شرک ہے جیسا کہ قرآن مجید نے اہل کتاب کے بارے میں کہا کہ:

﴿إِنَّهُمْ لَا يَحْذَرُونَ أَحْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ﴾ (التوبۃ: ۳۱)

”انہوں نے (یعنی یہود و نصاریٰ نے) اللہ کو چھوڑ کر اپنے علماء اور صوفیوں کو

رب بنا لیا۔“

اس لیے کہ دو ہی طبقے مذہبی ہوتے ہیں، علماء اور صوفیاء۔ ہمارے ہاں بھی تصوف کے میدان میں یہ گمراہ کن تصور موجود ہے کہ مرشد کو اپنی ذات میں مطاع مان لیا گیا ہے۔ اس میدان میں شاعری کے ذریعہ بہت فتوور اور گمراہی پھیلی ہے اور اس طرح کی باتیں زبانِ دعوام و خواص ہو گئی ہیں کہ ع ”بَمَسْجَدِهِ رَنْگَيْنَ كَنْ گَرْتَ پِرْ مَغَانَ گُوِيدَ!“ یعنی ”اگر تمہارا مرشد تم سے کہے کہ تم اپنی جانماز کو شراب سے رنگیں کر دو تو

کر دیا کرو، انا اللہ وانا الیہ راجعون۔ یہ تصور خالص شرک ہے۔ کوئی چاہے مرشد ہو، عالم ہو، حاکم ہو، مجتهد ہو، کسی کی بات بھی اگر مانی جائے گی تو کتاب و سنت کے دائرے کے اندر اندر مانی جائے گی اور قرآن و حدیث کی دلیل سے مانی جائے گی۔ اگر طرز عمل یہی ہے تو یہ توحید ہے۔ اور اگر اس کو کہیں سے بھی اور کسی پہلو سے بھی مجروح کر دیا جائے تو یہ شرک ہے۔

محبت اور پرستش میں فرق

اب آئیے ”محبت“ کے معاملے میں جو عملی پہلو ہیں ان پر غور کر لیا جائے۔ جان پیجیے کہ ”محبت“ اور چیز ہے اور ”پرستش“ اور چیز ہے۔^(۱) ایسے ہی وطن کی محبت اور چیز ہے اور وطن پرستی اور چیز ہے۔ وطن سے محبت اپنی جگہ ایک مطلوب اور قابل قدر رنجذب ہے۔ جسے وطن سے محبت نہ ہو وہ شخص بڑا بے غیرت ہے۔ جسے والدین سے محبت نہ ہو تو وہ شخص بڑا بے محیت ہے۔ اپنے قبیلے اور قوم سے محبت نہ ہو تو ایسا شخص بے غیرت اور بے محیت ہے۔ اب اگر یہ تمام محبیتیں اللہ کی محبت کے تابع رہیں اور اللہ کی محبت ان سب کے اوپر ہو تو یہ ”توحید فی الحبّت“ ہے۔ اس کے برعکس اگر ایک محبت بھی اللہ کی محبت سے بالاتر ہو جائے یا برابر بھی ہو جائے تو وہ ”شرک فی الحبّت“ ہے۔

اسی طرح سے ایک اور پرستش ہے ”شخصیت پرستی“۔ یہ بھی کوئی کم درجے کا شرک نہیں ہے۔ اگر کسی شخص کی محبت اور عقیدت آپ کو اندھا اور بہرا کر دے اور اس کی ہر بات آپ کے لیے سند ہو، اس کی رضا جوئی ہی آپ کے پیش نظر رہے تو یہ شخصیت پرستی ہے اور یہ یقیناً شرک ہے۔ یہی بات نبی اکرم ﷺ نے فرمائی ہے کہ: ((حُبُكَ الشَّيْءُ يُعْمِلُ وَيُصْمَ))^(۲) ”تیر کسی شے سے محبت کرنا تجھے اندھا اور بہرا بنا دیتا ہے۔“ یہی محبت آج شخصیت پرستی کی شکل میں دنیا میں رائج ہے۔ اور قابل غور بات ہے کہ اس کو باقاعدہ ایک سیاسی تصور (political concept) کی حیثیت (۱) مامسوی اللہ کے لیے لفظ ”عبادت“ کے بجائے لفظ ”پرستش“ استعمال ہوتا ہے اور میں سمجھتا ہوں کہ یہ ایک طرح کی دیانت ہے۔

(۱) سنن ابی داؤد، کتاب الادب، باب فی الھوی۔

سے دنیا میں develop کیا گیا ہے۔ گاندھی جی کے اسی اسی گز اونچے مجسمے کوئی مشغفہ (hobby) کے طور پر نہیں تراشے گئے تھے بلکہ اس وجہ سے تراشے گئے تھے کہ اس شخص کی عظمت لوگوں کے ذہنوں میں نقش ہو جائے اور اس سے محبت اور عقیدت رکھنے والے سب ایک دوسرے سے جڑے رہیں۔ جس طرح کہ وطن کی محبت اہل وطن کو مستحکم کرنے اور ایک دوسرے کے ساتھ جوڑنے والی شے (unifying force) ہے۔ یہ شخصیت پرستی دنیا میں پہلے بھی ہوتی رہی ہے اور اب بھی ہوتی ہے۔ اس کو hero worship کا خوبصورت نام دیا گیا ہے۔ ہمارے ہاں مسلم لیگ کے زعماء میں سے ایک صاحب کا حال یہ تھا کہ وہ کبھی نماز کے قریب تو پھکنے نہیں تھے، لیکن ان کا اپنا کہنا یہ تھا کہ ”میں تو صحیح قائد اعظم کی تصویر کو سلام کرتا ہوں اور بس یہی میری نماز ہے“۔ اب یہ شخصیت پرستی (hero worship) نہیں تو اور کیا ہے؟ اگر کوئی غیر یہ بات کرے تو ہم کہتے ہیں وہ بُت پرست ہے اور ہم یہ بات کر کے بھی سمجھتے ہیں کہ ہم تو موحد کامل ہیں اور اس سے ہماری تو حید میں کوئی رخنہ پیدا نہیں ہوا۔ ایسے ہی سالان کے مجسمے نصب کیے گئے اور اس کی تصویریں بچوں کے ذہنوں کے اندر اتاری گئیں، تاکہ اس کی محبت اور عقیدت ذہنوں پر چھا جائے۔ اسی طرح ماڈلے تنگ کے بُت تراشے گئے۔ تو یہ سب انسان پرستی اور شخصیت پرستی ہے۔ اور یہ ختم نہیں ہوئی، آج بھی اس کا وجود باقی ہے۔

آج کے زمانے میں ایک اور محبت ”نظریے کی محبت“ ہے۔ اگر کسی تصویر یا نظریے کی محبت، چاہے وہ اشتراکیت کا نظریہ ہو یا کوئی اور انقلابی نظریہ ہو، انسان کے ذہن پر اس طرح غالب اور مستولی ہو جائے کہ اُس کا جینا اور مرننا اللہ تعالیٰ کے بجائے اُس نظریے کے لیے ہو جائے تو، معاذ اللہ یہ اُس نظریے کی پرستش ہے۔ گویا ایک نظریے اور ایک نظام کو پوجا جارہا ہے۔ کسی نے بڑا پیارا شعر کہا ہے:-

اک تصور کے حسنِ مہم پر ساری ہستی لٹائی جاتی ہے
زندگی ترکِ آرزو کے بعد کیسے سانسوں میں ڈھالی جاتی ہے!

انسان کے اندر جب تک کوئی آرزو نہ ہو، کوئی آ درش نہ ہو، کوئی نصب العین نہ ہو تو جینے کا مزا ہی کیا ہے! پھر تو وہ انسان نہیں بلکہ حیوان ہے، اُس کی زندگی محض سانسوں میں ڈھانی ہوئی زندگی ہے، وہ محض vegetable ہے۔ لیکن نصب العین صرف ایک ہی صحیح ہے، اور وہ ”اللہ کی محبت“ کا نصب العین ہے۔ جب کوئی اور نصب العین اس جگہ پر آ کر منطبق ہو گیا تو یہی تو شرک ہے۔ جیسے ارشادِ الٰہی ہے:

﴿وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُجْبِيُنَّهُمْ كَحْبُ اللَّهِ وَالَّذِينَ آمَنُوا أَشَدُ حُبًّا لِلَّهِ﴾ (البقرة: ١٦٥)

”اور لوگوں میں سے کچھ ایسے بھی ہیں جو اللہ کے سوا کچھ ہستیوں کو (اُس کے) مدد مقابل بنایتے ہیں، وہ اُن سے ایسی محبت کرتے ہیں جیسی اللہ سے محبت ہونی چاہیے۔ اور جو لوگ واقعتاً ایمان والے ہیں وہ سب سے زیادہ سخت ہیں اللہ کی محبت میں“۔

میں یہ بات عرض کر چکا ہوں کہ ”وطنیت کا نظریہ“، اس دَوْر کے بہت بڑے شرک کی حیثیت سے اُبھر کر سامنے آیا ہے، لیکن ہمارا کوئی بھی عالمِ دین اس کو نہیں سمجھ سکا۔ اس کا سبب یہ ہے کہ ہمارے علماء نے بد قسمتی سے مغرب کے فلسفے کا مطالعہ نہیں کیا۔ یہ اپنے تصورات کے پیشِ نظر یہ سمجھتے رہے کہ وطنیت (nationalism) شاید حتیٰ الطفی ہے! لیکن اس دَوْر میں علامہ اقبال نے اس کو خوب سمجھا ہے۔ ان کا بڑا پیارا شعر ہے:-

مری نوائے پریشان کو شاعری نہ سمجھو
کہ میں اس آگ میں ڈالا گیا ہوں مثل خلیل!

یعنی میں جدید تہذیب و تمدن اور جدید عمرانی نظریات کی آگ میں ڈالا گیا ہوں، جیسے ابراہیم علیہ السلام کو آگ میں ڈالا گیا تھا۔ میں جانتا ہوں کہ مغرب کے ان نظریات اور فلسفے کے پس پرده کیا کچھ ہے جو اس اجتماعی زندگی کی بنیاد بنے ہیں، اور مسلمان امت کو اس سے آگاہ کرنا اور ان کا رد کرنا میرا امتحان ہے۔ علامہ اقبال کو اس چیز کا براہ

راست مشاہدہ تھا، جبکہ ہمارے علماء اس کو نہیں سمجھ سکے۔ یہ کتاب و سنت کے علم سے خوب واقف ہیں۔ میں کہا کرتا ہوں کہ علم دین کے اعتبار سے ہمارے علماء کی شخصیتیں منگلا ڈیم اور ترپلا ڈیم جیسی ہیں، لیکن جب تک یہ علم اس دور کی زمین تک نہ پہنچے تو وہ ڈیم میں کھڑے اُس پانی کی مانند ہے جو تب ہی فائدہ مند ہوتا ہے جب وہ زمین تک پہنچے۔ اس اہم کام کے لیے تقسیم کے ذرائع (distribution channels) درکار ہیں جو اس علم کو آگے پہنچائیں۔ لیکن بستی سے وہ چیلڈ آج نہیں رہے۔ رابطے کا ایک خلاء (gap of communication) یقیناً میں حاصل ہے کہ بات آگے پہنچنے والیں پا رہی۔ لہذا ضرورت اس بات کی ہے کہ اس دور کے نظریات کو سمجھا جائے۔ اس لیے کہ اس دور کا شرک تب ہی سمجھ میں آئے گا جب گہرائی میں اُتر کر اس دور کے نظریات کو سمجھا جائے۔ یہ بات اگرچہ چھوٹی اور غیر اہم محسوس ہوتی ہے لیکن بعض ظاہر چھوٹی باقیں تسلی کے اوٹ میں پھاڑ کی مانند ہوتی ہیں۔

ایک صاحب نے جہنڈے کی عظمت اور اس کے وقار کو بچانے کی بات کی ہے۔ یہ بات اپنی حد تک درست بلکہ ضروری ہے، لیکن جہنڈے کو دیکھ کر کھڑے ہو جانا، اسے سلامی دینا، یہ ثابت کیجیے محمد رسول اللہ ﷺ سے! یہ تقویت للعلم ہے کہ آپ جہنڈے کے آگے ہاتھ باندھ کر بادب کھڑے ہو جائیں۔ یہ میرے نزدیک شرک ہے، ورنہ جہنڈے کی عظمت اور وقار کو بچانا اپنی جگہ مسلم ہے۔ جیسے حضرت مصعب بن عمیر رضی اللہ عنہ نے غزوہ أحد میں اپنی جان کی قربانی دے دی لیکن جہنڈے کو نہیں گرنے دیا۔ ایسے ہی حضرت زید بن حارثہ اور حضرت جعفر طیار رضی اللہ عنہیں نے کیا۔ لیکن جہنڈے کو سلامی دینا اور اس کے لیے خشوع و خضوع کے ساتھ کھڑے ہو جانا قطعاً جائز نہیں ہے۔ حضرت محمد رسول اللہ ﷺ نے تو اپنے لیے کھڑا ہونے سے صحابہ کرام رضی اللہ عنہم کو منع فرمادیا تھا۔ حضرت ابو مامہ رضی اللہ عنہ سے روایت ہے کہ ہم نبی اکرم ﷺ کے تشریف لانے پر آپؐ کے لیے احتراماً کھڑے ہو گئے تو آپؐ نے فرمایا:

((لَا تَقُومُوا كَمَا تَقُومُ الْأَعْجَمُ يُعَظِّمُ بَعْضُهَا بَعْضًا))^(۱)

”تم لوگ (میرے تشریف لانے پر) کھڑے نہ ہو جایا کرو جیسے کہ عجی لوگ ایک دوسرے کی تعظیم کے لیے کھڑے ہو جاتے ہیں۔“

تو ”حب الوطن“ اور چیز ہے اور ”وطن پرستی“ اور چیز ہے۔ ان دونوں چیزوں میں جب تک فرق نہیں کریں گے اور ان کو علیحدہ علیحدہ اپنے اپنے مقام پر نہیں رکھیں گے تو ذہنوں میں لازماً اشکال پیدا ہو جائیں گے۔

”مراسم عبودیت“ صرف اللہ کے لیے ہیں

عبادت کا تیسرا جزو ہے ”مراسم عبودیت“۔ رکوع کرنا، سجدہ کرنا، کسی کے لیے مودب ہو کر کھڑے ہونا، نذر پیش کرنا اور نذر ماننا یہ سب مراسم عبودیت ہیں اور صرف اللہ تعالیٰ کے لیے رواییں۔ اگر کوئی غیر اللہ کے لیے یہ مراسم عبودیت انجام دیتا ہے تو یقیناً غلطی پر ہے اور اس کا عمل شرک ہے، چاہے اُس کی نیت شرک کی نہ ہو۔ اس لیے کہ اُس کے اس عمل سے نعمعلوم کرنے لوگ گمراہ ہو جائیں۔ محمد رسول اللہ ﷺ پر جب دین کی تکمیل ہوئی تو سجدہ تعظیمی بھی حرام قرار دے دیا گیا، حالانکہ اس سے پہلے سجدہ تعظیمی جائز تھا۔ کسی کے ادب اور تعظیم کے لیے اُس سے جھک کر ملنا انسان کی فطرت اور جبلت میں ہے۔ کوئی کسی بزرگ سے جب ملتا ہے تو ذرا جھک جاتا ہے۔ پچھلے زمانے میں یہ جھکنا رکوع کی حد تک اور اُس سے بھی آگے بڑھ کر سجدے کی حد تک چلا جاتا تھا، اور کسی کے سامنے تعظیماً رکوع اور سجدہ کرنا، بغیر اس عقیدے اور تصور کے کہ اُس میں کوئی الوہیت یا خدائی اختیارات ہیں، منوع اور حرام نہیں تھا۔ لیکن جب محمد رسول اللہ ﷺ پر بہادیت ربانی کی تکمیل ہوئی تو وہ تمام دروازے بند کر دیے گئے جہاں سے یہ گمراہی اور بیماری نقاب لگا کر اس امت میں ڈر آ سکتی تھی۔ لہذا اس سجدہ تعظیمی کو مستقلًا حرام قرار دے دیا گیا کہ اب کسی نیت سے بھی غیر اللہ کو سجدہ نہیں ہوگا، یہ صرف اللہ تعالیٰ ہی کے لیے ہے۔

(۱) سنن ابی داؤد، کتاب الادب، باب فی قیام الرجل للرجل۔

اس معاہلے میں حضرت مجدد الف ثانی شیخ احمد سرہندی حَفَظَ اللَّهُ عَنْهُ کی شخصیت عظمت کا ایک روشن مینار ہے۔ آپ [ؐ] حالانکہ صوفیاء کے طبقے سے تعلق رکھنے والے ہیں، تصوف کے میدان کے مجدد ہیں، آپ [ؐ] کا اصل تجدیدی کارنامہ تصوف کے میدان ہی میں ہے، لیکن یہ شخص سجدۃ تعظیمی کے باب میں حکومت وقت سے مکرا گیا۔
بقول اقبال:

گردن نہ جھکی جس کی جہانگیر کے آگے
جس کے نفسِ گرم سے ہے گرمی، احرار
وہ ہند میں سرمایہ ملت کا نگہداں
اللہ نے بروقت کیا جس کو خبردار

واقع یوں ہے کہ سجدۃ تعظیمی مغل دربار کے اندر رانچ تھا۔ مجدد الف ثانی [ؐ] نے فتویٰ دیا کہ یہ ناجائز ہے اور شرک ہے۔ اب علماء سوئے یعنی سرکاری درباری علماء جو حاصل دین تھے بہت خوش ہوئے کہ اب یہ صحیح گرفت میں آیا ہے، اس کی بادشاہ کے سامنے پیش کرائی جائے۔ یہ سجدہ نہیں کر کے گا تو بادشاہ کو خود بخوبی پتا چل جائے گا کہ اس کے دل میں باغیانہ خیالات ہیں۔ چنانچہ بادشاہ کو حضرت مجدد [ؐ] کے خلاف بھڑکایا گیا اور ان کی بادشاہ کے سامنے پیشی طے ہو گئی۔ اب اہتمام یہ کیا گیا کہ بادشاہ کے سامنے پیش ہونے کے لیے انہوں نے جہاں سے آنا تھا وہاں ایک دیوار بنانے کا رس میں ایک چھوٹی کھڑکی رکھی گئی کہ بادشاہ کے سامنے پیش ہونے کے لیے اس میں سے گزریں گے تب تو سر کو جھکا کیں گے۔ لیکن حضرت مجدد الف ثانی [ؐ] نے اس میں سے نکلتے ہوئے تانگیں پہلے نکالیں اور سر بعد میں نکالا کہ یہ شائبہ بھی پیدا نہ ہو کہ ان کی گردن جہانگیر کے آگے جھکی تھی۔ اس لیے کہ یہ گردن صرف اللہ کے سامنے جھکنے کے لائق ہے۔ قلم تو ہو سکتی ہے لیکن اللہ کے سوا کسی کے سامنے جھک نہیں سکتی۔ لہذا جہاں جہاں بھی مراسم عبودیت اللہ کے سوا کسی اور کے لیے ادا ہو رہے ہیں، چاہے قبر کو سجدہ ہو رہا ہے یا کسی اور چیز کو وہ شرک ہے۔

نذر لغير اللہ شرک ہے

نذر بھی صرف اللہ تعالیٰ کے لیے ہے۔ چنانچہ نذر اگر مانی ہے تو صرف اللہ کے لیے مانی جائے، کسی اور کے لیے قطعاً نہیں۔ اول تو اسلام کا مزاج یہ ہے کہ نذر کو پسند ہی نہیں کرتا۔ یہ تو گویا بنياپن کی ذہنیت اور گھٹیاسا انداز ہے کہ اے اللہ! اگر میرا یہ کام ہو جائے تو میں یہ کروں گا اور یہ کام ہو جائے تو میں دونل پڑھوں گا۔ تم نے گویا اپنے دو نفلوں کی بڑی قیمت سمجھی ہے۔ اللہ سے یہ سودے بازی نہ کرو، بلکہ جو کر سکتے ہو کرو اور اس سے جو بھی مالگنا ہے مانگو۔ اس کے ہاں مانگنے پر کوئی قدغن نہیں ہے۔ نبی اکرم ﷺ سے کسی صحابیؓ نے نذر کے بارے میں دریافت کیا تو آپؐ نے فرمایا:

(الَّذِنْدُرُ لَا يُقْدِمُ شَيْئًا وَلَا يُؤْخِرُهُ، وَإِنَّمَا يُسْتَأْخِرُ بِهِ مِنَ الْبَعْثَلِ) (۱)

”نذر کسی شے کو نہ آگے کرتی ہے نہ پیچھے کرتی ہے، اس سے تو بس بخل سے کچھ نکلوالیجا تا ہے۔“

یعنی جو لوگ بخل سے کام لیتے ہیں اللہ تعالیٰ نذر کے ذریعے ان سے کچھ نکلوالیتا ہے۔ لیکن بہرحال اگر نذر مانی ہو تو اس کو پورا کرنا لازم ہے۔ نیک لوگوں کی صفات میں ارشادِ الہی ہے:

(يُؤْفُونَ بِالنَّذْرِ وَيَخَافُونَ يَوْمًا كَانَ شَرُّهُ مُسْتَطِيرًا) (الدھر/الانسان)

”یہ لوگ (دنیا میں) نذر پوری کرتے ہیں اور اس دن سے ڈرتے ہیں جس کی آفت ہر طرف پھیلی ہوئی ہوگی۔“

ایسا نہ ہو کہ کام ہو گیا ہے تو اب جو تھوڑا بہت مانا تھا آدمی اس کو بھی کرنے کو تیار نہ ہو۔ بہرحال نذر بھی صرف اللہ کے لیے ہے، کسی اور کے لیے نہیں ہے۔ اگر کسی اور کے لیے نذر مانی گئی تو اس کا مطلب تو یہ ہوا کہ اس کو قادرِ مطلق سمجھا گیا ہے، حاجت رو اور مشکل کشا سمجھا گیا ہے۔ نذر جس کے لیے بھی ہو گی اس کے لیے یہی تصور ہن میں ہو گا اور یہی تو شرک ہے۔

(۱) صحيح مسلم، کتاب النذر، باب النهى عن النذر و انه لا يرد شيئاً۔

دعا غیر اللہ کے لیے نہیں ہے

عبادت کے اجزاء میں سے چوتھی چیز دعا ہے۔ ارشادِ نبویؐ ہے: ((الدُّعَاءُ مُخْ
الْعِبَادَةِ))^(۱) ”دعا عبادت کا جو ہر ہے“۔ اور: ((الدُّعَاءُ هُوَ الْعِبَادَةُ))^(۲) ”دعا ہی
عبادت ہے“۔ ارشادِ الٰہی ہے:

﴿وَقَالَ رَبُّكُمْ إِذَا دُعَوْنِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي
سَيَّدُ الْخُلُونَ جَهَنَّمَ دَخِرِيْبِنَ ﴾ (المؤمن)

”اور تمہارے رب نے فرمایا ہے کہ مجھ پکارو، میں تمہاری پکار (دعا) کو قبول
کروں گا۔ یقیناً جو لوگ میری عبادت سے استکبار کرتے ہیں (گھمنڈ کرتے
ہیں) وہ عنقریب جہنم میں داخل ہوں گے ذلیل و رسوا ہو کر“۔

یہ آیت بڑی اہم ہے۔ اس کے پہلے ٹکڑے میں لفظ ”دعا“ اور دوسرا ٹکڑے میں لفظ
”عبادت“ آیا ہے۔ یعنی دعا سے اباء کرنا دراصل عبادت سے اباء کرنا ہے۔ اگر اللہ کو
پکارتے نہیں ہو تو تمہارے اندر استغناہ اور تکبر ہے، تم اپنے آپ کو کچھ سمجھے ہوئے
ہو۔ مقامِ بندگی یہ ہے کہ بندہ اپنے آپ کو محتاجِ محض شمار کرے۔ اس پر قرآن مجید میں
جونقطعہ عروج ہے وہ حضرت موسیٰ علیہ السلام کی دعا ہے:

﴿رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ فَقِيرٌ ﴾ (القصص)
”اے میرے پروردگار! میں تو فقیر ہوں ہر اُس شے کا جو تو میری جھولی میں
ڈال دے“۔

ایک فقیر ہوتا ہے پھنسنے خواں قسم کا کہ دس روپے کا نوٹ ملے تو لے لیتا ہے اور اگر ایک دو
روپے کے سکے ملیں تو بھینک دیتا ہے۔ جبکہ ایک فقروہ ہوتا ہے کہ ایک پائی بھی اسے مل
جائے تو وہ اس کا بھی محتاج ہے۔ لہذا بندگی کا تقاضا ہے کہ اللہ کے سامنے محتاج ہی محتاج ہی
ہو۔ اس لیے کہ عبد تو ہے ہی محتاج اور مقامِ عبدیت تو ہے ہی مقامِ احتیاج۔ جامہ
استغناہ تو صرف اللہ تعالیٰ ہی کو زیب دیتا ہے۔ جیسے فرمایا گیا ہے:

(۱) سنن الترمذی، کتاب الدعوات عن رسول الله ﷺ، باب منه۔

(۲) سنن الترمذی، کتاب تفسیر القرآن عن رسول الله ﷺ، باب ومن سورة البقرة۔

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ﴾ (فاطر)

”اے لوگو! تم سب کے سب فقیر ہو (حتاج ہو) اللہ کی جناب میں، اور اللہ تو بے نیاز، ستودہ صفات ہے۔“

رسول ﷺ نے اس کی بڑی پیاری مثال بیان فرمائی ہے کہ ”بندوں کا معاملہ یہ ہے کہ اگر ان سے تم سوال کرتے ہو تو انہیں ناگوارگزرتا ہے، جبکہ (اس کے برعکس) اللہ کا معاملہ یہ ہے کہ اس سے سوال نہیں کرتے تو اسے ناگواری ہوتی ہے۔“ اللہ کو یہ بات ناگوارگزرتی ہے کہ میرے بندے مجھ سے مانگتے نہیں۔

هم تو مائل ہے کرم ہیں کوئی سائل ہی نہیں

راہ دھلائیں کسے راہ رو منزل ہی نہیں!

ذکورہ بالا آیت ﴿وَقَالَ رَبُّكُمْ اذْعُونُنِي أَسْتَجِبْ لَكُمْ﴾ فعل امر پر مشتمل ہے کہ ”تمہارے رب نے کہا ہے کہ مجھے پکارو (مجھ سے دعا کرو) میں تمہاری دعا نہیں قبول کروں گا۔“ ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدُّخُلُونَ جَهَنَّمَ دِخْرِيْنَ﴾ (المؤمن) ”یقیناً جو لوگ میری عبادت سے استکبار کرتے ہیں (گھمنڈ میں مبتلا ہیں) وہ عنقریب داخل ہوں گے جہنم میں ذلیل و رسوا ہو کر۔“

اب دیکھئے دعا کرنے اور پکارنے میں توحید یہ ہے کہ ایک اللہ کو پکارنا دیگر تمام پکاروں سے مستغای کر دے۔ اگر ایک اللہ کے پکارنے تے تمہیں مستغای نہیں کیا اور اللہ کا پکارنا کافی نہیں ہے تو پھر اللہ کو تمہارے پکارنے کی قطعاً ضرورت نہیں، پھر انہی کو پکارو اللہ تو بڑا غیور ہے۔ اگر اللہ کو پکارنے کے بعد بھی کسی اور کو پکارنے اور اس سے کچھ مانگنے کی کچھ بھی احتیاج اور امکان باقی ہے تو یہ ”شک فی الدعاء“ ہے۔ اللہ تعالیٰ کا فرمان مبارک ہے:

﴿وَأَنَّ الْمَسِاجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (الجن)

”اور یہ کہ مسجدیں (یا وہ اعضاء انسانی جن کے اوپر بجھہ ہوتا ہے) سب اللہ کے لیے ہیں، پس اللہ کے ساتھ کسی اور کو مت پکارو۔“

دیکھتے یہاں ”مَعَ اللَّهِ“ کا لفظ ہے کہ اللہ کے ساتھ ساتھ کسی اور کو بھی پکارا جا رہا ہے تو یہ شرک ہے۔ اور اگر کسی کو اطاعت و محبت اور دعا کے معاملے میں اللہ سے بھی اوپر کر دیا تو یہ شرک سے بھی بڑھ کر گمراہی ہے۔ اور اگر اللہ تبارک و تعالیٰ کو پکارنے کے بجائے کسی اور کو ہی پکارا جا رہا ہو تو یہ تو ﴿ضَلَالٌ ضَلَالًا بَعِيْدًا﴾ والی بات ہے۔ اعاذنا اللہ من ذلک لہذا اللہ تعالیٰ کے علاوہ یا اُس کے ساتھ کسی اور کو مت پکارا جائے۔ یہ ہے ”تو حیدنی الدعا“، ہم نماز کی ہر رکعت میں اللہ تعالیٰ سے اسی کا وعدہ کرتے ہیں کہ ﴿إِيَّاكَ نَعْبُدُ وَإِيَّاكَ نَسْتَعِينُ﴾ عبادت کالب لباب اور جو ہر چونکہ دعا ہے اور دعا ہی اصل عبادت ہے لہذا ہمیں یہ الفاظ سکھائے گئے ہیں: ﴿إِيَّاكَ نَعْبُدُ﴾ (اے اللہ!) ہم صرف تیری ہی بندگی کرتے ہیں اور کریں گے، ﴿وَإِيَّاكَ نَسْتَعِينُ﴾ اور صرف تجھے ہی سے مدد مانگتے ہیں اور مانگیں گے۔

دُعا کے ضمن میں ایک اور باریک بحث بھی سمجھ لیجئے! استمداد، استدعا، استصاراً و استغاشہ یہ سب ایک ہی قبیل کے عربی الفاظ ہیں۔ استمداد کا مطلب ہے کسی سے مدد طلب کرنا، استدعا یہ ہے کہ کسی کے سامنے کوئی درخواست پیش کرنا، استصار سے مراد ہے کسی سے نصرت چاہنا اور استغاشہ یہ ہے کہ کسی کی دہائی دینا۔ اس کی دو شکلیں ہیں۔ ایک شکل ہے باسباب ظاہری کسی سے کوئی مدد طلب کرنا۔ مثلاً میں کسی سے کہتا ہوں کہ مجھے ذرا پانی لا کر پلا دیں تو میں نے ایک طرح سے اُس سے مدد طلب کی۔ ظاہری اسباب اور قوانین طبیعی کے اندر اندر کسی سے کچھ مانگنے اور مدد طلب کرنے کے بارے میں تین باتیں جان لینا ضروری ہیں۔ پہلی بات یہ کہ اس ضمن میں محمد رسول اللہ ﷺ نے یہ تلقین کی ہے کہ حتی الامکان کسی سے مدد نہ مانگو بلکہ اپنے کام خود کرو۔ نبی اکرم ﷺ کا اپنا مزارِ گرامی تو یہ تھا کہ اگر آپ اُنٹھی پر سوار ہوتے اور کوڑا زمین پر گر جاتا تو کسی اور سے کہنے کے بجائے اُنٹھی کو بٹھاتے اور اتر کر خود ہی کوڑا اٹھایتے، تاکہ اسباب ظاہری کے اندر بھی کوئی مشا بہت پیدا نہ ہو جائے۔ لیکن بہر حال اسباب ظاہری کے تحت کسی سے کوئی تعاون طلب کرنا، کسی سے مدد چاہنا اگرچہ یہ بھی ایک طرح کی دعا

اور پکار ہے مگر اس میں شرک کا پہلو نہیں ہے بلکہ یہ اپنے اپنے مزاج سے متعلق ہے۔ البتہ اگر کسی شخص کے بارے میں یہ بات دل میں بیٹھ جائے کہ یہ شخص میرا کام کر سکتا ہے اور اس وجہ سے اُس کے سامنے گریدہ وزاری بھی ہو رہی ہوا اور تصریح بھی ہو رہا ہوتا ہے ایک درجے میں شرکِ خفی بن جاتا ہے۔ اُس وقت دراصل آدمی حجاب اور مغالطے میں آچکا ہوتا ہے اور ”لَا حَوْلَ وَلَا قُوَّةَ إِلَّا بِاللَّهِ“ کی نفی کر دیتا ہے۔ اس ضمن میں صحیح طرزِ عمل یہ ہے کہ کسی شخص سے کچھ مانگنا ہے تو اس عقیدے اور یقین کے ساتھ مانگو کہ وہ شخص تمہارے لیے صرف وہی کچھ کر سکے گا جو اللہ چاہے گا۔ یعنی اللہ ہی اس کے دل میں بات ڈالے گا کہ وہ تمہارے لیے وہ کام کرے۔ بہر حال اسبابِ ظاہری کے ساتھ جتنا شغل اور شغف روا ہے اس سے زائد جب ہو جاتا ہے تو معلوم ہوتا ہے کہ ان ظاہری اسباب و وسائل پر ہی تکیہ، بھروسہ اور یقین واپسیا ہو گیا ہے۔

آپ اپنی بڑی بوڑھیوں کو دیکھتے ہوں گے کہ جب وہ بچے کو دو داپلا رہی ہوتی ہیں تو شعوری یا غیر شعوری طور پر یہ کہہ رہی ہوتی ہیں کہ ”اللہ شافی، اللہ کافی“۔ مریض کو دوا پلانا تو رسول اللہ ﷺ کی سنت اور ہدایت ہے، لیکن تو حید یہ ہے کہ توکل اور بھروسہ دوا پرنہ ہو بلکہ اللہ تعالیٰ پر ہو کہ دوا میں تاثیر تب ہو گی اگر اللہ چاہے گا، شافی اصل میں دو نہیں ہے بلکہ اللہ ہے۔ اللہ چاہے تو بغیر دوا کے بھی شفادے دیتا ہے۔ وہ شافی بھی ہے اور کافی بھی ہے۔ لیکن اس کے برعکس کیفیت وہ ہوتی ہے کہ گھلے جا رہے ہیں اس صدمے سے کہ ہم اپنے بچے کے لیے فلاں ڈاکٹر کا علاج نہیں کراپا رہے، یا علاج کے لیے امریکہ یا انگلستان نہیں بھیج پا رہے۔ اس سے یہ ظاہر ہوتا ہے کہ ان کا اصل تکیہ اور توکل خدا کی ذات کے بجائے دوا پر ہو گیا ہے۔ نادانوں کو یہ معلوم نہیں کہ امریکہ اور انگلستان میں بھی لوگ مرتے ہیں۔ سارے آپ لیشن اور جدید ترین علاج کے باوجود موت کا علاج تو ہاں بھی نہیں ہے اور بہترین معالجوں کے ہاتھوں بھی غلطیاں ہوتی ہیں۔ امریکہ میں تو اس سپیشلائزیشن کے دور میں بھی بڑے بڑے بلند روز اور حماقتیں ہو رہی ہیں۔ ایسا ہر گز نہیں ہے کہ شفا ان کے ہاتھ میں ہے۔ صحیح طرزِ عمل یہی ہے کہ

جتنے کچھ اسباب وسائل ہماری استطاعت میں ہیں اُن سے استفادہ کریں اور عقیدہ یہ رکھیں کہ شفاف صرف اور صرف اللہ کے ہاتھ میں ہے۔ اللہ تعالیٰ، معاذ اللہ ان وسائل کا محتاج نہیں ہے، وہ جو کرنا چاہے بغیر کسی سبب کے خود کرنے پر قادر ہے۔ اور اس باب میں بھی کوئی تائش نہیں ہے جب تک اللہ نہ چاہے۔ شیخ عبدالقدار جیلانیؒ نے اپنے بچے کو نصیحت کرتے ہوئے صدقہ صدرست کہا تھا کہ: لَا فَاعِلٌ فِي الْحَقِيقَةِ وَلَا مُؤْثِرٌ إِلَّا اللَّهُ "فاعلٌ حَقِيقَى اُور مُؤْثِرٌ حَقِيقَى اللَّهُ كَسَوَا كَوَافِنَ نَهْيَنَ"۔ تو ظاہری اس باب میں بھی جب آدمی کسی کے سامنے گڑھ رائے اپنے آپ کو اس کے سامنے ذلیل کرے اور اپنی عزت نفس کا دھیلہ کرے یہ سمجھ کر کہ بس یہی میرا کام کر سکتا ہے اور اسی کے ہاتھ میں میرا خیر یا شر ہے تو وہاں شرک خفی کی آمیزش پیدا ہو جاتی ہے۔ البته ظاہری اس باب سے بالآخر ہو کر اللہ کے سوا کسی کو ہرگز نہیں پکارا جاسکتا، نہ کسی ولی کی روح کو نہ کسی نبی کی روح کو اور نہ کسی فرشتے کو۔ کسی غیر اللہ کے لیے استمداد، استدعا، استنصار اور استغاثہ کل کا گل شرک ہے۔

اس ضمن میں ایک لطیف سی بحث اور بھی ہے جس کی میں وضاحت کر دینا چاہتا ہوں۔ صوفیاء کے ہاں یہ رائے بڑی عام اور پہلی ہوئی ہے کہ اولیاء اللہ کی روحیں انتقال کے بعد ملائکہ کے طبقہ اسفل کے ساتھ شامل کر دی جاتی ہیں۔ ملائکہ اللہ تعالیٰ کی اس عالمی حکومت کے کارندے ہیں۔ یہ اس کی سول سروں ہے کہ فلاں حکم کی تعمیذ کے لیے اسے فلاں فرشتے کے حوالے کر دیا جائے۔ واضح رہے کہ حکم اللہ تعالیٰ ہی کا ہوتا ہے۔ فرشتوں کے بارے میں قرآن حکیم میں آیا ہے:

﴿لَا يَعْصُوْنَ اللَّهَ مَا أَمْرَهُمْ وَيَقْعُلُوْنَ مَا يُؤْمِرُوْنَ ﴾ (التحریم)

"وہ (فرشتے) اللہ کے حکم کی نافرمانی نہیں کرتے اور وہی کچھ کرتے ہیں جس کا نہیں حکم دیا جاتا ہے۔"

ملائکہ کے مختلف طبقات ہیں۔ یعنی ملا اعلیٰ، ملائکہ مقریبین، ساتوں آسمانوں کے ملائکہ اور پھر ملائکہ الارض۔ ملائکہ الارض جو ہیں وہ طبقہ اسفل ہے، یعنی سب سے نچلا طبقہ

جو یہاں اللہ کے احکام کی تعمیل میں لگا ہوا ہے۔ تو ایک رائے یہ ہے کہ اولیاء اللہ کی ارواح کو بھی ان کے انتقال کے بعد ملائکہ کے طبقہ اسفل میں شامل کر دیا جاتا ہے اور وہ بھی اللہ تعالیٰ کی سول سرسوں میں شریک ہو جاتے ہیں۔ مجھے اگرچہ کتاب و سنت سے ایسی کوئی دلیل نہیں ملی کہ میں حتیٰ طور پر یہ کہہ سکوں کہ یہ رائے درست ہے، لیکن یہ خارج از امکان بھی نہیں ہے اور میرے نزدیک اس کو مان لینے میں کوئی حرج نہیں ہے۔ شاہ ولی اللہ دہلویؒ کے ساتھ مجھے ایک گہری محبت ہے اور میں جانتا ہوں کہ آپؐ قرآن و سنت کا بہت گہرا فہم رکھتے تھے۔ انہوں نے بھی یہ رائے ظاہر کی ہے اور احادیث مبارکہ سے دلائل بھی دیے ہیں۔ ایک دلیل آپؐ یہ لائے ہیں کہ جب غزوہ موتیہ میں حضرت جعفر بن ابی طالب (جعفر طیار) ﷺ شہید ہوئے اور ان کے دونوں بازوکٹ گئے تو رسول اللہ ﷺ نے فرمایا:

((رَأَيْتُ جَعْفَرًا يَطِيرُ فِي الْجَنَّةِ مَعَ الْمَلَائِكَةِ))^(۱)

”میں نے دیکھا کہ جعفرؓ ملائکہ کے ساتھ جنت میں اڑتے پھر رہے ہیں۔“

اگرچہ اس حدیث مبارکہ کی رو سے یہ معاملہ شہداء سے متعلق ہے، لیکن اگر اس دلیل کو مان بھی لیا جائے کہ ملائکہ کے طبقہ اسفل میں اولیاء اللہ کی ارواح بھی شامل ہو جاتی ہیں اور احکام خداوندی کی تعمیل میں ملائکہ کے ساتھ وہ بھی شامل ہو جاتے ہیں، پھر بھی اس سے یہ نتیجہ ہرگز نہیں نکلتا کہ ان کو پکارا جائے۔ یہ تو خیر طبقہ اسفل سے متعلق ہیں، ملا اعلیٰ کو پکارنا بھی شرک ہے۔ اگر کوئی کہے کہ یا جِبْرِاءُ إِلْأَغْشِيُّ اے جبراًکیل! میری مدد کو پہنچو، تو یہ شرک ہو جائے گا۔ پکارا جائے گا صرف اللہ کو۔ وہ مدد کے لیے چاہے جبراًکیل کو بھیجے، میکا کیل کو بھیجے یا کسی ولی اللہ کی روح کو بھیج دے یہ اُسی کا کام ہے۔ ہمیں اجازت نہیں ہے کسی اور کو پکارنے کی۔ ہمیں بس یہی حکم ہے کہ صرف اللہ تعالیٰ کو پکارو۔ ازروئے الفاظ قرآنی : ﴿فَلَا تَدْعُوا مَعَ اللَّهِ أَحَدًا﴾ (ابن) ”پس اللہ کے ساتھ کسی اور کو مت پکارو!“ اور : ﴿وَلَا تَدْعُ مَعَ اللَّهِ إِلَهًا أَخْرَى﴾

(۱) رواہ الطبرانی عن ابن عباس رضی الله عنهمما۔

(القصص: ٨٨) ”اور اللہ کے ساتھ کسی اور معبدوں کو مت پکار“۔ اگر کوئی شخص علمی اعتبار سے اولیاء اللہ کے بارے میں مذکورہ بالا رائے رکھتا ہے تو اس میں شرک کا کوئی پہلو نہیں ہے، لیکن اگر ان کو پکارا جائے گا تو یہ شرک ہو جائے گا۔ مافوق العادت یعنی قانون طبیعی و ظاہری سے اوپر اللہ تعالیٰ کے سوا کسی کو پکارا جائے تو اس کے شرک ہونے میں قطعاً کسی شک و شبہ کی گنجائش نہیں۔

عبدت کی قبولیت کی شرط لازم۔۔۔ اخلاص

عبدت کا پانچواں اور آخری جزو ”اخلاص“ ہے جو عبادت کی قبولیت کی شرط لازم ہے۔ اس کی ضد ہے ریا اور سمع، یعنی لوگوں کو دکھانے اور سنانے کے لیے کوئی نیک کام کرنا کہ لوگ میری مدح و مستاش کریں۔ ان کے شرک ہونے میں بھی کسی شک و شبہ کی گنجائش نہیں ہے، اور ان کا شرک ہونا رسول اللہ ﷺ نے خوب واضح کیا ہے۔ ایک حدیث نبویؐ ملاحظہ ہو:

(مَنْ صَلَّى يُرَائِي فَقَدْ أَشْرَكَ وَمَنْ صَامَ يُرَائِي فَقَدْ أَشْرَكَ وَمَنْ تَصَدَّقَ يُرَائِي فَقَدْ أَشْرَكَ (۱))

”جس نے دکھاوے کے لیے نماز پڑھی وہ شرک کر چکا، جس نے دکھاوے کے لیے روزہ رکھا وہ شرک کر چکا اور جس نے دکھاوے کے لیے صدقہ کیا وہ شرک کر چکا۔“

عربی زبان میں فعل ماضی پر جب ”قد“ لگتا ہے تو فعل حال مکمل (Present Perfect Tense) کا مفہوم پیدا کرتا ہے کہ فلاں کام قطعی اور یقینی طور پر ہو چکا، اس میں کسی شک و شبہ کی گنجائش نہیں ہے۔ رسول اللہ ﷺ نے ہماری ہدایت اور رہنمائی کے لیے اسے اس قدر باریک بینی کے ساتھ واضح کیا ہے کہ اگر کوئی شخص نماز پڑھنے کے لیے کھڑا ہوا وہ یہ دیکھتے ہوئے کہ کوئی اسے دیکھ رہا ہے، نماز ذرا رُک کر اور ٹھہر ٹھہر کر پڑھنا شروع کر دے، سجدہ ذرا طویل کر دے تو یہ ”شرک خفی“ ہے۔ میں

مثال کے طور پر بیان کیا کرتا ہوں کہ اگر آپ نماز پڑھ رہے ہوں اور آپ کو کوئی دیکھنے رہا ہو تو آپ معمول کے مطابق تین سیکنڈ کا سجدہ کریں، لیکن جب آپ دیکھیں کہ کوئی آپ کو دیکھ رہا ہے تو اب آپ کا سجدہ پانچ سیکنڈ کا ہو جائے، تو آپ سوچیں کہ مزید دو سیکنڈ کا سجدہ کس کے حساب میں ہے؟ جان لیجیے کہ آپ کا تین سیکنڈ کا معمول کا سجدہ تو اللہ تبارک و تعالیٰ کے لیے ہے، جبکہ دو اضافی سیکنڈ کے سجدے کا مسجدوال اللہ نہیں ہے بلکہ وہ ہے جسے آپ دکھار ہے ہیں۔ گویا ایک سجدے کے دو مموجود ہو گئے اور یہی شرک ہے۔ رسول ﷺ نے اسے ”شرکِ خفی“ کہا ہے، اعاذ نا اللہ من ذلک۔ ”شرکِ خفی“ کے بارے میں رسول ﷺ کا ارشاد ہے کہ اس کا دیکھنا اور پچاننا اتنا ہی مشکل ہے جتنا انہی تاریک رات میں سیاہ پھر پر یعنی ہوئی ایک سیاہ چیزوں کو دیکھنا مشکل ہے۔ اب سوچیے کہ کون نے گا اس شرک سے؟

شرک کی معین کردہ تین اقسام سامنے آجائے کے بعد یہ حقیقت کھل کر سامنے آ جاتی ہے کہ یہ کتنی بڑی بات ہے کہ اللہ تعالیٰ اپنے کسی بندے کے بارے میں یہ کہہ دے کہ میرا یہ بندہ شرک نہیں ہے۔ اور حضرت ابراہیم ﷺ کے بارے میں اللہ تبارک و تعالیٰ نے فرمایا: ﴿وَمَا كَانَ مِنَ الْمُشْرِكِينَ﴾ (البقرة) اور وہ (یعنی میرا بندہ ابراہیم) مشرکین میں سے نہیں تھا، معلوم ہوا کہ جو کچھ کہا جاستا تھا اس ایک جملے میں کہہ دیا گیا۔ اس سے بڑی مدد و ستائش اور شاباش اور کیا ہو گی اور اس سے بڑی سنداً اس سے بڑا سرٹیفیکیٹ اور شہادت نامہ (testimonial) اور کیا ہو گا کہ ”میرا فلاں بندہ مشرکین میں سے نہیں تھا“۔ یہی بات ہے جو بڑے پیارے انداز میں اقبال نے کہی ہے:

براہی نظر پیدا مگر مشکل سے ہوتی ہے
ہوس چھپ چھپ کے سینوں میں بنالیتی ہے تصویر یہ
اپنے سینوں کے اندر جو بُت کدے آباد ہیں ان کی طرف انسان کی نظر نہیں جاتی، جبکہ
باہر کے بُت کدے نظر آ جاتے ہیں۔ آپ نے گئیش جی کا بُت پوچھتے ہوئے کسی کو دیکھا

تو کہا یہ شرک ہے۔ آپ نے کسی قبر کو سجدہ کرتے ہوئے کسی کو دیکھا تو کہا یہ شرک ہے۔ آپ نے کسی کو کسی غیر اللہ کو پکارتے ہوئے سنا تو کہا یہ شرک ہے۔ یہ بات درست ہے۔ اس چیز کے شرک ہونے میں کوئی شک و شبہ نہیں ہے۔ لیکن اپنی نگاہ کو ذرا اور وسیع کیجیے اور دیکھئے کہ آپ کے عقیدے اور عمل میں کہاں کہاں شرک کی آمیزش ہے۔ خاص طور پر اس دُور کے جو شرک ہیں ان کو سمجھئے! یہ مادہ پرستی کا شرک، وطن پرستی کا شرک، شخصیت پرستی کا شرک، اپنی ہوا و ہوس کو پوجنے کا شرک اور خود پرستی کا شرک کہ خود اپنے آپ کو پونج رہے ہیں اع ”اپنے ہی حسن کا دیوانہ بننا پھرتا ہوں“ اپنی ہی ذات اور نفس کے گرد انسان طواف کیے چلا جا رہا ہے، یہ اصل میں اس دُور کے شرک ہیں جن کو سمجھنا ہوگا۔ بہر حال ہر خیر اور بھلائی خواہ وہ نظر یہ اور فکر کی ہو، عقیدے کی ہو، علم کی ہو، عمل کی ہو، اخلاق کی ہو، وہ توحید ہی کا کوئی گوشہ اور توحید ہی کی کوئی شاخ (corollary) ہے۔ اع ”یہ سب کیا ہیں فقط اک عکاء ایماں کی تفسیریں!“ اس کے برعکس ہر زبان، کجھ اور گمراہی چاہے وہ نظر یہ اور فکر کی ہو، عقیدے کی ہو، علم کی ہو، عمل کی ہو، اخلاق کی ہو، شرک ہی کی کوئی نہ کوئی صورت ہے۔

کیا اللہ کی ہر معصیت شرک ہے؟

اب بعض حضرات کے ذہنوں میں شدت سے یہ سوال پیدا ہو رہا ہوگا کہ شرک کی جو مذکورہ بالا تشریع سامنے آئی ہے اس کی رو سے تو اللہ کی ہر معصیت شرک ہے؟ مثال کے طور پر اللہ کا حکم تھا نماز پڑھو، مگر ہم نے اللہ کا حکم چھوڑ کر نفس کا حکم مانتے ہوئے نماز ترک کر دی تو یہ شرک ہو گیا۔ ایسے ہی مال کمانے میں ہم نے شریعت کا حکم ترک کر دیا اور اللہ کی محبت سے مال کی محبت بڑھ گئی تو یہ شرک ہو گیا۔ اس طرح سے تو ہر گناہ شرک ہے۔ جبکہ قرآن مجید دو جگہ فرماتا ہے کہ: ﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا ذُوْنَ ذُلِّكَ لِمَنْ يَشَاءُ﴾ (النساء: ۲۸۶ و ۲۸۷) ”یقیناً اللہ تعالیٰ اس کو تو ہرگز معاف نہیں فرمائے گا کہ اس کے ساتھ شرک کیا جائے، البتہ اس سے کم تر گناہ جس کو چاہے گا بخش دے گا۔“ تو اب وہ کہتے کہ اس میں مغفرت کی امید ہے وہ کیا ہے؟ یہ سوال بہت

اہم اور اس پوری بحث سے متعلق ہے۔ یہ سوال ذہنوں میں لازماً پیدا ہونا چاہیے۔ اگر کسی کے ذہن میں یہ سوال پیدا نہیں ہو رہا تو گویا اُس نے ”حقیقت و اقسامِ شرک“ کی اس پوری بحث پر توجہ ہی نہیں کی۔

گناہوں کے باب میں ایک بات تو یہ جان لیجیے کہ قرآن مجید نے ایک طرف تو صیرہ اور کبیرہ گناہوں کی تقسیم کی ہے اور صغارہ کے بارے میں بہت امید دلاتی ہے کہ وہ معاف ہو جاتے ہیں۔ ان کے بارے میں ایک قاعدہ کلیہ تو یہ سامنے آتا ہے کہ ان پر گرفت شدید نہیں ہے۔ چنانچہ سورۃ النجم میں ارشادِ الہی ہے: ﴿الَّذِينَ يَعْجِزُونَ كَبَيْرَ الْإِثْمِ وَالْفَوَاحِشِ إِلَّا اللَّهُمَّ﴾ (آیت ۳۲) ”جو لوگ بڑے بڑے گناہوں اور کھلے کھلے فتنج افعال سے پر ہیز کرتے ہیں لا یہ کہ کچھ قصور (چھوٹے گناہ) ان سے سرزد ہو جائیں“، چھوٹے چھوٹے گناہوں کو اللہ تعالیٰ معاف فرمادیتا ہے، اللہ تعالیٰ کے ہاں ان کی گرفت نہیں ہے۔ اللہ تعالیٰ، معاذ اللہ، خورہ گیر نہیں ہے کہ ہر چھوٹی چھوٹی بات کی گرفت فرمائے۔ یہی بات سورۃ الشوریٰ میں یوں فرمائی گئی: ﴿وَالَّذِينَ يَعْجِزُونَ كَبَيْرَ الْإِثْمِ وَالْفَوَاحِشَ.....﴾ (آیت ۳۷) ”وہ لوگ کہ جو بڑے بڑے گناہوں اور بے حیائی کے کاموں سے پر ہیز کرتے ہیں“، تو معلوم ہوا کہ اللہ تبارک و تعالیٰ نے ”صغرہ“، کام عالمہ کئی اعتبارات سے کبائر سے الگ رکھا ہے۔

گناہوں کے بارے میں قرآن و حدیث سے ایک تصور یہ بھی سامنے آتا ہے کہ صیرہ گناہ خود بخوبی دھلتے رہتے ہیں۔ ارشادِ الہی ہے: ﴿إِنَّ الْحَسَنَاتِ يُذْهِبُنَ الْسَّيِّئَاتِ﴾ (ھود: ۱۱۲) ”یقیناً اچھائیاں سینیات (چھوٹی چھوٹی برا نیوں) کو ختم کر دیتی ہیں۔“ جب آپ کوئی نیکی کرتے ہیں تو صغارہ دھلتے رہتے ہیں، لیکن کبائر نہیں۔ کوئی شخص نماز کی غرض سے مسجد کی طرف چلے تو ہر قدم پر اُس کے صیرہ گناہ معاف ہو رہے ہوتے ہیں۔ ایک حدیث نبویؐ میں آتا ہے کہ وضو کرتے ہوئے جب کوئی شخص ہاتھوں کو دھوتا ہے تو اس کے ہاتھوں کے صیرہ گناہ دھل جاتے ہیں۔ اسی طرح باقی اعضاء و ضوکے متعلق فرمایا کہ ان کو دھوتے ہوئے ان سے سرزد ہونے والے گناہ دھل

جاتے ہیں۔ یہ دین کے حقائق ہیں اور ان سے قطعاً کسی درجے میں بھی اختلاف نہیں کیا جاسکتا۔

گناہ کے بارے میں قرآن مجید دوسرا فرق یہ کرتا ہے کہ ایک ہے ”کسب“ کہ جان بوجھ کر اور ارادے سے کوئی غلط کام کرنا، جبکہ ایک ہے ”خطا اور نسیان“، کہ ذہول ہو گیا، بھول گئے، غفلت کا پردہ پڑ گیا، لہذا کوئی غلطی صادر ہو گئی۔ اس میں ارادے اور کسب کو دخل نہیں۔ بالفاظِ دیگر غلط کام کرنے کی نیت نہیں تھی مگر خطا اور نسیان سے غلط کام ہو گیا۔ خطا کا مطلب ہے نشانے کا چوک جانا۔ یعنی نشانہ لگانا چاہر ہے تھے کہیں اور لیکن لگ گیا کہیں اور تو نسیان اور خطا سے گناہ کا صادر ہو جانا اور شے ہے، جبکہ کسب سے گناہ کا صادر ہو جانا اور شے ہے۔ سورۃ البقرۃ کی آخری دو آیات کے بارے میں فرمایا گیا ہے کہ یہ عرش کے نیچے کے خزانوں میں سے دواہم خزانے ہیں اور یہ تحفہ ہب مراجع کے موقع پر اللہ تعالیٰ نے اپنے رسول ﷺ کی وساطت سے امت مسلمہ کو عطا کیا ہے۔ ان میں سے دوسری آیت کا ایک مکمل اہماری اس بحث سے متعلق ہے۔ الفاظ ملاحظہ ہوں: ﴿رَبَّنَا لَا تُؤْمِنُدُنَا إِنْ تَبِينَنَا أَوْ أَخْطَانَا﴾ (آیت ۲۸۶) ”اے رب ہمارے! اگر ہم سے بھول اور خطا (سے کوئی غلطی سرزد) ہو جائے تو ہماری گرفت نہ کیجو!“ لیکن اگر کسب ہو رہا ہو اور جان بوجھ کر کوئی گناہ کمایا جا رہا ہو اور اس پر پھر ڈیرہ جمالیا جائے تو اس صورت میں یقیناً ایک بڑا گناہ بھی شرک کے درجے کو پہنچ جاتا ہے۔ ایک شخص سود کو اپنے کار و بار میں مستقلًا شامل کیے ہوئے ہے تو اس میں کسی نسیان اور خطا کا معاملہ نہیں، بلکہ اس نے ارادی طور پر اور علی وجہ بصیرت ایک حرام چیز کو اختیار کر رکھا ہے اور وہ اس کے کار و بار کا جزو لا یتک ہے تو یہ چیز درحقیقت شرک ہے۔ جان لیجیے کہ اگر منطقی طور پر تجویز کریں گے تو ہر گناہ شرک بن جائے گا، اس لیے کہ معصیت کا دانستہ ارتکاب کر کے ایک شخص نے گویا اپنی خواہشات و جذبات اور دُنیوی مفادات کو اللہ کے احکام پر فوقيت دے دی یا انہیں اللہ کی پسند و ناپسند کے برابر لے آیا۔ لیکن یہ اللہ تعالیٰ کا بہت بڑا کرم اور مہربانی ہے کہ جب تک گناہ ذہول، خطا اور

نسیان کے درجے میں ہو تو اُس کو شرک قرار نہیں دیا گیا۔ لیکن میں یہ بات بتکرا روا عادہ عرض کر رہا ہوں کہ اگر کوئی غلط کام ”کسب“ کے درجے میں ہو اور فیصلے، شعور اور ارادے کے ساتھ کیا جا رہا ہو اور اس پر انسان مستقلًا ڈیرا جما کر بیٹھ جائے تو وہ شرک کے درجے کو پہنچ جائے گا۔ البتہ اگر اضطراری حالت درپیش ہو، انسان کی جان پر نی ہو اور وہ بھوک سے مراجا رہا ہو تو اس حالت میں انسان سو رسمی کھالے تو گناہ نہیں ہے۔

از روئے الفاظ قرآنی : ﴿فَمَنِ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ﴾ (البقرة: ۱۷۳) ”پس جو مجبور ہو (بشرطیکہ) سرکشی اور حد سے تجاوز نہ ہو تو (مذکورہ بالا حرام اشیاء کھائیں میں) اُس پر کوئی گناہ نہیں ہے۔“ ایسے ہی اگر جان پر نی ہو اور سود کے علاوہ جان بچانے کا کوئی راستہ نہ ہو تو یہ بھی معاف ہے۔

اس ضمن میں سورۃ البقرۃ کی آیت ۸۱ ملاحظہ کیجیے۔ ارشاد ہوا: ﴿بَلِي مَنْ كَسَبَ سَيِّئَةً.....﴾ ”کیوں نہیں! جس نے ایک برائی بھی کیا (کسب کیا).....“ خطا، نسیان اور اضطرار اس میں شامل نہیں ہے، بلکہ یہ وہ برائی ہے جو جان بوجھ کر کمائی گئی ہو اور چاہے وہ ایک ہی کیوں نہ ہو۔ ”سَيِّئَةً“، اسم نکره ہے۔ نکره میں تفحیم بھی ہوتی ہے کہ کوئی بڑی چیز۔ یعنی اس میں ”صغر“، شامل نہیں ہیں، بلکہ صرف ”کبائر“ ہیں۔ آگے فرمایا: ﴿وَاحَاطَتِ بِهِ خَطِيئَةٌ.....﴾ ”اور اس کا گھیرا کر لیا اس کے گناہ نے.....“ اس ایک گناہ پر وہ اس طرح ڈیرا جما کر بیٹھا ہوا ہے کہ گناہ نے اُس کو اپنے گھیرے میں ایسے لے لیا ہے کہ کوئی جانب ایسی نہیں جہاں گناہ کا غلبہ نہ ہو۔ ﴿فَأُولَئِكَ أَصْحَبُ النَّارِ هُمْ فِيهَا خَلِدُونَ﴾ (البقرة) ”تو یہی لوگ جہنمی ہیں۔ وہ اس میں ہمیشہ کے لیے رہیں گے۔“ یعنی یہ وہ جہنمی نہیں ہیں جو آگ سے بالآخر نکل آئیں گے۔ یہ خلوود فی النار کی سزا ہے جو کفار اور مشرکین کے لیے ہے۔ معلوم ہوا کہ ایک بڑا گناہ بھی اگر یہ شرطیں پوری کر رہا ہو کہ وہ فیصلے اور ارادے سے کیا گیا ہو اور اُس پر دوام ہو اور اُس نے عاصی کا اس طرح احاطہ کر لیا ہو کہ کوئی جانب ایسی نہ رہی ہو جہاں گناہ کا غلبہ نہ ہو تو وہ اپنی حقیقت کے اعتبار سے شرک ہے۔ البتہ اگر کسی سے خطا ہو جائے اور اُس پر اُس

کو پیشانی ہوا اور احساس ہو جائے کہ اس سے غلطی ہوئی ہے اور وہ اللہ سے بخشش طلب کرے، اس پڑیا نہ جمالے اور اسے اپنی زندگی کا مستقل جزو بنانے کا ارادہ نہ ہو تو اللہ تعالیٰ اس کا حساب و کتاب صاف کر دیتا ہے۔

شرکیہ اعمال کرنے والوں پر مشرک کا فتویٰ؟

اس ضمن میں ایک بہت بڑا مسئلہ یہ بھی سمجھ لجیے کہ ہمارے ہاں بعض لوگ ایسے ہیں کہ ان کی روح توحیدی جب زیادہ بیدار ہو جاتی ہیں تو وہ مشرک کا فتویٰ لگانے کے لیے بڑے بیتاب ہوتے ہیں کہ فلاں بھی مشرک اور فلاں بھی مشرک۔ یہ بہت بڑا فتنہ ہے۔ صحیح طرزِ عمل یہ ہے کہ ہر چیز کا تجزیہ کر کے بتا دیا جائے کہ یہ شرک ہے، لیکن کرنے والے کو مشرک ہرگز نہ کہا جائے۔ مثال کے طور پر دیکھئے کہ قرآن مجید نے جہاں بُتْ پَرْسَوْنَ كُوْمَشْرِكَ قرار دیا ہے وہاں اہل کتاب کو مشرک قرار نہیں دیا۔ ان کا شرک بیان کیا ہے، لیکن ان کی کیٹھیگری جدار کھی ہے۔ آخر و وقت تک بھی یہ دو کیٹھیگریز علیحدہ علیحدہ رہی ہیں۔ قرآن حکیم میں فرمایا گیا ہے: ﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَلِدِينَ فِيهَا﴾ (البینة: ۶) ”یقیناً جن لوگوں نے کفر کیا اہل کتاب میں سے اور مشرکین میں سے وہ جہنم کی آگ کے مستحق ہیں اور وہ اس میں ہمیشہ رہیں گے“۔ معلوم ہوا کہ مشرکین میں سے کفار اور اہل کتاب میں سے کفار یہ دو علیحدہ کیٹھیگریز ہیں۔ ایک مسلمان کفار اہل کتاب کی لڑکیوں سے شادی کر سکتا ہے، لیکن کفار مشرکین کی لڑکیوں سے شادی نہیں کر سکتا۔ شریعت کے اندر یہ فرق ہے۔ اللہ تعالیٰ نے ان کے لیے توانام ہی رکھا ہے ”مشرک“۔ جبکہ اہل کتاب اگرچہ شرک میں ملوث ہیں، ازروئے الفاظ قرآنی: ﴿إِنَّ تَحْذِيلًا أَحْبَارُهُمْ وَرُهْبَانُهُمْ أَرْبَابًا مِنْ دُونِ اللَّهِ﴾ (التوبۃ: ۳۱) اور: ﴿قَالَتِ الْيَهُودُ عَزِيزُهُمْ ابْنُ اللَّهِ وَقَالَ النَّصَارَى الْمَسِيحُ ابْنُ اللَّهِ﴾ (التوبۃ: ۳۰) ”یہود یوں نے کہا عزیز اللہ کا بیٹا ہے اور نصاریٰ نے کہا مسیح (عیسیٰ علیہ السلام) اللہ کا بیٹا ہے“۔ تو اللہ تعالیٰ نے ان کا شرک تو پیان کیا ہے لیکن ان کو مشرک قرار نہیں دیا۔ چنانچہ قرآن مجید سے اس انداز سے کسب ہدایت

کرنے کی ضرورت ہے۔ مجھے یقین ہے کہ کوئی بھی مسلمان جس نے مسلمان ماں کا دودھ پیا ہے اور اس کی جو ایک ڈھنی ساخت بنی ہوئی ہے اور جس مٹی سے اس کا خمیر اٹھا ہے وہ جان بوجھ کر شرک نہیں کر سکتا۔ یہ سب مغایطے اور گمراہیاں ہیں، ناسجھی اور غلو ہے۔ تو ان گمراہیوں کی نفعی کیجیے، انہیں واضح کیجیے ہدایت کو عام کیجیے اور اس میں مداہنت ہر گز نہ کیجیے، لیکن ایسے لوگوں پر شرک کے فتوے لگا کر ان سے اپنے آپ کو کاث لینا یا ان کو خود سے کاٹ دینا، یہ تو قرآن مجید کی روح کے مطابق ہے اور نہ ہی محمد رسول اللہ ﷺ کے اسوہ کے مطابق ہے۔ شرک کو بیان کرنے میں مداہنت نہ کی جائے، لیکن جس شخص کے اعمال میں شرک کی آمیزش نظر آجائے اُس پر گرامر کا قانون لاگو کرتے ہوئے اسے مشرک نہ کہہ دیا جائے۔ ایسے ہی کفر کا معاملہ ہے۔ اگر احادیث نبوی کی روشنی میں تجزیہ کریں گے تو معلوم ہو گا کہ جس نے ایک نماز بھی ترک کی اُس نے کفر کیا۔ حدیث نبوی ہے : ((الصَّلَاةُ عِمَادُ الدِّينِ)) ”نماز دین کا ستون ہے۔“ اور : (مَنْ تَرَكَ الصَّلَاةَ مُتَعَمِّدًا فَقَدْ كَفَرَ) جس نے جان بوجھ کر (بغیر کسی شرعی عذر کے) نماز کو ترک کر دیا وہ کفر کر چکا۔“ اور : ((الْفُرْقُ بَيْنَ الْإِسْلَامِ وَالْكُفَرِ الصَّلَاةُ)) ”کفر اور اسلام کے درمیان (کافر اور مسلم کے درمیان) فرق (حد فاصل) نماز ہے۔“ تو کیا جس نے ایک نماز چھوڑی اسے کافر کہہ دیا جائے گا؟ ان چیزوں میں زمین و آسمان کا فرق ہے۔ جن لوگوں کے اندر جذبہ تو حید اور دینی حیثیت بیدار ہو جاتی ہے میں ان کے لیے بھی ہمدردی کے ساتھ یہ بات عرض کر رہا ہوں کہ وہ اپنے خلوص اور اخلاص ہی کی وجہ سے حد سے تجاوز کر جاتے ہیں۔ اس ضمن میں ضرورت اس بات کی ہے کہ شرک کو شرک ضرور کہا جائے، لیکن جو مسلمان ہیں ان کے اوپر شرک کے فتوے لگا کر ان کو ایک دوسرے سے علیحدہ کر دینا حکمت دین، حکمت اصلاح و دعوت اور حکمت تبلیغ کے خلاف ہے۔

مذکورہ بالا بحث کی وضاحت کے لیے میں ایک اور مثال دیتا ہوں۔ دیکھئے چوری ایک پیسہ کی بھی چوری ہے۔ مسجد سے کوئی تھوڑا سا سامان چرا لیا جائے تو وہ بھی چوری

ہے، لیکن قطع یہ کسی سزا ہر چوری پر نہیں ہے کہ کسی نے ایک روپیہ کسی کا چرا یا تو اس کا ہاتھ کاٹ دیا جائے۔ معاذ اللہ، اسلام میں ایسا ظلم نہیں ہے۔ ایسے ہی مشترک مال میں سے ایک فریق کچھ مال چرا لے تو اس پر بھی قطع یہ کسی سزا لا گو نہیں ہو گی، اس لیے کہ وہ مال چرانے والا خود اس کی ملکیت میں شریک ہے۔ اسی طرح غیر محفوظ مال کی چوری پر بھی چور کا ہاتھ نہیں کاٹا جائے گا۔ چنانچہ جس چوری پر قطع یہ کسی سزا ہے فقہاء کرام نے اس کی پوری وضاحت سے تعریف (definition) کی ہے۔ باقی چوریوں پر تعریف ہے کہ قانون کے تحت کسی کو قید کسی سزادے دی جائے یا کچھ کوڑے مارے جائیں۔ تو جس طرح ایک پیسہ کی چوری بھی چوری ہے، لیکن جس چوری پر شرعی چوری کا اطلاق ہو گا اور ہاتھ کئے گا وہ کچھ اور شے ہے۔ اسی طرح اگر تجزیہ کریں گے تو ہر گناہ شرک ہے، اس میں کوئی شک نہیں ہے، لیکن شرک کا اطلاق ہر گناہ پر نہیں ہو گا۔ بلکہ اگر وہ کسب میں داخل ہے، بڑا گناہ ہے اور مستقل ہو گیا ہے تو وہ یقیناً شرک کے درجے کو پہنچ جائے گا لہذا اس فرق کو محوظ خاطر رکھنا چاہیے! ہر گناہ کا ارتکاب کرنے والا مشرک نہیں ہو جائے گا۔ اور اگر کسی مسلمان کا کوئی گناہ شرک کی تمام شرائط پوری کر رہا ہے تو پھر بھی اس پر مشرک کا فتویٰ لگانے کی کیا ضرورت ہے؟ اللہ تبارک و تعالیٰ حساب لینے والا موجود ہے۔ بلکہ اسلامی ریاست کے اندر بھی کسی مسلمان پر مشرک کا فتویٰ نہیں لگے گا۔ اس میں بھی ”مسلم“ اور ”کافر“ دو ہی کیٹیگریز ہیں، تیسری کوئی کیٹیگری معین نہیں ہے۔ یہ تقسیم تو ہو سکتی ہے کہ فلاں شخص کافر ہے اور فلاں مسلم ہے، لیکن کسی کو مشرک قرار دے دینا، اس کا فتویٰ کسی قانون شرعی کے اندر موجود نہیں ہے۔ ایسے ہی کسی کو منافق قرار دینا، اس کا بھی کوئی فتویٰ قانون شریعت میں موجود نہیں ہے۔ اس دنیا میں کسی کو ہم یہ سند بھی نہیں دے سکتے کہ وہ مومن ہے۔ یہ اللہ ہی جانتا ہے کہ کس کے دل میں کتنا ایمان ہے۔ ہم اس کو زیر بحث نہیں لاسکتے، ہم تو زیر بحث لا کیں گے اسلام اور کفر کو۔ اور تکفیر بھی جان لیجیے کہ انفرادی معاملہ (individual act) نہیں ہے کہ جو شخص چاہے کھڑا ہو کر فتویٰ دے دے کہ فلاں

کافر ہے، بلکہ یہ اسلامی ریاست کا کام ہے کہ وہ تکفیر کا فیصلہ کرے۔ اس کو بھی ہمارے ہاں باز تجھے اطفال بنالیا گیا ہے۔ لہذا کسی شخص کے اندر ذرا سا بھی شرک کا شایدہ نظر آ جائے تو اس کو مشرک قرار دے دینا اور اُس کے ساتھ وہ طرزِ عمل اختیار کرنا جو مشرکین کے ساتھ ہے، یہ سراسر غلو ہے۔ اس غلو نے ایسی کھنچ تان پیدا کر دی ہے کہ اب فریقین کے مابین میل جوں (communication) نہیں رہا۔ طبقات بالکل جدا ہو گئے ہیں، ایک دوسرے کی بات سننے اور سمجھنے کے لیے کوئی تیار ہی نہیں۔ دیکھئے اگر ہم نے کسی معاہلے میں اپنے نفس کی خواہش کو اللہ کے حکم پر مقدم رکھا تو ہم ہرگز پسند نہیں کرتے کہ کوئی ہمیں مشرک قرار دے۔ اسی طرح ہمیں چاہیے کہ اس طرح کی نرمی اور رعایت (concession) دوسروں کو بھی دیں، بلکہ اپنے سے زیادہ دیں۔

مخصر یہ کہ شرک کی مذمت لازماً کی جائے، اس میں مذاہعت ہرگز نہ ہو، لیکن کسی کو مشرک قرار دے کر اُس سے قطع تعلق کر لینا، یہ بہت بڑا فتنہ ہے۔ اس سے کسی بھلانی کی کوئی امید نہیں، بلکہ نقصان ہی کا اندیشہ ہے۔

اقول قولی هذا واستغفر الله لى ولکم ولسائر المسلمين والمسلمات

(مرتب: طارق اسماعیل مک)

دعوت و تحریک

دعوت و تذکرہ کا عمل

عیق الرحمن صدیقی

تمام نداہب اور ادیان کے مقابلے میں اسلام کو یہ امتیاز حاصل ہے کہ وہ ہر حیثیت سے کامل اور اکمل دین ہے۔ یہ تمام بني نوع انسان کے لیے ہے، کاملیت کے شرف کی بدولت آخري دين ہے اور انسان کی نجات کے لیے ضروری ہے کہ وہ صرف اسی دین کی پیروی کرے۔ گویا ہر فرد اسلام پر ایمان لانے کا مکلف ہے۔ ایمان نہ لانے کی صورت میں بدجتنی اس کا مقدر ہے۔ اسلام کی اس مخصوص حیثیت کا تقاضا یہ ہے کہ اس کا پیغام ہر آدمی تک پہنچ اور مسلسل پہنچتا رہے۔ یہ فریضہ نہایت اہم ہے۔ بنی اسرائیل ﷺ نے اس ذمہ داری کو بطورِ احسن نبھایا اور پھر یہ کام امت مسلمہ کے سپرد کر دیا کہ وہ امت وسط ہونے کے ناطے سے اسلام کا پیغام تمام انسانوں تک پہنچائے۔ ارشادِ باری تعالیٰ ہے:

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونُنَّ

الرَّسُولُ عَلَيْكُمْ شَهِيدًا﴾ (آل عمران: ۱۴۳)

”اوہ اس طرح ہم نے تم (مسلمانوں) کو ایک بہتر امت بنایا ہے تاکہ تم دوسرے تمام لوگوں کے اوپر (ہمارے نازل کیے ہوئے دین کے) شاہد ہو اور (ہمارا) رسول تمہارے اوپر شاہد بنے۔“

گویا اس اہم کام کی تکمیل کا یہ حل تجویز کیا گیا کہ جو کام اللہ کے رسول اپنی زندگی میں کرتے رہے ان کے پیروکار اور نام لیوا جب تک اس زمین میں موجود ہیں اس کام کے تسلسل کو برقرار رکھیں۔ یہ کام شہادت کی طرز کا ہو اور ٹھیک اسی طریق پر ہو جو نبی کریم ﷺ اور ان کے صحابہ رضی اللہ عنہم کے پیش نظر رہا۔ اس عالم گیر دعوت کے مسلسل جاری رہنے کی مکانہ شکل یہی تھی کہ نبی اکرم ﷺ اپنا قائم مقام گروہ تیار کریں جو اتنا راخح العقیدہ، پختہ فکر اور اتنا معیاری مسلم ہو کہ شہادت حق کا عظیم الشان فرض نہایت خوش اسلوبی سے ادا کرتا رہے۔ اسی لیے فرمایا گیا کہ:

﴿كُتُمْ خَيْرٌ أُمَّةٍ أُخْرَجَتْ لِلنَّاسِ.....﴾ (آل عمران: ۱۱۰)

”تم ایک بہترین امت ہو جو سارے انسانوں کے لیے وجود میں لائی گئی ہو.....“
دوسری جگہ فرمایا گیا:

﴿هُوَ اجْتَبَيْكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِّلَّةً أَيْكُمْ

إِنْرَاهِيمَ هُوَ سَمِّكُمُ الْمُسْلِمِينَ مِنْ قَبْلٍ وَفِي هَذَا لَيْكُونُ الرَّسُولُ

شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ﴾ (الحج: ۷۸)

”اس نے تمہیں منتخب کیا ہے اور تمہارے لیے دین میں کوئی تنگی نہیں رکھی ہے۔ اپنے باپ ابراہیم کے راستے کی پیروی کرو۔ اس نے پہلے ہی سے تمہارا نام ”مسلم“ رکھا ہے اور اسی خصوصی میں رکھا ہے تاکہ رسول تمہارے لیے (دین حق کا) شاہد ہو اور تم دوسرے تمام لوگوں کے لیے شاہد ہو۔“

انسانوں کو دعوتِ حق کا پیروکار بنانے، انہیں دین حق پر قائم رکھنے، جادہ رشد و ہدایت پر عزیمت و استقامت سے آگے بڑھنے اور دین کو زندگی کے ہر شعبے میں قائم کرنے اور غالب رکھنے کا کام اہم بھی ہے، عظیم الشان بھی ہے اور مسلسل و پیغم ریاضت کا متناقضی بھی ہے۔ یہ کام انفرادی نوعیت کا نہیں بلکہ گروہی اور اجتماعی طور پر مل کر کرنے کا ہے۔ ارشاد باری تعالیٰ ہے:

﴿وَلَتُكُنْ مِنْكُمْ أُمَّةٌ يَدْعُونَ إِلَى الْحَيْرِ وَيَأْمُرُونَ بِالْمُعْرُوفِ وَيَنْهَوْنَ عَنِ

الْمُنْكَرِ وَأُولَئِكَ هُمُ الْمُفْلِحُونَ﴾ (آل عمران)

”تم میں کچھ لوگ تو ایسے ضرور رہنے چاہئیں جو نیکی کی طرف بلا نہیں، بھلانی کا حکم دیں اور برا نیکوں سے روکتے رہیں۔ اور (جو لوگ یہ کام کریں گے) وہی فلاح پانے والے ہیں۔“

صاحب ضیاء القرآن نے اس آیہ کریمہ کا ترجمہ ان الفاظ میں کیا ہے:

”ضرور ہونی چاہیے تم میں ایک جماعت جو بلا یا کرے نیکی کی طرف اور حکم دیا کرے بھلانی کا اور وکا کرے بدی سے۔ اور یہی لوگ کامیاب و کامران ہیں۔“

بھلانی کا حکم دینے اور بدی سے روکنے کا کام قوت و طاقت کے بغیر ممکن نہیں، یہی وجہ ہے کہ خود اللہ تعالیٰ نے نبی اکرم ﷺ کو یہ دعا سکھلائی:

﴿وَفُلَ رَبْ أَذْخِلْنِي مُدْخَلَ صِدْقٍ وَأَخْرِجْنِي مُخْرَجَ صِدْقٍ وَاجْعَلْ لِي

من لَدُنْكَ سُلْطَنًا تَصِيرُهُ (بنی اسراء یل)

”اور (اے نبی!) دعا کرو کہ پروردگار! مجھ کو تو جہاں بھی لے جا سچائی کے ساتھ لے جا اور جہاں سے بھی نکال سچائی کے ساتھ نکال اور اپنی طرف سے ایک اقتدار کو میرا مددگار بنادے۔“

سید ابوالاعلیٰ مودودی اس آئیہ کریمہ کی وضاحت کرتے ہوئے لکھتے ہیں:

”یعنی یا تو مجھے خود اقتدار عطا کر، یا کسی حکومت کو میرا مددگار بنادے تاکہ اس کی طاقت سے میں دنیا کے اس بگاڑ کو درست کر سکوں، فواحش و معاصی کے اس سیلاں کو روک سکوں اور تیرے قانون عدل کو جاری کر سکوں۔ یہی تفسیر ہے اس آیت کی جو حسن بصری اور قادہ نے کی ہے اور اسی کو ابن کثیر اور ابن جریر جیسے جلیل القدر مفسرین نے اختیار کیا ہے، اور اسی کی تائید نبی ﷺ کی یہ حدیث کرتی ہے کہ ((إِنَّ اللَّهَ لَيَزَعُ بِالسُّلْطَانِ مَا لَا يَزَعُ بِالْقُرْآنِ)) یعنی ”اللہ تعالیٰ حکومت کی طاقت سے اُن چیزوں کا سدہ باب کر دیتا ہے جن کا سدہ باب قرآن سے نہیں کرتا“۔ اس سے معلوم ہوا کہ اسلام دنیا میں جو اصلاح چاہتا ہے وہ محض وعظ و نذکر سے نہیں ہو سکتی؛ بلکہ اس کو عمل میں لانے کے لیے سیاسی طاقت بھی درکار ہے۔ پھر جبکہ یہ دعا اللہ تعالیٰ نے اپنے نبی کو خود سکھائی ہے تو اس سے یہ بھی ثابت ہوا کہ اقا مسٹر دین اور نفاذ شریعت اور اجرائے حدود اللہ کے لیے حکومت چاہنا اور اس کے حصول کی کوشش کرنا نہ صرف جائز بلکہ مطلوب و مندوب ہے اور وہ لوگ غلطی پر ہیں جو اسے دنیا پرستی یاد نیا طلبی سے تعیر کرتے ہیں۔ دنیا پرستی اگر ہے تو یہ کوئی شخص اپنے لیے حکومت کا طالب ہو۔ رہا خدا کے دین کے لیے حکومت کا طالب ہونا تو یہ دنیا پرستی نہیں بلکہ خدا پرستی ہی کا عین تقاضا ہے۔ اگر جہاد کے لیے توارکا طالب ہونا گناہ نہیں ہے تو اجرائے حکام شریعت کے لیے سیاسی اقتدار کا طالب ہونا آخر کیسے گناہ ہو جائے گا؟“

(تفسیر القرآن، حاشیہ ۱۰۰، سورہ بنی اسرائیل)

سورۃ الشوریٰ میں واضح طور پر فرمادیا گیا کہ:

﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا

فِيهِ﴾ (الشوری: ۱۳)

”اس نے تمہارے لیے دین کا وہی طریقہ مقرر کیا ہے جس کا حکم اس نے نوچ کو دیا تھا

اور جسے (اے محمد) اب تمہاری طرف وحی کے ذریعے سے بھیجا ہے، اور جس کی ہدایت ہم ابراہیم اور موسیٰ اور علیؑ کو دے چکے ہیں، اس تاکید کے ساتھ کہ قائم کرو اس دین کو اور اس میں متفرق نہ ہو جاؤ۔

اس آئیہ کریمہ میں دین کو قائم کرنے اور پھر قائم رکھنے کا حکم دیا گیا ہے۔ ظاہر ہے کہ دین کو قائم کیے بغیر اس کا قائم رکھنا ممکن نہیں۔

غلبہ دین کے لیے قائم کی جانے والی جماعت اپنے اندر ایک انفرادیت رکھتی ہے۔ وہ ہمہ پہلو اور ہمہ جہت ہوتی ہے اور زندگی کے ہر دائرے پر حاوی ہوتی ہے۔ وہ پوری زندگی کو اپنی گرفت میں لینے کا مطالبہ کرتی ہے۔ اس کی کارکردگی کا انداز صاف سقرا، پاکیزہ اور غیر نسبم ہوتا ہے اور وہ جائز و ناجائز میں تفریق کر کے آگے بڑھتی ہے۔ گویا یہ ہمہ گیر نو عیت کی تحریک ہے، زندگی کے تمام شعبوں کی تطہیر اس کے پیش نظر ہے۔ اتنا ہر اور عظیم الشان کام بہت زیادہ عزیمت واستقامت کا مقاضی ہوتا ہے۔ عزم بالجسم کے ساتھ نئے سوز اور نئی روح کے ساتھ آگے بڑھتے رہنے میں ہی عافیت ہے، مگر انسان لڑکھڑا جاتا ہے۔ وہ طبعاً تھڑا لامبی ہے اور جلد باز بھی، مصیبت و تکلیف میں اس کا ما یوس اور دل شکستہ ہو جانا فطری امر ہے۔ حالات کی نامساعدت جب اس کے عزم اعم کو کمزور کرتی ہے تو وہ بدلت اور شکستہ خاطر ہو جاتا ہے۔ ایسے میں یا تو وہ چند مراسم عبودیت پر اکتفا کر لیتا ہے یا دُنیوی امور میں اپنی دلچسپیاں بڑھاتیا ہے۔ جماعتی عصیت کسی نہ کسی حد تک قائم رہتی ہے مگر نصب العین سے جذباتی وابستگی اور والہانہ لگاؤ دم توڑ دیتا ہے۔

انسان اگر اپنی داعیانہ حیثیت کا مکمل اور اک رکھتا ہو، اللہ کی مدد پر اُس کو بھروسہ ہو اور فطرت انسانی کے خلقان کی تشبیہ میں اسے حاصل ہو تو وہ ما یوس نہیں ہوتا اور نہ یہ نتیجہ مستنبت کر کے بیٹھ جاتا ہے کہ اس کی تمام تربیغ اور دعوت بے شمار اور بے نتیجہ رہی ہے۔ اس کا فریضہ یہ ہے کہ وہ اپنا پیغام دوسروں تک پہنچاتا رہے، یا سحر مار کا شکار ہو کر بیٹھنے جائے، رحمت عالم ﷺ سے بھی یہی کہا گیا کہ آپ نذریار نہ کریں، داروغہ نہیں، اللہ تعالیٰ کی طرف سے جو کچھ آپ پر وحی کیا جاتا ہے اسے آگے پہنچا دیجیے۔ یہ حقیقت ہرگز فراموش نہیں کرنی چاہیے کہ دل اللہ کی توفیق سے کھلتے ہیں، بندہ مؤمن دعوت و تذکیر کا مکلف تو ہے مگر کسی کا دل بد لئے پرقدار نہیں۔ حضرت نوح ﷺ مسلسل نو سو سال تک اپنی قوم کو توحید کی دعوت دیتے رہے بالآخر پکارا ٹھے کہ رات دن کی مسلسل تبلیغ کے باوجود یہ قوم را ہ راست اختیار کرنے پر آمادہ نہیں۔ حضرت

ابوطالب اپنے نتیجے کے لیے بے شمار قربانیاں دینے کے باوجود اسلام قبول کرنے سے قاصر رہے۔ حقیقت یہ ہے کہ وہ جسے چاہتا ہے گمراہ کرتا ہے اور جسے چاہتا ہے ہدایت کی راہ پر گامزن کر دیتا ہے۔ چنانچہ نبی اکرم ﷺ سے فرمایا گیا کہ آپؐ خواہ مخواہ غم و افسوس میں ان لوگوں کی خاطرا اپنی جان مت گھلائیے گا، وہ تو اسی کو ہدایت دیتا ہے جو اُس کی طرف رجوع کرے۔ حضرت ابو بکر صدیق رضی اللہ عنہ دعوت حق کو قبول کرنے میں ذرا بھی رُد و قبح سے کام نہیں لیتے، مگر حضرت عمر رضی اللہ عنہ پورے چھ سال کی کشش کے بعد ایمان لاتے ہیں اور ابوسفیانؓ کے رد و قبول کے فیصلہ پر اکیس سال گزر جاتے ہیں۔ گویا اخذ نتائج میں عجلت کا رگر ثابت نہیں ہوتی بلکہ کوششوں کا سلسل ضروری ہوتا ہے۔

حق کا داعی مکفٰہ ہے اس بات کا کہ وہ اپنی علمی، ذہنی، جسمانی اور مادی صلاحیتوں کے مطابق اصلاح و تطہیر اور دعوت و تذکیر کا عمل جاری رکھے۔ وہ نصرف اپنے رو ابط کو حسن انداز میں کام میں لائے بلکہ اپنے دائرہ اثر و رسوخ میں حکمت بالغہ اور موعظت حسنے کے ذریعے ثبت شرات کو مجتمع کرنے کی سعی کرے۔ اس کا تابدله خیال اور بحث و تکرار کا طریق دلنشیں اور خوبصورت ہو، گویا ”وَجَادِلُهُمْ بِالْتَّقْوَىٰ هِيَ أَحْسَنُ“ کا عکاس ہو۔ فتح و نصرت کے قرآنی وعدے کا حصول ممکن تب ہی ہے جب صبر و ثبات کی صفت داعی حق کا شعار بن جائے اور وہ اجتماعیت کا ناگزیر حصہ بن کر رہے۔ اس لیے کہ اللہ تعالیٰ نے امداد اور نصرت کے وعدے منتشر لوگوں سے نہیں کیے بلکہ اہل ایمان کی جماعت سے کیے ہیں اور اعتصام بحبل اللہ (اللہ کی رشی) یعنی قرآن کو مضبوطی سے تھامنے (کی شرط عائد کی ہے۔ داعیان حق پر لازم ہے کہ وہ اپنی افرادی قوت بڑھانے کے لیے ہر لحظہ فکر مندر ہیں، اپنی کوششوں کو زیادہ نہ سمجھیں بلکہ ایک طرف اگران کو فزوں ترہنا میں تو دوسری طرف اپنے احتساب سے غالب نہ ہوں بلکہ اپنی غلطیوں، کوتاہیوں پر نگاہ رکھیں، ان سے مجتنب رہیں اور اللہ سے استغفار بھی کرتے رہیں اور مسلسل کو بروئے کار لاتے ہوئے صرف ایک آزو میں گھلتے رہیں کہ اللہ کی زمین پر اللہ کا دین غالب ہو اور اقتدار اللہ کے صالح بندوں کے ہاتھ میں ہو اور یوں ایک ایسا معاشرہ وجود میں آئے جو فکر و عمل کے اعتبار سے نبی اکرم ﷺ کے اُسواہ حسنہ کا عکس پیش کرتا ہو۔ یہ ہے وہ ہدف جو دعوت و تذکیر، تذیر و تبیشر اور عرض و تلقین کا منصب سنبھالنے والوں کے پیش نظر ہر لحظہ موجود رہنا ضروری ہے۔ نبی کریم ﷺ کی کمی اور مدنی زندگی کا ماحصل یہی ہے۔ کبی دور کی تمام ترجود و جہاد اور دعوتی سرگرمیوں کا نتیجہ ایک اسلامی ریاست کی صورت میں ضوفشاں ہوا۔

دعوت فکر

نئی نسل کی بے راہ روی

ذمہ دار کون؟

پروفیسر محمد یونس جنگو ع

قائد اعظم محمد علی جناح نے بجا طور پر نئی نسل کو معاشرے کے اہم ترین افراد گردانا ہے۔ نئی نسل ہی قومی اور ملی ذمہ دار یوں کا بوجھ اٹھانے والی ہے۔ اگر نوجوانوں کی تربیت صحیح نہیں پر ہو تو قوم کے روشن مستقبل کی پیشین گوئی کی جاسکتی ہے۔ لیکن اگر نوجوانوں کی اکثریت ہو وہ لعب میں محوا اور لوٹ کھوٹ میں مشغول ہو تو ظاہر ہے کہ قوم کی کشتی بس ڈوبنے ہی والی ہے۔ قوم کے باشمور اور ذمہ دار لوگوں پر فرض عائد ہوتا ہے کہ وہ نوجوانوں کی تربیت پر تظریع قاب رکھیں اور انہیں صحیح اقدار اور اخلاق کی تعلیم سے آراستہ کریں۔ اس ذمہ داری کو وہ یہاں تک محسوس کریں کہ اپنے تجربات کی روشنی میں ان کو تاہیوں کی بھی پیش بندی کریں جنہیں وہ نوجوانی میں اختیار کر کے ان کے تباہ کرنے سے نہیں بچ سکے۔

آج جب ہم اپنے معاشرے کی نئی نسل کی طرف نگاہ کرتے ہیں تو ہم اسے تباہی کی طرف روای دیکھتے ہیں۔ ان حالات میں معاشرے کا ہر باشمور فرد یہ سوچنے پر مجبور ہو جاتا ہے کہ آخري نسل کی بر بادی کا ذمہ دار کون ہے؟ جب ہم اس مسئلے پر سمجھدی سے غور کرتے ہیں تو اس نتیجے پر پہنچتے ہیں کہ معاشرے کا کوئی ایک طبقہ یا گروہ ہی خاص طور سے نئی نسل کی تباہی کا ذمہ دار نہیں ہے، بلکہ بہت سے عوامل ہیں جو انحطاط کے اس عمل میں گل پرزوں کے طور پر کام کر رہے ہیں۔ بعض افراد تو شعوری طور پر اس عمل میں حصہ لے رہے ہیں جبکہ کچھ بے شعوری اور لا شعوری طور پر مصروف عمل ہیں۔ اس کی مثال یوں سمجھئے کہ بلاشبہ والدین سے بڑھ کر اپنی اولاد کا کوئی خیر خواہ نہیں ہوتا، والدین اپنی اولاد پر جان

چھڑکتے ہیں اور چاہتے ہیں کہ ان کے فرزند ارجمند معزز اور معاشرے کے ذی وقار افراد ہوں، لیکن مشاہدہ یہ بتاتا ہے کہ والدین اپنی عدم توجیہ، معاشی مصروفیت یا تغافل کی وجہ سے اپنی اولاد کی تربیت خود اپنی خواہش کے مطابق نہیں کر پاتے۔ پونکہ والدین اپنے بچوں کی تعلیم و تربیت کے اوقیان ذمہ دار ہوتے ہیں اس لیے ظیش کی بر بادی کے ذمہ داروں میں سب سے پہلے والدین کا ذکر ہی مناسب ہے، اگرچہ بعد کے دلائل اس بات کیوضاحت کر دیں گے کہ والدین نیشنل کی بر بادی کے صرف جزوی ذمہ دار ہیں اور اس ضمن میں مؤثر ترین کردار چند دوسرے عوامل کا ہے۔

والدین پر اپنے بچوں کی تعلیم و تربیت کی ذمہ داری کا بوجھ قدرتی طور پر ڈالا گیا ہے۔ والدین کو اس ذمہ داری کا احساس بھی ہے، لیکن اکثر والدین معاشرے میں اپنی قابل ذکر حیثیت کو برقرار رکھنے کے لیے روزی کی تلاش میں سرگردان ہیں اور اولاد کی تربیت کی طرف سے غفلت بر تھے ہیں۔ وہ اولاد کی تربیت اور تعلیم کی ذمہ داری سکول کے اساتذہ پر ڈال دینا چاہتے ہیں اور ان حالات میں وہ اپنے طور پر مطمئن بھی ہو جاتے ہیں کہ ہم اپنی اولاد کی تربیت پر پیسے خرچ کر رہے ہیں۔ اگر انہیں کوئی اچھا استاد بطور ٹیوٹر مل جائے تو وہ اپنی ذمہ داری اُس پر ڈال کر خود کو بالکل فارغ البال محسوس کرتے ہیں، حالانکہ اپنی ذمہ داری کا بوجھ کسی غیر ذمہ دار کے لئے ہوں پر ڈالنا بالعوم اچھی اور نتیجہ خوبی نہیں ہوتی۔ والدین کی یہ غفلت اُس وقت سب سے زیادہ شدید اور غالباً ناقابل تلاشی ہو جاتی ہے جب والد کے ساتھ بچوں کی والدہ بھی معاشی حالت کی بہتری کے لیے کہیں ملازمت کر رہی ہو۔ اس طرح اگرچہ گھر کی معاشی حالت تو ضرور بہتر ہو جاتی ہے لیکن بچوں کی تربیت اکثر عجیب رنگ لاتی ہے۔ والدہ اور والدہ جب صحیح سویرے اپنے کام پر نکل جاتے ہیں تو گھر میں نوکرانی بچوں کی نگرانی پر مأمور ہوتی ہے۔ ظاہر ہے کہ نوکرانی بچوں کی نگران تو ضرور ہو گی لیکن وہ فطری طور پر والدہ کی طرح شفیق اور مشفقت ثابت نہیں ہو سکتی۔ نتیجہ یہ ہوتا ہے کہ بچے اس ماحول میں پرورش پاتے ہیں جو سراسر شفقت سے محرومی کا مظہر ہوتا ہے۔ جس بچے نے شفقت سے محرومی میں پرورش پائی ہو وہ بڑا ہو کر شفیق اور حرم دل کیوں نکر ہو سکتا ہے! ایسے نوجوان لاشعوری طور پر معاشرے سے انتقام لینے کے لیے چل پڑتے ہیں۔ موجودہ دور میں کھاتے پیتے خوشحال خاندانوں کے نوجوانوں کا ڈاک زنی اختیار کرنا اسی قسم کی تربیت کا نتیجہ ہے، اگرچہ دوسرے عوامل نے بھی انہیں متأثر کیا ہے۔

انگریز نے کئی سو سال تک بُعظیم پاک و ہند پر حکمرانی کی اور یہاں کے باشندوں کے قلوب واڑاں کو متاثر کیا۔ ہم انگریز کی جسمانی غلامی سے تو آزاد ہو گئے لیکن ذہنی غلامی کا اثر ہنوز تروتازہ ہے۔ یہاں انگریز کی برتری کے احساس کا یہ حال ہے کہ جو لوگ شلوار قیص میں پہنے کے عادی ہیں انہیں جب بھی دانشوروں کے کسی اجلاس میں جانا ہوتا ہے تو وہ کوٹ پتوں زیپ تن کرتے ہیں اور اس مقصد کے لیے انہوں نے انگریزی لباس تیار کھا ہوتا ہے۔ آپ نے کسی انگریز کو بکشلہ ہی غیر انگریزی لباس میں دیکھا ہوگا۔ شلوار قیص میں کیا قباحت ہے؟ حالانکہ انسان اس میں اپنے آپ کو ہمکا چلکا محسوس کرتا ہے اور بدن بھی غیر ضروری طور پر کسا ہوانہیں ہوتا۔ پھر ہمارا دین ڈھیلے ڈھالے کپڑے پہننے کی ترغیب دیتا ہے۔ اگرچہ ہمارے نوجوانوں نے انگریزی دوڑ کے ماہ و سال نہیں دیکھے لیکن جب وہ معاشرے میں ان دونوں لباسوں کو زیر استعمال دیکھتے ہیں تو اپنے طور پر انگریزی لباس کو ہمتر سمجھ لیتے ہیں۔ نوجوانوں کے اس فیصلے کو ہم کسی حد تک حق بجانب کہہ سکتے ہیں، کیونکہ انگریزوں کے چلے جانے کے ۵۸ سال بعد بھی ہماری عدالتوں میں انگریزی قانون چل رہا ہے، انگریزی زبان کا تسلط ہے اور انگریزی سکولوں کی بالادستی ہے۔ معلوم ہوتا ہے کہ معاشرے کے ذمہ دار افراد اپنی نوجوان نسل کو عملًا انگریزوں کی برتری کا سبق دے رہے ہیں۔ افسوس کہ اسلامی ملک میں جہاں مسلمان مدعی، مسلمان مدعی علیہ اور مسلمان ہی نجح ہیں، فیصلہ انگریز کے قانون کے تحت ہوتا ہے۔ کیا مسلمانوں کا اپنا کوئی قانون نہیں؟ کیا نئی نسل کو تباہی کے راستے پر ڈالنے والوں میں ہم قیامِ پاکستان سے لے کر اب تک کے تمام برس اقتدار لوگوں کے نام نہیں لے سکتے؟ یہ ذمہ داری قوم کے بڑوں پر ہے کہ وہ اپنے تہذیبی و رشتے کی قدر کریں اور نوجوان ان سے سیکھ کر اپنی روایات کو قابل افتخار سمجھیں۔ میں سمجھتا ہوں کہ نئی نسل کو گمراہ رکھنے میں اُن تمام افراد کا حصہ ہے جو فکر آیا عملًا ابھی تک انگریز کی غلامی میں جکڑے ہوئے ہیں۔ اگر ہمیں شلوار قیص کو ترک ہی کرنا ہے تو عربی لباس ہمارے لیے پسندیدہ ہونا چاہیے، کیونکہ یہ ہمارے اسلاماف کا لباس رہا ہے اور موجود ہے۔

نئی نسل کی تباہی میں ہماری اخباری صحفت نے بھی نمایاں کردار ادا کیا ہے۔ گندی، مضر اور مخبر بـ اخلاقی چیزوں کی تشمیز پر کالم کے کالم لکھے جاتے ہیں لیکن اسلامی تعلیمات کا ذکر محض تحرک کے لیے کیا جاتا ہے۔ جرائم کی خبریں جملی سرخیوں میں شائع کی جاتی ہیں جنہیں لوگ پڑھتے ہیں۔ چونکہ ملکی قوانین اور انتظامیہ کا طریق کارپکھا اس قسم کا ہے کہ پینک لوٹنے

والوں، ڈاکہ ڈالنے والوں، قاتلوں اور بدمعاشوں کو شاذ ہی سزا ملتی ہے اس لیے نوجوان ذہن جس میں ذرا سی جرأت ہو وہ ان برے طریقوں کو اپنانے میں ایک قسم کی ترغیب پاتا ہے اور اسے اظہار جرأت، مہم جوئی اور بہادری کا کارنامہ سمجھ کرنے کا ارادہ کر لیتا ہے اور اس طرح دولت مند بننے کا خواب بھی شرمندہ تعبیر ہوتا دیکھتا ہے۔ اگر ملکی قوانین اسلامی ہوں اور اسلامی ضابطہ اخلاق کے ماتحت فساد مچانے والوں کو سرعام چھانی، کوڑوں اور قید کی عبرت ناک سزا میں ملیں تو آئندہ کسی نوجوان کو جرائم پر دلیری کرنے کا حوصلہ نہ رہے۔ اخبارات میں اخلاقی جرائم کی خبریں نمایاں کر کے شائع کی جاتی ہیں جو اخلاقی اقدار کی پامالی کی حوصلہ افزائی کا اشتہار ہوتی ہیں۔ بعض رسائل ایسے شائع ہوتے ہیں جو محض بد اخلاقی، گناہ کی زندگی اور جرائم کی ترغیب کی تشویہ کرتے ہیں۔ ان میں قزاقوں، ڈاکوؤں اور دہشت گردوں کی حقیقی اور فرضی کہانیاں نہایت دلکش پیرائے اور موثر انداز میں پیش کی جاتی ہیں۔ گویا قومی تعمیر میں ان کا مقنی کردار روز روشن کی طرح عیاں ہے، لیکن اس کے باوجود ان کی اشاعت پر کوئی پابندی نہیں ہے۔

ابلاغ عامہ کے دوادارے ریڈ یا اور ٹیلیویژن بھی منفی کردار ادا کرنے میں کوئی کسر نہیں اٹھا رہے ہیں۔ محتاط اندازے کے مطابق ریڈ یو کے پچاس فیصد پر ڈرام اور ٹیلی ویژن کا نوے فیصد وقت اس نسل کو تباہی کی راہ پر ڈالنے کے لیے بڑی کامیابی کے ساتھ صرف ہو رہا ہے۔ انگریزی اور انڈین فلمیں، کارٹون اور بے ہودہ ڈرامے وغیرہ مغرب اور عشاء کے درمیان دکھائے جاتے ہیں، مگر اسلامی تعلیمات کے چند پر ڈرام جو محض تبرکات پیش کیے جاتے ہیں، ان کا وقت رات ساڑھے دس یا اُس کے بعد شروع ہوتا ہے۔ امسال حج کا براہ راست منظر تو دن کو دوپہر کے وقت دکھایا گیا لیکن رات کو اُس پر ڈرام کا وقت گیارہ بجے تھا۔ رمضان شریف میں ٹی وی پر ہر روز ایک پارے میں بیان شدہ تعلیمات کا خلاصہ پیش کرنے کا اہتمام کیا گیا لیکن مقرر کو اس کے لیے صرف پدرہ منٹ دیے جاتے۔ مقرر کی انتہائی کوشش کے باوجود پورے پارے کا خلاصہ ہمیشہ تشنہ رہتا۔

ٹیلی ویژن پر چونکہ متعدد تصاویر نظر آتی ہیں اس لیے نوجوان نسل کے لیے ان کے اندر ایک کشش پائی جاتی ہے۔ اگر ٹیلیویژن پر ڈرام اسلامی تعلیمات اور اخلاقی اقدار کی اشاعت پر مشتمل ہوں تو اس پر کشش ذریعے سے نئی نسل ضرور متاثر ہو اور ان کے قلوب اور اذہان اسلامی رنگ میں رنگے جائیں۔ مگر صورت حال نہ صرف افسوس ناک بلکہ خطرناک حد تک

بگزیری ہوتی ہے۔ جو ڈرامے دکھائے جاتے ہیں ان میں بیشتر ایسے ہوتے ہیں جن میں نوجوان لڑکوں اور لڑکیوں کو چوری چھپے ملاقاتیں کرتے اور پیار و محبت کے نفعے الاپتے ہوئے دکھایا جاتا ہے۔ کیا مسلمانوں کے ضابطہ اخلاق میں اس چیز کی اجازت ہے؟ قرآن و سنت کی تعلیمات کی رو سے بالغ عورتوں کے لیے پرده کرنا فرض ہے۔ حیا عورت اور مرد کی زینت ہے۔ مرد اور عورت کا اختلاط فساد کا موجب ہے۔ جس نبی مختار ﷺ نے امہات المؤمنین کو نانیبا سے بھی پرده کرنے کا حکم دیا اُس کا کلمہ پڑھنے والے نوجوان لڑکے لڑکیاں انتہائی بے باکی سے ایک دوسرے سے ملتے ہیں اور ان کی اس طرح کی عشقیہ ملاقاتیں ٹیلیویژن کے ذریعے ملک کے ڈور دراز گوشوں میں بیٹھے ہوئے مخصوص بچوں تک بھی پہنچائی جاتی ہیں۔ مختلف کاروباری اشتہار ٹیلیویژن پر دکھائے جاتے ہیں جہاں عورت کے حسن و محال کی نمائش ہی اشتہار کی روح رواں ہوتی ہے۔ عورتیں ہی انا و نسر ہیں اور عورتیں ہی خبریں سناتی ہیں۔ یوں معاشرے میں معصیت کی نشر و اشاعت کے اس ادارے کی موجودگی میں نوجوان نسل سے شرم و حیا اور اسلامی اقدار سے محبت کی توقع محض ایک دھوکا اور فریب ہے۔ بقول شاعر ۔

درمیان قعر دریا تنہنہ بندم کردا
باز می گوئی کہ دامن تر مکن ہشیار باش!

پاکستان ٹیلیویژن کے ارباب بست و کشادنی نسل کو تباہی کے راستے پر گامزن کرنے کے سب سے زیادہ ذمہ دار ہیں، کیونکہ ابلاغ عامہ کے اس ذریعے سے نئی نسل کے اندر اخلاق کی عظمت، دین کی محبت اور بزرگان دین کے عظیم کارنا مous کی اشاعت کی جاسکتی ہے، مگر اس کے منفی استعمال سے یہ تفریح جرائم کی ترغیب اور گناہ کا محرك بن کر رہ گئی ہے۔ سینما ایک مقبول عام تفریح ہے۔ کہنے کو تو یہ تفریح ہے لیکن اسے مغرب اخلاق ادارہ کہا جائے تو زیادہ مناسب ہو گا۔ فلمیں اس قدر گھٹیا معيار کی دکھائی جاتی ہیں جن میں نصحت کا پہلو تو برائے نام ہوتا ہے لیکن عشق کی داستان اور شہوانی جذبات کا اظہار نمایاں ہوتا ہے۔ جب نوجوان ایسی فلمیں دیکھتے ہیں تو سکولوں اور کالجوں کی خشک اور پیشہ ورانہ تعلیم میں انہیں کوئی لذت محسوس نہیں ہوتی، بلکہ ان کی دل پسند شخصیتیں فلمی اداکار اور اداکارائیں بن جاتے ہیں اور وہ سڑکوں پر گھومتے پھرتے مختلف موسیقاروں کے گانے گنگا نتے نظر آتے ہیں۔ بزرگوں کا مقولہ ہے کہ بچے کی مثال گیلی مٹی کے برتن کی ہے کہ اُسے آپ خواہش کے

مطابق شکل دے سکتے ہیں، لیکن جب اُس کچے برتن کو آگ میں پختہ کر لیا جائے تو اُس کی بھی دور کرنا ممکن نہیں رہتا۔ جب ہمارے بچے چڑھتی جوانی میں عشق کے رسیا ہو گئے اور اپنے جنسی جذبات پر قابو نہ رکھ سکے تو نتیجہ بے راہ روی کے سوا اور کیا ہو گا؟ آپ مشاہدہ کر سکتے ہیں کہ ہمارے ہاں انفو اور زنا کے واقعات کی کس قدر کثرت ہے۔ آئے دن گھر سے بھاگے ہوئے بچے جب کپڑے جاتے ہیں تو تفہیش کرنے پر معلوم ہوتا ہے کہ انہوں نے فلمی ادا کار بننے کے شوق میں گھر کو خیر با د کہہ دیا ہے۔ کیا یہ ہماری فلموں کا اثر نہیں ہے؟

سینما نوجوانوں کی کردار سازی میں قابل ذکر کردار ادا کر سکتا ہے۔ بزرگوں کے کارنامے اور ہماری کے واقعات پر مشتمل فلمیں بنائی جائیں تو یہ نوجوانوں کو صحیح سمت کی طرف راہ نمائی کر سکتی ہیں۔ لیکن صورت حال بالکل برعکس ہے۔ ہماری کون سی فلم ایسی ہے کہ جس میں گناہ کی دعوت دینے والانسوانی کردار نہ ہو! اسی پر بس نہیں بلکہ یہاں تو خواشی اور عریانی کے مناظر کی کثرت ہی کسی فلم کے معیاری ہونے کی علامت سمجھی جاتی ہے۔

علم روشنی ہے اور جہالت تاریکی۔ علم انبیاء کی وراشت ہے۔ علم کے بغیر انسان خدا کو بھی نہیں پہچان سکتا۔ اہل علم معاشرے کے روح روای ہوتے ہیں۔ صاحب علم لوگ باشурور اور باخبر ہوتے ہیں۔ مگر آج کے ماحول میں علم کی کوئی قدر نہیں رہی۔ تعلیم محض ملازمت حاصل کرنے اور معاشی مسائل کے حل کے لیے حاصل کی جاتی ہے۔ اس لیے جب نوجوان نسل دیکھتی ہے کہ گرجیوایٹ اور پوسٹ گرجیوایٹ حضرات معمولی تنخواہ کی نوکریاں کر رہے ہیں، مگر آن پڑھ لوگ جنہوں نے ناجائز ذرائع سے دولت اکٹھی کرنے کا مشغله اختیار کر رکھا ہے، دنیا کی نظر وہ میں معزز ہیں تو ان کے لیے تعلیم حاصل کرنے میں کوئی کشش باقی نہیں رہتی۔ وہ بچے جو ذوق و شوق سے تعلیم حاصل کرتے ہیں، جب ان کے اثر و یوز اخبارات میں چھپتے ہیں تو معلوم ہوتا ہے کہ ڈاکٹر، انجینئر بن کر قوم کی خدمت کرنا چاہتے ہیں۔ دوسرے لفظوں میں یوں سمجھتے کہ ان کا مدعا بھی بظاہر تو قوم کی خدمت ہوتا ہے لیکن اصل میں وہ دولت پیدا کرنے کے منصوبے پر عمل پیرا ہوتے ہیں۔ یہی وجہ ہے کہ جب کوئی واقعی ڈاکٹر بن جاتا ہے تو وہ ہر شخص سے بلا امتیاز مفلس و تو گزر، اپنی بھاری معاشرے فیں وصول کرتا ہے۔ جو شخص ڈاکٹر بن کر ہزاروں روپے یومیہ کماتا ہے اگر وہ بزم خود قوم کی خدمت کا جذبہ ظاہر کرے تو کون اس کو باور کرے گا!

دولت دنیا میں عزت و سر فرازی کا باعث ہے۔ دولت کے ساتھ عیش و عشرت کی زندگی

گزاری جاتی ہے۔ دولت سے ناجائز کام کروائے جاسکتے ہیں، اس لیے کہ ہمارا معاشرہ اس کا رسیا ہو چکا ہے۔ آج یہ الفاظ ہر شخص کی زبان پر ہیں کہ پیسہ ہوتا کون سا کام نہیں ہو سکتا؟ ہماری نوجوان نسل یہ مشاہدہ کرتی ہے کہ تعلیم یافتہ شریف آدمی کی معاشرے میں کوئی قدر نہیں ہے، وہ کسی مقامی مسئلے میں بطور مشیر نہیں بلا یا جاتا، مگر علاقے کے دولت منداور با اثر لوگ ہر جگہ عزت کی نگاہ سے دیکھے جاتے ہیں۔ مقامی مسائل کے حل کے وقت وہ مشیر خاص ہوتے ہیں۔ چونکہ وہ پولیس کی خاطر تو واضح کر سکتے ہیں الہاد تھانے میں بھی انہیں کسی پیش کی جاتی ہے۔ پولیس کسی کو ملزم کی حیثیت سے پکڑ لے تو یہ دولت مندا فراد اسے تھانے سے چھڑا کر لے آتے ہیں۔ معاشرے کے کمزور، غریب اور شریف لوگ ناخاندہ اور جاہل مگر دولت مند لوگوں سے خائف رہتے ہیں۔ یہ منظر ہماری نوجوان نسل کو متنازع کیے بغیر نہیں رہ سکتا۔ وہ سمجھتے ہیں کہ تعلیم حاصل کر کے پروفیسر یا پیچر یا خطیب بن گئے تو معاشرہ ان کی کیا قدر کرے گا؟ لیکن اگر انہوں نے بے علم رہ کر ناجائز دولت کمانے کا وحدنا اختیار کر لیا تو انہیں معاشرے میں برتری حاصل ہو گی، الہذا وہ برتری کے حصول کا بھی راستہ اختیار کرتے ہیں۔ یہاں تک کہ ملاز میں میں بھی دو طبقے ہو جاتے ہیں۔ جو ناجائز رائے سے کماتے ہیں وہ بمشکل گزارہ کرتے ہیں، لیکن جو ناجائز کماتے ہیں انہیں بہت ہوشیار اور زیرِ سمجھا جاتا ہے۔ اس طرح معاشرے میں منفی اقدار کی حوصلہ افزائی ہو رہی ہے اور شرافت اور تعلیم کو چندال اہمیت نہیں دی جا رہی۔ ابھی کچھ عرصہ پہلے ملک میں انتخابات ہوئے۔ سرکاری ملاز میں یعنی تعلیم یافتہ افراد کی اکثریت کو مختلف پونگ اسٹیشنوں پر متعین کر دیا گیا۔ گھروں سے باہر ہونے کی وجہ سے یہ لوگ خود ووٹ نہ ڈال سکے۔ اس طرح ہزار ہزار تعلیم یافتہ افراد کو حق رائے دہی سے محروم کر دیا گیا، جبکہ عوامی نمائندے چننے میں اکثریت غیر تعلیم یافتہ لوگوں ہی کی تھی۔ معلوم ہوا کہ پوری قومی مشینری میں تعلیم کی اہمیت کو سراسر ختم کیا جا رہا ہے۔ جب تعلیم اور تعلیم یافتہ افراد معاشرے میں اس درجے بے وقار ہیں تو نئی نسل تعلیم کے حصول میں اپنی تو انائیاں کیوں ضائع کرے گی؟

ضرورت اس بات کی تھی کہ صحیح اسلامی اقدار کی تشویہ و اشاعت کی جاتی اور اس طرح نوجوان نسل اپنے دین کی طرف سے عائد کردہ فرائض سے روشناس ہونے کے علاوہ انسانیت کے تقاضوں سے بھی آگاہ ہوتی، کیونکہ اسلام دین فطرت ہے، کوئی اسلامی تقاضا ایسا نہیں ہے جو قوانین فطرت سے ملکراتا ہو۔ لیکن ہوا یہ کہ جدید تہذیب نے جس قدر برائیاں

چکا دمکار پیش کیں اخلاقی قدروں کی اشاعت اُس سے کم تر رہی۔ نتیجہ یہ کلاک نوجوان نسل ظاہری چمک دمک میں پڑ گئی اور آخرت کو فراموش کر بیٹھی۔ اس وقت پورا معاشرہ دولت کمانے کے چکر میں پڑ گیا ہے اور ہر شخص زیادہ سے زیادہ دنیاوی راحت کا سامان اکٹھا کرنے میں لگ گیا ہے۔ شادی بیاہ اور دوسرا سماجی تقریبات پر بھاری اخراجات کے ساتھ نہود و نمائش کے لیے چمک دمک کا منظر پیش کیا جانے لگا ہے۔ ایک دوسرے کی دیکھا دیکھی ہر شخص دوسرے سے سبقت لے جانے کی کوشش میں ہے۔ قرآن کا حکم تو یہ ہے: ﴿فَاسْتِقْوَا الْحَيْرَاتِ﴾ ”نیکیوں میں ایک دوسرے سے آگے بڑھ جانے کی کوشش کرو“، لیکن افسوس کہ یہاں نہود و نمائش، تصنیع اور فضول خرچی کے کاموں میں سبقت لے جانے کا رجحان پیدا ہو گیا ہے۔ معاشرہ جب مجموعی طور پر چمک دمک پر فدا نظر آ رہا ہے تو نوجوان نسل تو پہلے ہی ناپختہ ذہن رکھتی ہے، لہذا ان کا سحر زدہ ہونا یقینی ہے۔

یہاں علماء کی ذمہ داری تھی کہ وہ صحیح اسلامی تعلیمات کی روشنی میں قیامت کا درس دیتے اور خود اپنی زندگیوں سے قناعت پسندی کا ثبوت دیتے، مگر علماء اس کام میں ناکام رہے، الہ ماشاء اللہ۔ واعظین، مبلغین اور خطباء خود آسائش پسند ہو گئے۔ زبان سے قناعت پسندی کی تعلیم دینے والے بھی قیامت سے کوسوں دور چلے گئے۔ جو پوچھتے تو علماء کا کام تھا دعوت الی اخیر اور نبی عن المکن، مگر خود علماء فرقہ بندی کے چکر میں پڑ گئے اور سادہ لوح عوام کو ایک دوسرے سے متفرگ کرنے کا فریضہ سنبھال لیا۔ جب نبی نسل نے واعظین اور علماء کو آپس میں ایک دوسرے کو بڑا بھلا کہتے سناؤ تو اس کے ذہن میں تحقیق و جستجو کی بجائے خود اسلام ہی سے نفرت پیدا ہو گئی۔ حالانکہ علماء دین کو اسلام کی کسوٹی سمجھنا بذات خود غلطی ہے۔ ہاں علماء کی وہ جماعت ہمیشہ سے قابل قدر رہی ہے اور اب بھی قابل قدر ہے جو ہر قسم کے حالات میں قرآن و سنت کی تعلیمات کی اشاعت و تبلیغ کے لیے کمر بستہ رہی اور نبی اکرم ﷺ کے اوسہ حسنہ پر عمل پیار رہی۔ اب اگر کہیں اسلامی اقدار کی تھوڑی بہت ترویج نظر آتی ہے تو وہ انہی کی مسامی کا نتیجہ ہے۔ بہر حال نامنہاد علماء کے ناپسندیدہ طرز عمل نے نبی نسل کو متاثر کیا اور یوں نبی نسل را درست سے محرف ہوئی۔

اگر علماء مسلم کے اختلاف کے باوجود ایک دوسرے کا احترام کرتے، جیسا کہ خود جلیل القدر ائمہ و فقہاء آپس میں ایک دوسرے کا احترام کرتے تھے، تو نفرت کے پیدا ہونے کا امکان نہ ہوتا۔ اسی طرح اگر علماء دیانت داری کے ساتھ اللہ تعالیٰ کے حکم کے مطابق رسول

اللہ علیہ السلام کی زندگی کو اپنے لیے اسوہ حسنہ سمجھ کر اپناتے اور اسے دوسروں کے سامنے پیش کرتے تو نوبت یہاں تک نہ آتی۔ لہذا نئی نسل کی تباہی کی بہت بڑی ذمہ داری اُن علمائے کرام پر بھی عائد ہوتی ہے جنہوں نے اسلام کے عالم گیر اور سادہ طرزِ زندگی کی اشاعت کو چھوڑ کر اور فقہی اختلاف کو ہوادے کر مسلمان کو مسلمان سے نفرت دلانے بلکہ نوجوانوں کو اسلام سے تفکر کرنے کا گھناؤنا کام اختیار کر رکھا ہے۔ ضرورت اس امر کی ہے کہ معاشرے کے تمام افراد قوم و ملت کی خیرخواہی کے ساتھ اپنا محاسبہ کریں، طرزِ عمل بدیں اور وہی کام کریں جو اسلامی اور اخلاقی تقاضوں کے مطابق ہوں، نیز نوجوانوں کے لیے ثابت کردار کا نمونہ بنیں۔ ۰۰

دعوت دین

شفاعت کا شرعی مفہوم

اشفاق الرحمن خان

شفاعت کا لفظ ”شفع“ سے ماخوذ ہے جس کے معنی جفت یعنی دو کے ہیں۔ شفاعت کرنے والا حاجت مند کی درخواست پیش کرنے کے موقع پر حاجت مند کو اکیلانہیں رہنے دیتا، بلکہ حاجت مند اور شفاعت کرنے والا دو ہو جاتے ہیں۔ اس طرح وہ مشفوٰع الیہ (جس کے حضور شفاعت کی گئی ہے) کو بھی ”شفع“، کر دیتا ہے، کیونکہ اس کی شفاعت کی وجہ سے مشفوٰع الیہ مطلوبہ فعل کا فاعل بن جاتا ہے۔ اس طرح اس نے طالب اور مطلوب دونوں کو ”شفع“، کر دیا۔ اللہ تعالیٰ چونکہ وتر (اکیلا) ہے، اس کو شفعت نہیں کیا جا سکتا، اس لیے اس کے پاس بلا اجازت شفاعت کوئی نہیں کر سکتا۔ لہذا اختیار سارے کاسارا اُسی کے ہاتھ میں ہے اور کسی بھی لحاظ سے اس کا کوئی شریک نہیں۔ اللہ تعالیٰ نے آیت الکرسی میں اس کی نعمتی کر دی ہے اور یہ آیت توحید کے بیان پر مشتمل ہے۔ چنانچہ ارشاد باری تعالیٰ ہے:

﴿لَهُ مَا فِي السَّمَاوَاتِ وَمَا فِي الْأَرْضِ مَنْ ذَا ذَلِيلٌ يَشْفَعُ عِنْدَهُ إِلَّا بِإِذْنِهِ﴾ (البقرة: ٢٥٥)

”جو کچھ بھی آسمانوں اور زمین میں ہے سب اُسی کا ہے۔ کون ہے جو اس کے پاس بلا اجازت شفاعت کر سکے؟“

سید الشفاء حضرت محمد ﷺ قیامت کے دن سجدہ کی حالت میں اللہ تعالیٰ کی حمد و ثناء بیان کریں گے تو آپؐ سے کہا جائے گا: ”سر اٹھائیے بات کیجیے، سنی جائے گی۔ طلب کیجیے، دیا جائے گا۔ شفاعت کیجیے، مانی جائے گی۔“ چنانچہ آپؐ کے لیے ایک حد مقرر کی جائے گی اور آپؐ ان لوگوں کو جنت میں داخل کر دیں گے۔ یعنی بات وہی ہے جو اللہ تعالیٰ نے فرمائی:

﴿قُلْ إِنَّ الْأَمْرَ كُلُّهُ لِلَّهِ طَّ﴾ (آل عمران: ١٥٤)

”کہہ دیجیے حکم سب اللہ کا ہے۔“

اور فرمایا:

﴿الَّهُ أَكْلَمُ الْحَالَقُ وَالْأَمْرُطُ﴾ (الاعراف: ٤٤)

”خبردار! تخلیق بھی اسی کی ہے اور حکم بھی اسی کا ہے۔“

تو اللہ کے پاس کوئی شخص شفاعت نہیں کر سکتا مگر اسی کی اجازت سے اور وہ جسے چاہتا ہے اجازت دیتا ہے۔

یہاں یہ بات بھی منظر رکھنی چاہیے کہ شفاعت مطلق نہیں ہے، بلکہ اسی کے لیے ہو گی جس کے لیے اجازت دی گئی ہے۔ اللہ تعالیٰ فرماتے ہیں:

﴿وَلَا تَفْعُ الشَّفَاعَةُ عِنْدَهُ إِلَّا مَنْ أَذْنَ لَهُ﴾ (سبأ: ٢٣)

”اس کے ہاں شفاعت کوئی فائدہ نہیں دیتی مگر جس کے لیے وہ اجازت دے۔“

اور فرمایا:

﴿بِوْمَئِدْ لَا تَفْعُ الشَّفَاعَةُ إِلَّا مَنْ أَذْنَ لَهُ الرَّحْمَنُ وَرَضِيَ لَهُ﴾

فَوْلَأْ ﴿ظہ﴾

”اس دن شفاعت فائدہ نہیں دے گی مگر جس کے لیے رحمٰن اجازت دے اور اس کی بات کو پسند کرے۔“

آیت مبارکہ کا مطلب ہے کہ جس کے لیے شفاعت کرنا مطلوب ہے اس کے لیے شفاعت کرنے کی کسی کو اجازت دی جائے۔ مطلق شفاعت کی کسی کو اجازت نہیں، بلکہ ان مخصوص افراد کے لیے شفاعت کی اجازت ہو گی جن کے لیے شفاعت کرنے کی اللہ اجازت دے گا۔ بہت سے مفسرین کرام نے اس سے یہ اخذ کیا ہے کہ شفاعت صرف مومنوں کو فائدہ دے گی۔ حضرت عبداللہ بن عباس رض فرماتے ہیں:

”اس سے مراد اللہ الٰہ اللہ (کامانے والا) ہے۔“

امام بخاری فرماتے ہیں:

”اس سے ثابت ہوتا ہے کہ غیر مومن کے لیے شفاعت نہیں ہو گی۔“

مقصودِ کلام یہ ہے کہ شفاعت کے لیے ضروری ہے کہ ایک شافع (شفاعت کرنے والا) ہو اور ایک مشفوع نہ (جس کے حق میں شفاعت کی جائے) ہو۔ شفاعت کے لفظ میں ہر شفاعت کرنے والے کی شفاعت شامل ہے، اسی طرح مشفوع نہ کے لیے ہونے والی ہر

شفاعت شامل ہے۔ توجہ اللہ تعالیٰ نے فرمایا: ﴿يَوْمَئِذٍ لَا تَنْفَعُ الشَّفَاعَةُ﴾ ”اس دن شفاعت فائدہ نہیں دے گی، تو اس سے دونوں قسموں کی نفعی ہو گئی، شفاعت کرنے والے کی شفاعت کی بھی اور گنہگاروں کے لیے شفاعت کی بھی۔ پھر جب فرمایا: ﴿إِلَّا مَنْ أَذْنَ لَهُ الرَّحْمَنُ﴾ ”مگر جس کے لیے رحمن اجازت دے،“ تو اس میں دونوں قسمیں آئیں، یعنی جس شفاعت کرنے والے کو اللہ نے اجازت دی اور اس کی بات پسند فرمائی اور جس مشفوع لہ کے حق میں اللہ نے اجازت دی اور اس کے حق میں کی جانے والی بات پسند فرمائی۔ یہ شفاعت مشفوع لہ کو یہ فائدہ دے گی کہ اسے عذاب سے نجات دلوادے گی اور شافع کو اس انداز سے فائدہ دے گی کہ اس کی شفاعت قبول ہونے سے اس کی اعزت افزائی ہو گی۔

بھی وجہ ہے کہ اللہ تعالیٰ اپنے بندے محمد رسول اللہ ﷺ کی سب سے زیادہ جو عزت افزائی فرمائے گا وہ شفاعت ہے جو آنحضرت ﷺ کے ساتھ مخصوص ہے۔ یہی ”مقامِ محمود“ ہے، جس مقام پر فائز ہونے پر سب الگ بچکلے انسان نبی اکرم ﷺ کی تعریف کریں گے۔ ایک صحیح حدیث ہے کہ رسول اللہ ﷺ نے فرمایا:

((يَا بَنْيَ عَبْدٍ مَنَافِ اشْتَرُوا أَنفُسَكُمْ مِنَ اللَّهِ، يَا بَنْيَ عَبْدِ الْمُطَّلِبِ اشْتَرُوا أَنفُسَكُمْ مِنَ اللَّهِ، يَا أُمَّ الرَّبِيعِ بْنِ الْعَوَامِ عَمَّةَ رَسُولِ اللَّهِ، يَا فَاطِمَةَ بِنْتِ مُحَمَّدٍ اشْتَرَى بِنَانًا أَنفُسَكُمَا مِنَ اللَّهِ لَا أَمْلِكُ لَكُمَا مِنَ اللَّهِ شَيْئًا سَلَانِي مِنْ مَالِي مَا شَتُّسْمَا))⁽¹⁾

”اے عبد مناف کی اولاد! اپنے آپ کو اللہ کے غضب سے بچاؤ! اے عبد المطلب کی اولاد! اپنے آپ کو اللہ کے غضب سے بچاؤ! اے اللہ کے رسول کی پھوپھی اُم زبیر! اے محمد کی بیٹی فاطمہ! تم دونوں اپنے آپ کو اللہ کے غضب سے بچاؤ! میں تمہارے لیے اللہ کے غضب سے بچانے کے لیے کوئی اختیار نہیں رکھتا۔ تم میرے مال میں سے مجھ سے جو چاہو مانگ لو!“

ایک اور حدیث میں رسول اللہ ﷺ نے فرمایا:

((لَا أُلْهَ إِلَّا هُوَ يَوْمُ الْقِيَامَةِ عَلَى رَقَبَتِهِ شَاءَ لَهَا ثُغَاءُ، عَلَى رَقَبَتِهِ فَرَسْ لَهُ حَمْحَمَةٌ يَقُولُ يَا رَسُولَ اللَّهِ أَغْشِنِي فَاقُولُ لَا أَمْلِكُ لَكَ شَيْئًا قَدْ أَبْغَثْتُكَ، وَعَلَى رَقَبَتِهِ بَعْرُ لَهُ رُغَاءٌ يَقُولُ يَا رَسُولَ اللَّهِ أَغْشِنِي فَاقُولُ لَا

(1) صحيح البخاري، كتاب المناقب، باب من انتسب إلى آبائه في الإسلام والجالية!

اَمْلِكُ لَكَ شَيْئًا قَدْ اَبْلَغْتُكَ، وَعَلَى رَقَبِتِهِ صَامِتٌ فَيَقُولُ يَارَسُولَ اللَّهِ
اَغْشِنِي فَأَقُولُ لَا اَمْلِكُ لَكَ شَيْئًا قَدْ اَبْلَغْتُكَ، اُو عَلَى رَقَبِتِهِ رِقَاعٌ تَحْفَنُ
فَيَقُولُ يَارَسُولَ اللَّهِ، اَغْشِنِي فَأَقُولُ لَا اَمْلِكُ لَكَ شَيْئًا قَدْ اَبْلَغْتُكَ)

”میں قیامت کے دن تم میں سے کسی کو ایسی حالت میں نہ پاؤں کہ اس کی گردن پر
مننا تی بکری یا ہنہنا تا گھوڑا سوار ہوا وہ شخص مجھ سے کہتا ہو یا رسول اللہ ﷺ !
میری فریاد رسی کیجیے اور میں کہہ دوں کہ آج میں تمہارے لیے کچھ نہیں کر سکتا، میں نے
حکم الہی تم کو پہنچا دیا تھا۔ یا اس کی گردن پر بلبلاتا اونٹ سوار ہوا وہ شخص مجھ سے
کہے یا رسول اللہ ﷺ ! میری فریاد رسی کیجیے اور میں کہہ دوں کہ آج میں تمہارے
لیے کچھ نہیں کر سکتا، میں نے تم کو حکم الہی پہنچا دیا تھا۔ یا اس کی گردن پر سونا چاندی لدا
ہوا ہوا وہ بجھ سے کہتا ہو یا رسول اللہ ﷺ ! میری فریاد رسی کیجیے اور میں کہہ دوں
کہ آج میں تمہارے لیے کچھ نہیں کر سکتا، میں نے تم کو حکم الہی پہنچا دیا تھا۔ یا اس کی
گردن پر ہلتے ہوئے کپڑے لدے ہوں اور وہ کہہ رہا ہو یا رسول اللہ ﷺ !
میری فریاد رسی کیجیے اور میں کہہ دوں کہ آج میں تمہارے کام نہیں آ سکتا۔ میں نے تم
کو حکم الہی پہنچا دیا تھا۔“

اس سے معلوم ہوا کہ فرمان الہی ﷺ لا یَمْلُکُونَ مِنْ ذُؤْنِهِ الشَّفَاعَةَ ”وَهُوَ سَكِينَہ
کسی سے شفاعت کے مالک نہیں ہوں گے“ اور ﷺ لا یَمْلُکُونَ مِنْهُ خِطَابًا لَا
یَكَلِمُونَ إِلَّا مَنْ أَدْنَى لَهُ الرَّحْمَنُ وَقَالَ صَوَابًا ﷺ (البأ) ”جس کے سامنے کسی کو بولنے
کا یار نہیں..... کوئی نہ بولے گا مگر جس کے لیے رحم نے اجازت دی اور اس نے صحیح بات کی
(اور پسند کیا اس کے لیے بات کرنا)، میں دونوں جگہ اجازت کی شرط لگائی گئی ہے، یعنی جو بھی
صحیح بات کرے گا اللہ اس کی بات سے راضی ہو گا (یعنی جس کو اجازت دی جائے گی اور جس
کے لیے اجازت دی جائے گی)۔

چنانچہ قرآن حکیم اور احادیث رسول ﷺ کی روشنی میں یہ بات کھل کر سامنے آتی ہے
کہ ایمان والوں کے لیے شفاعت ہو گی جنہوں نے صدقی دل سے کلمہ پڑھا ہو گا اور اپنے
ایمان میں شرک کرنیں ملا یا ہو گا۔

(۱) صحيح البخاري، كتاب الجهاد والسير، باب الغلول وقول الله تعالى ﷺ (وَمَنْ يَعْلَمْ
يُنْتَ بِمَا غَلَّ)

افکار و آراء

توہین رسالت کے حقیقی اسباب لور مسلمانوں کے لیے راہِ عمل

محمد منیر احمد☆

بدقسمتی سے ہم مسلمان اپنے مسائل جان لینے کے باوجود بھی ان کے اسباب کو سمجھنے اور ان سے عہدہ برآ ہونے کی سنجیدہ کوشش نہیں کرتے۔ اسی لیے ہمارے مسائل کا کوئی مستقل حل نہیں نکلتا۔ یہی اس وقت توہین رسالت کے معاملے میں ہوتا نظر آ رہا ہے۔ اس مسئلے کی تاریخ اور اسباب نیز اس سے عہدہ برآ ہونے کے لیے راہِ عمل اللہ تعالیٰ نے سورۃ البقرۃ کی آیات ۱۰۳ اور ۱۰۶ میں بیان فرمادیا ہے۔ اس مضمون میں انہی آیات کے تناظر میں بات ہو رہی ہے۔ اگر کسی صاحب کو اس مضمون کے حوالے سے کوئی پریشانی ہو تو وہ مذکورہ آیات کا بغور مطالعہ کریں۔

تاریخ

قرآن کریم سے ثابت ہے کہ اہل کتاب نبی اکرم ﷺ کی مجالس میں بیٹھ کر بھی آپؐ کی توہین کرتے تھے۔ وہ اس طرح کہ جب مدینہ میں رسول ﷺ قرآن کریم کے کسی حصہ کے نزول کے بعد مسلمانوں کو اللہ کی یہ وحی سناتے اور سکھاتے تھے تو انصارِ مدینہ اپنی پرانی قرابتوں کی بنا پر یہود کو بھی دعوت دیتے تھے اور امید رکھتے تھے کہ اہل کتاب ہونے کی بنابرائی یہ بات جلد صحیح آ جائے گی۔ نبی اکرم ﷺ کے صحابہؓ کا طریقہ یہ تھا کہ جب اس سکھانے کے دوران کسی صحابیؓ کو نبی ﷺ سے کوئی بات پوچھنی ہوتی تو وہ آپؐ کو بڑی عزت سے مخاطب کرتا اور کہتا ”یا رسول اللہ رَأَنَا“، یعنی اے اللہ کے رسول، ہماری

☆ امیر تنظیم اسلامی، حلقة بہاولگنڈر و بہاولپور

رعایت فرمائیں! آپ رک کر اسے سمجھاتے اور پھر آگے تعلیم کا سلسلہ جاری رکھتے۔ وہاں بیٹھے ہوئے اہل کتاب کو یہ تعلیمی سلسلہ اچھا نہیں لگتا تھا لہذا معلم ﷺ اور طالب علموں کے بارے میں ان کے دل میں بعض پیدا ہوتا تھا۔ چنانچہ انہوں نے یہ طریقہ اختیار کیا کہ رسول ﷺ سے خواہ مخواہ سوالات پوچھتے تاکہ آپ کا وقت ضائع ہوئہاں تک کہ بیٹھے ہوئے انصارِ مدینہ بھی بیزار ہو کر گھروں کو جانے لگیں۔ ان کا خیال تھا کہ اس طرح یہ تعلیم زیادہ نہیں پھیل سکے گی اور ہم پر کوئی اڑام بھی نہ ہو گا۔ لیکن جب وہ سوال پوچھنے کے لیے نبی ﷺ کو مخاطب کرتے تو ”یا رَسُولَ اللَّهِ رَأَيْنَا“ کی جگہ ”یا رَسُولُ اللَّهِ رَأَيْنَا“ کہہ کر مخاطب کرتے۔ رَأَيْنَا اور رَأَيْنَا کے تلفظ میں تو معمولی سافر قریب ہے جسے ہر ایک محسوس نہیں کر سکتا، لیکن دونوں کے مطالب میں فرق یہ ہے کہ ایک عزت والا لفظ ہے تو دوسرا تو ہیں والا۔ جب کوئی ان سے اس بارے میں پوچھتا کہ یہ تم نے کیا لفظ ادا کیا ہے؟ تو وہ جھوٹ بول دیتے کہ ہم نے رَأَيْنَا ہی کہا ہے، تمہارے سننے میں غلطی ہے۔

اسباب

لذل: علم و ہنر بڑی دولت ہے، لیکن اگر انسان کو اللہ کی حفاظت حاصل نہ ہو تو علم کے ساتھ تکبر بھی انسان کے دل میں جگد بنا لیتا ہے۔ ایسا انسان اپنے آپ کو دوسروں سے بہتر سمجھتا ہے۔ پھر اپنی نسل اور اپنے ہم مسلکوں کو ہی سب خوبیوں کا حامل سمجھتا ہے۔ یہی وہ موقع ہوتا ہے کہ وہ اچھی چیز کو قبول کرنے کی توفیق سے محروم ہو جاتا ہے بلکہ وہ کسی اچھی چیز کی جانب توجہ پر بھی آمادہ نہیں ہوتا۔ اہل کتاب اس بیماری میں پوری طرح بیتلاتھے۔ وہ اہل کتاب ہونے کی بنا پر اپنے آپ کو برتر سمجھتے تھے۔ ان کے نزدیک تورات سے بہتر کتاب اور بنی اسرائیل کے پیغمبروں سے بہتر پیغمبر کوئی ہو ہی نہیں سکتا تھا۔ اس لیے نبی اکرم ﷺ پر اللہ تعالیٰ نے یہ بات واضح فرمادی کہ اہل کتاب آپ سے صرف اُس وقت خوش ہو سکتے ہیں جب آپ ان کے دین کو اختیار کر لیں۔ ازوئے الفاظ قرآنی:

﴿وَلَنْ تَرْضِيَ عَنْكَ الْيَهُودُ وَلَا النَّصَارَى حَتَّىٰ تَسْتَبِعَ مِلَّتَهُمْ﴾ (البقرة: ۱۲۰)

در: اہل کتاب کو یقین تھا کہ نبہم (علیہ السلام) ہمارا دین اختیار کریں گے اور نہ ہم ان کے دین میں داخل ہو سکتے ہیں۔ ان کی زبان عربی تھی۔ وہ یہ جانتے تھے کہ قرآن ایک پروگرام بیان کرتا ہے اور محمد (علیہ السلام) اس پروگرام ہی کی تکمیل کر رہے ہیں، اور اگر یہ پروگرام

کامیاب ہو گیا تو ہم مدینہ چھوڑ کر عرب میں کسی جگہ بھی نہ رہ سکیں گے۔ لہذا وہ اصلاً قرآن یعنی اس پروگرام کے دشمن تھے۔ یہی مشکل مشرکین مکہ کی بھی تھی۔ رسول اللہ ﷺ نے اپنی عمر شریف کے پہلے چالیس سال میں مکہ والوں کی جانب سے مثالی عزت پائی۔ یہ عزت کسی جا گیر سرمایہ یا عہدہ کی بنیاد پر نہ تھی بلکہ یہ عزت آپؐ نے اپنے کردار کی بنیاد پر حاصل کی تھی۔ لیکن قرآن کریم کے نزول کے ساتھ ہی حالات بر عکس ہو گئے۔ چنانچہ قرآن نبی اکرم ﷺ اور مکہ والوں کے درمیان ایک برا مسئلہ بن گیا۔ وہ نبی ﷺ سے مطالبہ کرنے لگے کہ اس قرآن کی جگہ دوسرا قرآن لا دیا اس میں ترمیم کرو۔ (یونس: ۱۵) لیکن جب انہیں یقین ہو گیا کہ یہ مطالبہ پورا نہ ہو گا تو یہود کی طرح دوسرے کافروں سے کہنے لگے کہ محمد ﷺ سے یہ قرآن نہ سنو، اگر سنارہے ہوں تو شوروں غل کر کے مجلس خراب کر دوتا کہ تم غالب ہو سکو۔ (حَمَ السجدة: ۲۶) یعنی نبی اکرم ﷺ کو یہ قرآنی پروگرام لوگوں کے سامنے پیش کر کے اپنے ساتھ ملانے سے روک سکو۔ سورۃ البقرۃ، آیت ۱۰۳ میں اہل کتاب کی جانب سے آپ ﷺ کی توہین کرنے کا تذکرہ ہے اور آیت ۱۰۵ میں اس توہین کی وجہ بیان کردی گئی ہے:

﴿مَا يَوْدُ الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكُونَ أَنْ يُنَزَّلَ عَلَيْكُمْ

﴿مِنْ خَيْرٍ مِّنْ رَبِّكُمْ﴾

یعنی مشرکوں اور ان اہل کتاب سے دراصل تم پر تمہارے رب کی طرف سے اس خیر یعنی قرآن حکیم کا نازل ہونا برداشت نہیں ہوتا۔ یہاں قرآن کا صفاتی نام ”خیر“ آیا ہے۔ خود نبی اکرم ﷺ نے فرمایا: ((إِنَّ خَيْرَ الْحَدِيثِ كِتَابُ اللَّهِ)) ”یقیناً بہترین بات اللہ کی کتاب ہے۔“

سورہ آل عمران، آیت ۱۱۰ میں اس خیر بن کر نازل ہونے والے قرآن کی حامل امت کو ”خیر امت“، قرار دیا گیا ہے۔

ہم دیکھتے ہیں کہ نبی اکرم ﷺ نے یہ پروگرام اکیلے ہی شروع کیا تھا لیکن جب آپؐ کا یہ قرآنی پروگرام کامل ہوا تو لاکھوں انسانوں پر مشتمل ایک ملک وجود میں آپ کا تھا۔ آپؐ اس ملک کے پہلے حکمران تھے۔ اس ملک میں مشرکوں کے رہنے کی کوئی گنجائش نہ تھی۔ البتہ جو بھی اللہ کے دین کو قبول کرنے والا تھا اس کے لیے یہ ملک دنیا میں جنت تھا۔ چونکہ یہود و نصاریٰ کو صرف مسلمانوں کے مرکز سے نکلنے کا حکم تھا لہذا جب مسلمانوں کا اقتدار جزیرہ نماۓ عرب

سے باہر تک پھیلا تو یہ ان علاقوں میں پُر امن اقلیت کے طور پر رہنے لگے۔ یہ سب کچھ تاریخ کا حصہ ہے اور اہل کتاب اسے کبھی نہیں بھول سکتے، خواہ ہم اپنی صفائی میں کتنی ہی میراثن دوڑیں لگائیں یا روشن خیالی کی سند کے طور پر ناج ناج کر کہیں ۔

”میرے اسلام کو اک قصہِ ماضی سمجھو!“

ان اہل کتاب کی بدقتی یہ ہے کہ اللہ تعالیٰ نے قرآن حکیم یعنی اس قرآنی پروگرام کو ہمیشہ کے لیے محفوظ کر دیا ہے اور سورہ الاحزاب میں فصلہ سنادیا ہے کہ ”(اے مسلمانو!) تمہارے لیے اللہ کے رسول کی زندگی بہترین نمونہ ہے جو بھی (تم میں سے) اللہ کے پاس حاضری کا یقین رکھتا ہے۔“ (آیت ۲۱) چنانچہ اہل کتاب نے سازشوں کے ذریعے پہلے تو اُس نظام حکومت کا خاتمہ کیا جو دنیا کے لیے ایک نمونہ تھا۔ اور جہاں کہیں بھی ایسا نمونہ سامنے آئے کہ امکان پیدا ہوں اس کا خاتمہ ان کی پہلی ترجیح ہوتا ہے۔ اس قرآنی پروگرام کی طرف باقی مسلمانوں کی توجہ مبذول کرانے والوں کو وہ بنیاد پرست اور اپنا بڑا دشمن خیال کرتے ہیں۔

نی اکر صلی اللہ علیہ وسلم کے فرمان میں یہ بات موجود ہے کہ قیامت سے پہلے پوری زمین پر اللہ کا دین غالب ہوگا۔ اس غالب کے وقت یہود و نصاریٰ ایک اقلیت ہوں گے جو جزیہ دے کر اپنے پُر امن اقلیت ہونے کا ثبوت دیں گے۔ اہل کتاب کے لیے یہ ایک خوفناک خواب ہے۔ لہذا مسلمانوں کو قرآن کریم سے دور کرنا اور اس قرآنی پروگرام پر سب سے پہلے عمل کرنے والے رسول صلی اللہ علیہ وسلم اور اس رسول کی زندگی کو نمونہ بنانے کی خواہش رکھنے والوں کو بے تو تیر کرنا ان کا اوپرین ایجنسڈ ہے۔ اسی ایجنسڈ کے تحت طالبان کی حکومت ختم کی گئی اور پاکستان کے سکولوں کے نصاب سے قرآنی آیات خارج کرنے کی کوشش کی جا رہی ہے۔

راہِ عمل

عجیب ستم ظریفی ہے کہ اس قرآنی پروگرام کے دشمن تو پوری منصوبہ بندی سے اسے ناکام بنانے کے لیے کام کرتے ہیں، لیکن مسلمان اس پروگرام کو کامیاب کرنے کے لیے کوئی منصوبہ بندی نہیں رکھتے۔ اس سے بڑا ستم یہ ہے کہ ہمارے دشمن ہمیں اپنے مقاصد کے لیے استعمال کر لیتے ہیں؛ جس کی قریبی مثال یہ ہے کہ ہم نے پہلے تو افغانستان کو ایک غیر مسلم قوت سے آزاد کرانے کے لیے مسلمان افغان بھائیوں کی مدد کی، آزادی کی اس جنگ میں ۵۰ لاکھ مسلمانوں کی جانیں قربان ہوئیں، لیکن پھر ہم ان ہی افغان مسلمانوں کو امریکہ کا غلام بنانے

کے لیے امریکہ کے ساتھی بن گئے۔ چنانچہ لاکھوں مسلمانوں کی جانیں اور عزتیں ایک بار پھر لٹنے کے ساتھ ساتھ ایک خالص اسلامی حکومت کا خاتمہ ہوا اور پاکستان کے ہوائی اڈے اور بندرگاہیں امریکی قبضہ میں چلی گئیں۔ اس کا سب سے افسوسناک پہلو یہ ہے کہ جو دین دار طبقے افغانستان کو روس کے چنگل سے آزاد کرنا ہی، اصل دینی فریضہ سمجھتے تھے آج اپنے ملک کو امریکہ کے قبضہ میں جاتا دیکھ کر بھی کسی منصوبہ بندی کے ساتھ کام کرنے کو تیار نہیں ہیں۔ عجیب بات یہ ہے کہ چوروں، ڈاکوؤں، ملاوٹ کرنے والوں، کم تو نے والوں، سودخوروں، رشوت خوروں، ظالموں، حرام خوروں، زانیوں، شرایبوں، گھروں میں پردہ نہ کرانے والوں، بہنوں بیٹیوں کو اللہ کے دیے حق و راشت سے محروم کرنے والوں، غرضیکہ اللہ کے رسول ﷺ کی زندگی کو اپنے لیے نمونہ نہ بنانے والوں کو تو نہ کوئی مسلک پرست اپنے مسلک سے خارج کرتا ہے، ان کے ساتھ کھڑے ہو کر نماز پڑھنے سے اس کی نماز میں کوئی قباحت واقع ہوتی ہے اور نہ ان کے ساتھ رشتہ داری کرتے وقت ان کی کوئی چیز سے قرآن و سنت سے ہٹی ہوئی محسوس ہوتی ہے۔ لیکن جب بھی خالصتاً اللہ تعالیٰ کے دین کے لیے کوئی اجتماع ہو، خواہ وہ نماز ہی کے لیے کیوں نہ ہو، تو ان کا مسلک ان کے لیے یہودیوں کی طرح رکاوٹ بن جاتا ہے۔ کبائر سے بھی درگزر کرنے والے ان مومنوں میں یہاں آ کر درگزر سرے سے ختم ہو جاتی ہے۔

ان یہاریوں سے شفا حاصل کرنے، شریعت محمدؐ کے دوبارہ وجود میں لانے یا صحیح تر الفاظ میں محمدؐ رسول اللہ ﷺ کی توہین کا بدله لینے کے خواہش مند ہر مسلمان کے لیے ضروری ہے کہ وہ پورے قرآن کو نبی اکرم ﷺ کے اس سالہ نمونے کی روشنی میں پہلے خود سمجھے اور پھر یہی چیز دوسروں کو سمجھائے۔ قرآن کو سمجھ جانے والے یہ لوگ پھر ایک ایسی جماعت کی شکل اختیار کر جائیں جس کا ہر کون خود قرآن کا زندہ نمونہ ہو اور ان کے گھر بھی قرآن کا نمونہ ہوں۔ پھر وہ ایسی قوت بنیں جس کے ساتھ اللہ کی مدد ہوتی ہے۔ اس قوت کا کون انکا رکرسکتا ہے جس کے لیے خود رسول اللہ ﷺ نے دعا کی کہ اے اللہ! اگر تو اس قرآنی پروگرام کو کامیاب دیکھنا چاہتا ہے تو عمر بن ہشام (ابو جہل) یا عمر بن خطاب میں سے کسی ایک کو ضرور ایمان کی توفیق دے دے۔ یہ کہ کے دو باہم انسان تھے جو دونوں رسول اللہ ﷺ کے انتہائی دشمن تھے۔ اللہ تعالیٰ نے ان دونوں میں سے ایک کو ایمان کی توفیق دے دی۔ لہذا سمجھ لینا چاہیے کہ یہ بہت بڑا پروگرام ہے جو باہم اور باکردار لوگوں کے بغیر انجام نہیں پاسکتا۔

اگر کوئی خوش بخت اس کے لیے کھڑا ہوا تو وہ دراصل نبی اکرم ﷺ کی اس خواہش کی تجھیں
کے لیے کھڑا ہو گا جس کا اظہار نبی ﷺ کی مذکورہ بالادعا میں ہوا ہے۔

ہماری پہلی ترجیح یہ ہونی چاہیے کہ یہ قرآنی پروگرام میری ذات، میرے گھر، میرے
 محلے اور شہر سے ہوتا ہوا پاکستان بھر میں نافذ ہو جائے اور پھر اسی طرح آگے بڑھے جیسے
 نبی ﷺ کے بعد خلفاء راشدین کے دور میں بڑھا تھا۔ ہمارے لیے تو یہ جنت موجود ہے کہ
 حکومت کا لا باغ ڈیم بنانا چاہتی تھی لیکن انسانوں ہی کی مزاحمت نے اسے اپنا فصلہ بد لئے پر
 مجبور کر دیا۔ میرا تھن ریس میں نیم عریاں عورتیں لا ہور کی سڑکوں پر اس لیے دوڑتی رہیں کہ یہ
 غریب دین کا معاملہ تھا اور دین کے لیے اتنی مزاحمت کرنے والے باہت لوگ موجود نہیں
 تھے۔ یہیں اس کے لیے صبر سے کام لینا ہو گا اور مسلسل اپنے پروگرام کو آگے بڑھانا ہو گا یہاں
 تک کہ ہم اس قابل ہوں کہ اللہ کی مدد بھی ہمارے ساتھ ہو۔ یہی بات سورۃ البقرۃ کی آیت
 ۱۰۹ میں کہی گئی ہے:

﴿فَاغْفُوا وَاصْفَحُوا حَتَّىٰ يَأْتِيَ اللَّهُ بِأَمْرِهِ﴾

یعنی اے نبی! ان تو ہین کرنے والوں سے درگزر کریں، ان کی باتوں کو نظر انداز کریں، یہاں
 تک کہ اللہ کا حکم آجائے۔ ظاہر ہے اللہ کے حکم کے آنے میں دیر کیا تھی! دری تو دراصل اس
 مطلوبہ جماعت یا قوت کے وجود میں آنے میں تھی جس کے ذریعے نبی ﷺ نے اس پروگرام
 کو کامیاب کیا۔ اس پروگرام کی کامیابی ہی تو ہین رسالت کا اصل بدله ہے۔ یہی ہمارا فرض
 ہے اور اس کام کا نہ کرنا خود اللہ تعالیٰ کے اس حکم کی تو ہین ہے کہ ﴿لَقَدْ كَانَ لَكُمْ فِي رَسُولِ
 اللَّهِ أُسْوَةٌ حَسَنَةٌ﴾ یعنی تمہارے لیے اللہ کے رسول (ﷺ) کی زندگی بہترین نمونہ ہے۔
 ذرا غور تو کبھی کہ ہم میں کتنے ایسے مسلمان ہیں جو خود اس تو ہین کے مرکتب نہیں ہو رہے ہیں؟

طائِرانِ فلک اور اشرف الخلوقات

محمد ابو بکر احمد

اس میں کوئی شک نہیں کہ ہر ذی روح کو اپنی جان سے بڑھ کر کوئی چیز پیاری نہیں ہوتی۔ مگر اولاد ایسی نعمت ہے جو اپنی جان سے بھی زیادہ عزیز اور مقدم ہوتی ہے۔ اپنے بچے اپنی جان کے لکھرے معلوم ہوتے ہیں۔ کچھ عرصہ قبل ایک واقع نظر وہ سے گزار کا کہ ایک درخت پر سے ایک شارک کا نومولود بچہ گر گیا۔ کچھ ذور ایک کتابس کی گھات میں بیٹھا ہوا تھا۔ شارک کی متا جاگ اٹھی اور اس نے اس طریقے سے واویلا مچایا کہ اس کی دلدوز پکار سن کر باقی شارکیں بھی اکٹھی ہو گئیں۔ کتنے کے قدم جہاں تھے وہیں رک گئے، اس کی ساری جرأت خاک میں مل گئی۔ شارکیں اس بچے کے گرد اکٹھی ہو گئیں۔ ان کی چیخ و پکار سن کر لوگ بھی متوجہ ہو گئے، کوئے بھی ساتھ دینے کو تیار ہو گئے۔ جب تک بچا پہنچنے میں نہیں پہنچ گیا، انہوں نے حصار نہیں توڑا۔ آج میری آنکھوں نے خود اس بات کا مشاہدہ کیا ہے کہ ٹھیک چن میں مرغیاں چزوں کے ساتھ دانہ دنا کا چکنے میں مصروف ہیں کہ بلی ایک چوزے پر حملہ آور ہوتی ہے۔ بلی کو دیکھتے ہی مرغیوں نے حلق سے عجیب سی آوازیں نکالنا شروع کر دیں۔ وہ یک لخت اپنی جان ہتھیلی پر لیے بلی کی طرف لپکتی ہیں اور اپنی نہنچی نہنچی چونچوں سے بلی کا مقابلہ کر کے زخمی ہو کر بھی چوزے کو چھڑانے میں کامیاب ہو جاتی ہیں اور اسے پروں میں چھپا کر فتح کا اعلان کر دیتی ہیں۔

جی ہاں! یہ تھے طائِرانِ فلک جو اشرف الخلوقات کے نزدیک نہایت کم عقل، کمزور اور نحیف تصور کیے جاتے ہیں۔ ان کی مربوط اور منظم حکمت عملی دیکھ کر میرے چلتے قدم فوراً کر گئے، دل ماہی بے آب کی طرح بے تاب ہو گیا اور جہاں زبان سے خدائے بزرگ و برتر کی تکبیر جاری ہو گئی وہاں ساتھ ہی آنکھوں سے احساں نداامت کے آنسو پک پڑے۔ میں سوچ میں پڑ گیا اور پھر میں نے اپنے آپ کو جو اشرف الخلوقات ہونے کا دعوے دار ہے اور اس کمزوری مخلوق کو ترازو کے دو پلڑوں میں رکھ دیا، مگر مجھے اپنا لپہ کہیں اور پراحتا دھائی دیا۔ ایک طرف وہ مخلوق جس کے پاس زبان ہے نہ قلم، ملک ہے نہ اقتدار، طاقت ہے نہ تھیار، وہ سکتی دیدہ دلیری کے ساتھ نہ صرف اپنادفاع کرتی ہے بلکہ مدد مقابل کونا کوں پہنچ جوادیتی ہے۔ وہ اس مقصد کی خاطر نہ تو کسی شیکنا لو جی کا انتظار کرتی ہے، نہ اکیلے پن کا روناروتی ہے، نہ

کمزوری کا بہانہ بناتی ہے اور نہ ہی وقت اور حالات کے تقاضوں سے شکست خورده ہوتی ہے۔ دوسری طرف ہم ہیں کہ سوا ارب کی تعداد میں، معدنی وسائل سے مالا مال، جدید ترین ایشی ٹیکنا لو جی اور بہترین سپاہ والے چھپن ملکوں کی حکومت رکھتے ہیں۔ دنیا کا ایک تہائی زرِ مبادله ہمارے ہاتھ میں ہے، مگر پھر بھی اتنے نجیف اور کمزور ہیں، اتنے لاغرا اور بے لس ہیں کہ ہمارے جیتے جاگئے ہماری آنکھوں کے سامنے ہمارے اس مردم و معظم نبی ﷺ کی حرمت پامال ہوئی۔ ان کے بے ہودہ کار ڈن بنائے گئے کہ جن کے بارے میں ہم دعوے دار ہیں کہ وہ ہمیں ہماری جان و مال، اولاد اور دنیا کی ہرنعت سے محبوب تر ہیں۔ نہ جانے کس کس انداز میں ان کا تمثیر اڑایا گیا کہ جسے بیان کرنے کی میری زبان اور قلم میں سکت نہیں (العیاذ باللہ)۔ اور پھر اتنی ڈھنٹائی کہ ان تصاویر کو صفحات اول پر ایک بار نہیں سہ بار شائع کیا گیا، لیکن ہمارے کانوں پر جوں تک نہ رینگی اور ہم میں سے کسی کے معمولات زندگی میں کوئی فرق نہ آیا۔ آج بھی اللہ اور اس کے رسول ﷺ کی نافرمانی کا چلن ہے، زندگی قہقہوں اور رقص و سرود کی نذر ہے۔ کسی کی رات کی نیند اور دن کا سکون بر باد نہیں ہوا، کسی کے کار و بار حیات میں کوئی خلل واقع نہیں ہوا، کسی کے حواس پر سکتہ طاری نہیں ہوا، کسی کا داماغ مخدنہیں ہوا اور دل خون کے آنسو نہیں رویا۔ ہم تو بڑے حساس دل تھے کہ تھوڑا سا ٹیکس یا بل زیادہ آجائے تو ہمارٹ اٹیک ہو جایا کرتا ہے، مہنگائی سے دوچار فاقہ کاٹنے پڑ جائیں تو خودشی پر اُتر آتے ہیں، معمولی سی خلاف طبع بات پر کشت و خون پر قتل جاتے ہیں۔ میں سوچ رہا تھا یا الٰہی! اب کیا ما جرا ہو گیا کہ پہلے تو ظلم کے پھاڑ ہمارے اوپر ڈھانے جا رہے تھے اور اب دنیا بھر کا کفر سر و رکون نبی ﷺ کی ناموس کے درپے ہے؟ مجھے تو اپنی ساری طاقت، ولو لے اور جذبے ان تلاطم خیز موجوں کے سپرد ہوتے دکھائی دیتے ہیں کہ جن کے سامنے کہی ہم اپنی بہت کے بند باندھا کرتے تھے۔ آج وہی موجیں ہماری غیرت و محیت کو ٹکٹی ہوئی دکھائی دیتی ہیں۔

اچانک مجھے ماضی کے دھنڈکوں میں سے اپنی درخششہ تاریخ کے چند بوسیدہ مگر سنہری اور اق دکھائی دیے کہ ایک وقت تھا کہ جب مسلمان ایک عام مسلمان کی حرمت پر کٹ مر جایا کرتے تھے۔ کیوں نہ کٹتے، حضرت عمر بن الخطاب نے بیت اللہ سے کہا تھا کہ ٹھیک ہے تو اللہ کا گھر ہے، بڑی عظمت اور شان والا ہے، مگر ایک مسلمان کی عزت اور ناموس تجوہ سے بھی بڑھ کر ہے۔ پھر اور بھی اس طرح کے بہت سے واقعات میرے ذہن اور دماغ پر تازیا نے برسانے لگے کہ ایک عام مسلمان کی اس قدر عزت اور مرتبت تھی تو پھر اولیاء اللہ، محدثین، تابعین، یقینی

اور صحابہ کرام ﷺ کی عزت و عظمت کا کیا معاملہ ہوگا۔ اور اُس مقدس ہستی کی حرمت کے تو کیا کہنے ہوں گے جس کے بارے میں خود مالک ارض و سماء کا ارشاد ہے: ﴿وَرَفَعْنَا لَكَ ذِكْرَكَ﴾ (الم نشرح) ”اور ہم نے آپ کا ذکر بلند کیا“۔ جوں جوں میں سوچتا جا رہا تھا میری آنکھوں سے سیل روای جاری ہو رہا تھا۔ دل بے قابو ہو رہا تھا کہ اے اللہ! ہم اوج شریا سے زمین پر کیوں پُٹھ دیے گئے؟ پھر مجھے قرآن مجید کی یہ آیت یاد آئی:

﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيَذِيقُهُمْ بَعْضُ

الَّذِي عَمِلُوا لَعَلَّهُمْ يَرْجِعُونَ﴾ (الرُّوم)

”خشکی اور تری میں لوگوں کی بداعمالیوں کے باعث فساد پھیل گیا“ تاکہ اللہ انہیں ان کے بعض کرتے توں کا پھل چکھا دے شاید کہ وہ باز آ جائیں۔“

یہ ہمارے ہاتھوں کی بوئی ہوئی فعل ہے جسے آج ہم کاٹ رہے ہیں۔ ہم نے تنزلی اور انحطاط کی منزلیں یونہی طنہیں کر لیں بلکہ بتدریج ذلت کی اس گھری کھانی میں آگرے۔ ہم نے خود اپنے ہاتھوں سے مسلمان بھائیوں کو کفار کے حوالے کیا، ان کی حرمت اور قدس کے سودے کیے، غیروں کی خوشنودی کی خاطر اپنے محسنوں کو پابند سلاسل کر دیا۔ یہاں تک کہ ہمارے حکمران اسلامی شاعر کامداق اڑاتے رہے اور ہم ٹھنڈے پیٹوں ہضم کرتے رہے۔ اب وقت یہ آپ پہنچا ہے کہ مغرب بڑے منظم انداز سے ہمارے رہ عمل کا جائزہ لینے کے بعد جذبات کی بلندی ناپنے کے بعد ڈالروں کی چک دکھانے کے بعد مئہ میں ”تعاون“ کی پوشنیاں دینے کے بعد روش خیالی اور اعتدال پسندی کی شاہراہ پر چڑھانے کے بعد ذلت و رسوانی کی نتام حدود کو پچلا نگتے ہوئے ہم سے ہماری آخری متاع بھی چھین رہا ہے اور ظالموں کے ہاتھ دامنِ رحمت ﷺ تک جا پہنچے ہیں۔ ان کے قلم غفوتو اور زبانیں زہارگل رہی ہیں۔ ایک طرف معدرات کا ڈھونگ رچایا جا رہا ہے تو دوسری طرف ان شاتمین کو آزادی صحفت کا ایوارڈ دیا جا رہا ہے۔ میں یہ سوچ ہی رہا تھا کہ اچانک میرے ذہن میں عرصہ سے بند روشن خیالی کا ایک دریچہ کھل اٹھا۔ وہ مجھے تھکیاں دینے لگا کہ ”دیکھو آخر تم نے بھی تو حرمت رسول ﷺ کے تحفظ کے لیے کیا کچھ نہیں کیا؟ بڑے بڑے جلسے کیے، قراردادیں پیش کیں، کٹ مرنے کی فتمیں کھائیں، جلوس نکالے، نائر جلائے، پتلے نذر آتش کیے، زبردست نعرے بازی کی، شاتمین کے سروں کی قیمتیں مقرر کیں۔ کیا یہ کافی نہیں؟ اس سے زیادہ تم کر بھی کیا سکتے ہو؟ بھلام تم ان سے کیسے نکلا سکتے ہو؟ وہ تو سپر پاور ہے، چاہے تو تمہیں ایک بٹن دبا

کرنیست و نابود کر سکتا ہے۔ لیز ریکنالوجی اس کے پاس ہے، جدید ترین سیپلاسٹ سسٹم کا حامل ہے، فضاؤں پر اس کا قبضہ ہے، دنیا کے بیشتر مالک اس کے اتحادی عساکر میں شامل ہیں، جاسوسی کا بہترین نظام رکھتا ہے۔ آخر تمہاری اس کے سامنے حیثیت ہی کیا ہے؟ بھلا پانی میں رہ کر گکر مچھ سے دشمنی رکھنا کون سی دلنش مندی ہے؟ وغیرہ وغیرہ۔ اس طرح کے بہت سے جملے میرے پرداہ سماعت سے ٹکرائے، لیکن اس کے باوجود میرے دماغ میں ضمیر نام کی ایک خلش سی باقی تھی جس نے فوراً اس روشن خیالی کو ایک پھر دے مارا اور پوچھا کہ ” بتاؤ کیا تم اپنی تاریخ فراموش کر چکے ہو؟ دنیا کی سپر پاوار کے سامنے آسمان کی اس سپریم پاور کو بھول چکے ہو؟ ایک وقت وہ بھی تھا کہ جب تمہاری تعداد انگلیوں پر گئی جاتی تھی گمراہ تھارے خوف سے قیصر و کسری کے ایوان لرزہ بر انداز ہوتے تھے۔ اس وقت تمہارے پاس کون سا ایٹم بم تھا، سیپلاسٹ یا ریڈ اسٹسٹم تھا؟ ہاں اس وقت تمہارے پاس ایک قوت تھی، اتحاد کی قوت۔ تم تنیج کے موتوں کی طرح ایک لڑی میں تھے۔ تمہارے دل ایمان و یقین کی دولت سے مالا مال اور عزم و ہمت کے خزانے سے لبریز تھے۔ تمہاری روح جذبہ شہادت سے سرشار تھی۔ آج تم مرنے سے گھبراتے ہو تو موت تمہارا پیچھا کرتی ہے۔ جبکہ اس وقت تم نہیں، بلکہ موت اپنا منہ چھپایا کرتی تھی۔ پھر تم بڑی بڑی قتوں کو پاؤں تملے مسلل دیتے تھے۔ آج سب کچھ موجود ہے لیکن بتاؤ کہ تمہارے کس عمل سے بیش کی صحت پرا شرپڑا؟ تمہارے کس نعرے نے ایوان کفر میں لرزہ طاری کیا ہے؟ تمہارے کس پتلے یا ٹاڑ کو جلانے کی ہلکی آنچ یا تپش بھی ان تک پہنچی ہے؟ یا پھر کشمیر، عراق، افغانستان اور دنیا کے دوسرے خطوں میں ظلم کی چکی میں پسے والے مسلمانوں کو راحت پہنچی ہو، ابو غریب اور کیوبا کے اسیروں کو سکون ملا ہو یا پھر کم از کم ہمارے ارباب اختیار کے مrudہ ضمیر پر دستک ہوئی ہو؟ البتہ تمہارے اس کردار سے اپنے دین ایمان ملک اور معیشت کو جو نقصان پہنچا ہے، اس سے غیروں کو خوشی ضرور حاصل ہوئی ہوگی۔“ الغرض اس ضمیر نامی خلش نے میرے دماغ پر ایسی یہیم ضریبیں لگائیں کہ میرا دل تیزی سے دھڑکنے لگا جیسے ابھی باہر نکل پڑے گا۔ کرب ہے کہ ناقابل بیان! پیشانی پر عرقِ ندامت پھوٹ پڑا۔ پھر اس نے مجھے جھنجوڑا کہ اب کس بات کا انتظار ہے؟ اٹھو سروں پر کفن باندھ لو! اُمت کی ماں عائشہ صدیقہ رض اپنے سرتاج کی ناموس پر اور سرورِ کنیت صلی اللہ علیہ وسالم کی جگرگوشہ سیدہ فاطمۃ الزہراء رض اپنے بابا کی حرمت پر کٹ کرنے کو دستک دے رہی ہیں۔ کون ہے جوان کی پکار پر لبیک کہتا ہوا ملتِ کفر کا ہاتھ کاٹ دے، ان کی پلیز بان کھنچ لے اور سرخرو ہو جائے؟

اگر ایمان میں اتنی پچھلی نہیں ہے تو کم از کم ان کے تہذیب و تمدن، صورت و سیرت، فکر و عمل اور ان کی مصنوعات کو خیر باد کہنا تو تمہارے بس میں ہے۔ اس وقت دنیا میں مسلمانوں کی تعداد سوا ارب سے بھی متباوز ہے اور وہ سب کے سب امریکہ و یورپ کے بالواسطہ یا بلا واسطہ گا بہک ہیں۔ ان میں سے ۲۰۰ فیصد لوگ ان کی ۸۰ فیصد، ۳۰۰ فیصد لوگ ان کی ۵۰ فیصد اور باقی ۳۰۰ فیصد لوگ ان کی ۱۰ فیصد اشیاء کے استعمال کنندہ ہیں۔ اور ہمارے پاس اس وقت تیل کے دنیا میں سب سے بڑے ذخایر موجود ہیں۔ تیل کو اس وقت انسانی جسم میں خون کی سی حیثیت حاصل ہے۔ اگر اسلامی ممالک ایک طرف ان کا تیل بند کر دیں اور دوسری طرف ان کی مصنوعات کا بائیکاٹ کر دیں تو پورپ اپنی موت آپ مر جائے گا۔ لیکن اس مہم کا آغاز تمہارے اپنے گھر سے ہو سکتا ہے۔ اور یاد رکھو! اگر اب بھی تم نے ہوش کے ناخن نہ لیئے خواب پر خرگوش سے بیدار نہ ہوئے اور کوئی قدم نہ اٹھایا تو پھر وہ وقت دور نہیں جب فیصلہ خداوندی آن پہنچے گا اور قیامت کے دن کس منہ سے شافعِ محشر ﷺ کا سامنا کرو گے؟؟ آج بھی وقت ہے، فیصلہ کر لو کہ اب کے بعد ہمیں اپنے رسول ﷺ سے بڑھ کر کوئی چیز قبول نہیں، انہی کی صورت و سیرت ہمارے لیے اُسوہ حسنہ ہے۔

ہے کوئی شخص جو پہلے سودی کار و بار کرتا ہو اور آج محبت رسول ﷺ کا ثبوت دیتے ہوئے سودی نظام کو خیر باد کہہ دے؟ اپنی وضع قطع، اپنا ماحول اور اپنے زندگی کے معاملات کو اسلامی سانچے میں ڈھال لے؟ ہے کوئی سیاست دان جو آج اسلامی کے فلور پر کھڑا ہو کر ان کے جھوٹے اور منافقانہ نظام سے اعلان بغاوت کر کے اپنی سیاست کو اسلام کے تابع کر لے اور جہاد اور جمادیں کی حمایت کا اعلان کر دے؟ اگر تم کچھ بھی نہ کر سکے تو پھر اشرف الخلوقات ہوتے ہوئے خدا نخواستہ تمہارا شمار جانوروں میں ہو گا۔ یہ میر انہیں قرآن کا فیصلہ ہے۔ ارشاد باری تعالیٰ ہے:

﴿وَلَقَدْ ذَرَّا نَا لِجَهَنَّمَ كَثِيرًا مِنَ الْجِنِّ وَالْأَنْسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبَصِّرُونَ بِهَا وَلَهُمْ أَذْنُونَ لَا يَسْمَعُونَ بِهَا أُولَئِكَ كَالْأَنْعَامُ بَلْ هُمْ أَضَلُّ أُولَئِكَ هُمُ الْغَافِلُونَ﴾ (الاعراف)

”اور ہم نے بہت سے جن والنس دوزخ کے لیے بیدا کیے ہیں، جن کے دل تو ہیں مگر ان سے سمجھتے نہیں، جن کی آنکھیں تو ہیں مگر ان سے دیکھتے نہیں اور جن کے کان تو ہیں مگر ان سے سنتے نہیں۔ یہ لوگ چوپا یوں کی طرح ہیں، بلکہ ان سے بدتر۔ یہی تو غافل لوگ ہیں۔“ ۰۵

مسلمان کا طرزِ حیات^(۵۱)

علامہ ابو بکر جابر الجرازی کی شہرہ آفاق کتاب

”منہاج المُسلم“ کا اردو ترجمہ

مترجم : مولانا عطاء اللہ ساجد

كتاب العبادات
گیارہواں باب

① روزے کی تعریف اور تاریخ فرضیت

۱) روزے کی تعریف

عربی زبان میں صوم کا لغوی معنی رکنا اور پر ہیز کرنا ہے۔ شریعت کی اصطلاح میں صوم (یعنی روزے) کا مطلب ہے: ”عبدات کی نیت سے صبح صادق سے لے کر غروب آفتاب تک کھانے، پینے، ازدواجی عمل اور دیگر ان افعال سے پر ہیز کرنا جو روزے کے منافی ہیں۔“

۲) فرضیت کی تاریخ

اللہ تعالیٰ نے سابقہ امتوں پر بھی روزہ فرض کیا تھا۔ اسی طرح حضرت محمد ﷺ کی امت پر بھی فرض کیا اور یہ آیت نازل فرمادی:

﴿يَأَيُّهَا الَّذِينَ امْنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ

قَبْلُكُمْ لَعَلَّكُمْ تَتَّقُونَ﴾ (البقرة)

”اے ایمان والو! تم پر روزہ رکھنا فرض کیا گیا ہے جس طرح تم سے پہلے لوگوں پر

فرض کیا گیا تھا، تاکہ تم (گناہ سے اور اللہ کے عذاب سے) بچو،“

یہ آیت ۲۵ میں شعبان کے مہینے میں نازل ہوئی اور اس دن سوموار تھا۔

② روزے کی فضیلت اور فوائد

(فضیلت)

مندرجہ ذیل احادیث مبارکہ سے روزے کی فضیلت واضح ہوتی ہے:

۱) ارشاد نبویؐ ہے:

((الصَّيَامُ جُنَاحٌ مِّنَ النَّارِ كَجُنَاحِهِ أَحَدُكُمْ مِّنَ الْقِتَالِ))^(۱)

”روزہ جہنم سے (بچانے والی) ڈھال ہے، جس طرح جنگ (میں دشمن کے وار) سے بچانے والی ڈھال ہوتی ہے۔“

۲) ارشاد نبویؐ ہے:

((مَنْ صَامَ يَوْمًا فِي سَبِيلِ اللَّهِ عَزَّ وَجَلَّ زَحْرَ اللَّهِ وَجْهَهُ عَنِ النَّارِ بِذلِكَ الْيَوْمِ سَبْعِينَ خَرْبِفًا))^(۲)

”بُونُخِ اللَّهِ کی راہ میں ایک دن روزہ رکھتا ہے، اللہ تعالیٰ اس دن کے بد لے اس کے چہرے سے آگ کو ستر سال کے لیے دور ہٹا دیتا ہے۔“

۳) بنی اکرم صلوات اللہ علیہ وآلہ وسلم نے فرمایا:

((إِنَّ لِلصَّائِمِ عِنْدَ فِطْرَهِ لَدَعْوَةً لَا تُرَدُّ))^(۳)

”روزے دار کی ایک دعا افظار کے وقت روشنیں ہوتی ہے۔“

۴) فرمان نبویؐ ہے:

۱) مسند احمد۔ امام سیوطی نے اس حدیث پر کوئی تقدیم نہیں فرمائی۔ وصحیح البخاری، کتاب الصوم، باب فضل الصوم۔ وصحیح مسلم، کتاب الصیام، باب فضل الصیام۔ (ان دونوں کی روایت میں صرف یہ لفظ ہیں ”روزہ ڈھال ہے۔“)

۲) سنن النسائی، کتاب الصیام، باب ثواب من صام يوماً فی سبیل الله عزوجلالخ۔ وصحیح البخاری، کتاب الجهاد والسیر، باب فضل الصوم فی سبیل الله۔ وصحیح مسلم، کتاب الصیام، باب فضل الصیام فی سبیل الله لمن یطیمه بلا ضرر ولا تقویت حق۔ (یہ الفاظ سنن النسائی کے ہیں۔)

۳) سنن ابن ماجہ، کتاب الصیام، باب فی الصائم لا ترد دعوته۔ ومستدرک حاکم، کتاب الصوم، باب الدعوة عند الافطار۔ امام حاکم نے اسے صحیح قرار دیا ہے۔

((إِنْ فِي الْجَنَّةِ بَابًا يُقَالُ لَهُ الرَّيَانُ يَدْخُلُ مِنْهُ الصَّائِمُونَ يَوْمَ الْقِيَامَةِ لَا يَدْخُلُ مِنْهُ أَحَدٌ غَيْرُهُمْ يُقَالُ : أَيْنَ الصَّائِمُونَ؟ فَيَقُولُونَ لَا يَدْخُلُ مِنْهُ أَحَدٌ غَيْرُهُمْ، فَإِذَا دَخَلُوا أَغْلِقَ، فَلَمْ يَدْخُلْ مِنْهُ أَحَدٌ))^(٤)

”جنت کا ایک دروازہ ہے، جسے ریان کہتے ہیں، قیامت کے دن اس میں سے روزے دار داخل ہوں گے، ان کے علاوہ اس سے کوئی اور داخل نہیں ہو گا۔ کہا جائے گا: روزے دار کہاں ہیں؟ وہ کھڑے ہوں گے، ان کے سوا اس دروازے سے کوئی اور داخل نہیں ہو گا۔ جب وہ داخل ہو چکیں گے تو دروازہ بند کر دیا جائے گا، پھر اس میں سے کوئی داخل نہیں ہو گا۔“

ب) فوائد:

روزے کے بہت سے روحانی، معاشرتی اور طبی فوائد ہیں، جن میں بطور مثال کچھ فوائد ذکر کیے جاتے ہیں۔

روزے کے روحانی فوائد میں سے بعض یہ ہیں کہ اس سے صبر و برداشت کی عادت بنتی اور اس کی طاقت پیدا ہوتی ہے۔ دل میں تقویٰ پیدا ہوتا اور افزاش پاتا ہے۔ اسی لیے تقویٰ کو روزہ کا واضح مقصد قرار دیا گیا ہے۔ جیسے کہ آیت مبارکہ میں بیان ہوا کہ: ﴿كُتبَ عَلَيْكُمُ الصِّيَامُ كَمَا كُتبَ عَلَى الَّذِينَ مِنْ قَبْلِكُمْ لَعَلَّكُمْ تَتَقَوَّنُ﴾ (البقرة) ”تم پر روزہ رکھنا فرض کیا گیا ہے جیسے تم سے پہلے لوگوں پر فرض کیا گیا تھا، تاکہ تم مقی بن جاؤ۔“ روزے کے اہم معاشرتی فوائد یہ ہیں کہ اس سے امت مسلمہ میں نظم و ضبط، اتحاد اور انصاف و مساوات سے لگاؤ پیدا ہوتا ہے۔ مومنوں میں رحم کا جذبہ بیدار ہوتا ہے اور حسان کی اچھی عادت پیدا ہوتی ہے۔ اس کے علاوہ روزہ کی وجہ سے معاشرہ بہت سی دوسری خرافیوں سے محفوظ ہو جاتا ہے۔

صحت کے نقطہ نظر سے روزہ کے فوائد یہ ہیں کہ اس سے آنتوں کی صفائی اور معدہ کی اصلاح ہوتی ہے۔ بدن مختلف بے کار مادوں سے پاک ہو جاتا ہے، موٹا پاکم ہوتا ہے اور چربی کی وجہ سے پیٹ بڑھ جانے کا علاج ہوتا ہے۔ حدیث میں آنحضرت ﷺ سے یہ قول

٤) صحيح البخاري، كتاب الصوم، باب الريان للصائمين۔ و صحيح مسلم، كتاب الصيام، باب فضل الصيام۔

روایت کیا گیا ہے: ((صُومُوا تَصْحُوا)) ^(۵) ”روزے رکھو، صحت مندر ہو گے۔“

③ مسْتَحْبٌ، مُكْرُوهٌ اور حرام روزے

(۱) مندرجہ ذیل ایام میں روزہ رکھنا مسْتَحْبٌ ہے

۱) عرفہ کا روزہ: نوذرالحجہ کا روزہ رکھنا مسْتَحْبٌ ہے، لیکن جو شخص حج کے ارکان ادا کر رہا ہو وہ عرفات میں روزہ نہ رکھے۔ ایک حدیث مبارکہ ہے:

سُئِلَ عَنْ صَوْمِ يَوْمِ عَرْفَةَ فَقَالَ : ((بُكْفُرُ السَّنَةِ الْمَاضِيَّةِ وَالْآتِيَّةِ))

وَسُئِلَ عَنْ صَوْمِ يَوْمِ عَاشُورَاءَ فَقَالَ : ((بُكْفُرُ السَّنَةِ الْمَاضِيَّةِ))^(۶)

”(نبی اکرم ﷺ سے) عرفہ کے دن کے روزہ کے بارے میں دریافت کیا گیا تو آپ نے فرمایا: ”(عرفہ کے روزہ سے) ایک گز شتس سال کے اور ایک آنے والے سال کے (یعنی دو سال کے) گناہ معاف ہو جاتے ہیں۔ اور عاشوراء (دسمبر) کے دن کے روزہ کے بارے میں سوال کیا گیا تو آپ نے فرمایا: ”اس سے گز شتس سال کے گناہ معاف ہو جاتے ہیں۔“

۲) عاشوراء اور تاسوعاء: یعنی دسمبر اور نومحرم کے روزے۔ کیونکہ ارشادِ نبوی ہے:

((بُكْفُرُ السَّنَةِ الْمَاضِيَّةِ)) (حوالہ گزر چکا ہے)

”اس (یوم عاشوراء کے روزہ) سے گز شتس سال کے گناہ معاف ہو جاتے ہیں۔“

اس کے علاوہ جناب رسول ﷺ نے یوم عاشوراء کا روزہ رکھا اور صحابہ کرام رضی اللہ عنہم کو بھی اس دن روزہ رکھنے کا حکم دیا اور فرمایا:

((فَإِذَا كَانَ الْعَامُ الْمُقْبِلُ إِنْ شَاءَ اللَّهُ صُمِّنَا الْيَوْمَ التَّاسِعَ))^(۷)

”جب اگلا سال آئے گا تو ان شاء اللہ ہم نوتارخ کا روزہ بھی رکھیں گے۔“

۳) شوال کے چھ روزے: ارشادِ نبوی ہے:

((مِنْ صَامَ رَمَضَانَ ثُمَّ أَتَبَعَهُ سِتًّا مِنْ شَوَّالٍ كَانَ كَصِيَامَ الدَّهْرِ))^(۸)

۵) ابن سنی وابونعیم۔ امام سیوطی نے اسے حسن کہا ہے۔

۶) صحیح مسلم، کتاب الصیام، باب استحباب صیام ثلاثة ایام من كل شهر وصوم يوم عرفه وعاشراء..... الخ۔

۷) صحیح مسلم، کتاب الصیام، باب ای یوم يصام في عاشوراء۔

۸) صحیح مسلم، کتاب الصیام، باب استحباب صوم ستة ایام من شوال اتبعًا لم رمضان۔

”جس نے رمضان کے روزے رکھے اور اس کے بعد شوال میں چھ روزے رکھے
(اس کا یہ عمل) ہمیشہ کے روزوں کی طرح ہو جائے گا۔“

۲) ماہِ شعبان کا ابتدائی نصف حصر: حضرت عائشہ رض نے فرمایا:

((وَمَا رَأَيْتُ رَسُولَ اللَّهِ إِسْتَحْكَمَ صِيَامَ شَهْرٍ قُطُّ إِلَّا رَمَضَانَ وَمَا

رَأَيْتُهُ فِي شَهْرٍ أَكْثَرَ مِنْهُ صِيَامًا فِي شَعْبَانَ))^(۹)

”میں نے نہیں دیکھا کہ جناب رسول اللہ ﷺ نے رمضان کے علاوہ کسی اور مہینے میں پورا مہینہ روزے رکھے ہوں، اور میں نے نہیں دیکھا کہ آپ [ؐ] کسی مہینے میں شعبان سے زیادہ روزے رکھتے ہوں۔“

۳) ماہِ ذوالحجہ کا پہلا عشرہ: جناب رسول اللہ ﷺ نے فرمایا:

((مَا الْعَمَلُ فِي أَيَّامٍ أَفْضَلُ مِنْهَا فِي هَذِهِ)) قَالُوا وَلَا الْجِهَادُ؟ قَالَ ((وَلَا

الْجِهَادُ إِلَّا رَجُلٌ خَرَجَ بِخَاطِرِ بَنْفُسِهِ وَمَالِهِ فَلَمْ يَرْجِعْ بِشَيْءٍ))^(۱۰)

”کسی اور دونوں میں کیا گیا یہی عمل ان دونوں (یعنی ذوالحجہ کے پہلے دنوں) سے زیادہ افضل نہیں،“ - صحابہ کرام [ؓ] نے عرض کی: ”یا رسول اللہ! جہاد فی سبیل اللہ بھی نہیں؟“ فرمایا: ”جہاد فی سبیل اللہ بھی نہیں۔ ہاں وہ شخص (زیادہ محبوب ہو سکتا ہے) جو اپنی جان اور اپنا مال لے کر (جہاد میں) نکلا، پھر کچھ بھی لے کر نہ لوٹا (سب کچھ قربان کر دیا۔“

۴) ماہِ محرم: بنی اکرم رض نے فرمایا:

((أَفْضَلُ الصِّيَامِ بَعْدَ رَمَضَانَ شَهْرُ اللَّهِ الْمُحَرَّمٌ))^(۱۱)

”رمضان کے بعد افضل روزے اللہ کے مہینے محرم الحرام کے ہیں۔“

۵) ایامِ بیض: (یعنی ہر قمری مہینے کی تیرہ چودہ اور پندرہ تاریخ کا روزہ - حضرت ابوذر رض فرماتے ہیں:

((أَمْرَنَا رَسُولُ اللَّهِ إِنَّ نَصُومَ مِنَ الشَّهْرِ ثَلَاثَةً أَيَّامٍ الْبِيْضَ : ثَلَاثَ

۹) صحيح البخاري، كتاب الصوم، باب صوم شعبان و صحيح مسلم، كتاب الصيام، باب صيام النبي ﷺ في غير رمضان واستحبباب ان لا يخللي.

۱۰) صحيح البخاري، كتاب الجمعة، باب فضل العمل في ايام التشريق (نحوه)-

۱۱) صحيح مسلم، كتاب الصيام، باب فضل صوم المحرم (نحوه)-

عَشْرَةَ وَارْبَعَ عَشْرَةَ وَخَمْسَ عَشْرَةَ)) وَفِي رَوَايَةٍ : ((هُوَ كَصُومٌ

(الدَّهْرُ))^(۱۲)

”ہمیں جناب رسول اللہ ﷺ نے حکم دیا کہ مینے کے تین دن ایام الیض کے روزے رکھیں، یعنی تیرہ، چودہ اور پندرہ تاریخ کو۔“ ایک اور روایت میں ارشادِ نبوی ہے: ”یہ ہمیشہ کے روزوں کی طرح ہیں۔“

۹۸) سوموار اور جمعرات: حدیث میں آتا ہے کہ حضور علیہ الصلوٰۃ والسلام سب سے زیادہ سوموار اور جمعرات کا روزہ رکھتے تھے۔ آنحضرت ﷺ سے اس کے متعلق سوال کیا گیا تو آپ نے ارشاد فرمایا:

((إِنَّ الْأَعْمَالَ تُعَرَضُ كُلَّ اثْنَيْنِ وَخَمِيسٍ — أَوْ كُلَّ يَوْمٍ اثْنَيْنِ وَخَمِيسٍ — فَيُفْغِرُ اللَّهُ لِكُلِّ مُسْلِمٍ — أَوْ لِكُلِّ مُؤْمِنٍ — إِلَّا الْمُتَهَاجِرِينَ فَيَقُولُ : أَخْرُهُمَا))^(۱۳)

”یقیناً ہر سوموار اور جمعرات کو — یا فرمایا: ہر سوموار اور جمعرات کے دن — اعمال (بارگاہ الہی میں) پیش کیے جاتے ہیں تو اللہ تعالیٰ ہر مسلمان — یا فرمایا: ہر مومن — کو بخش دیتا ہے، سوائے ان دو افراد کے جو آپ میں قطع تعلق کیے ہوئے ہوں،“ کہا جاتا ہے: ”انہیں موخر کرو،“۔

۱۰) داؤ دی روزہ: جناب رسول اللہ ﷺ نے فرمایا:

((إِنَّ أَحَبَ الصِّيَامِ إِلَى اللَّهِ صِيَامُ دَاؤَدْ، وَأَحَبَ الصَّلَاةَ إِلَى اللَّهِ صَلَاةُ دَاؤَدْ عَلَيْهِ السَّلَامُ، كَانَ يَنَمُ نِصْفَ الْلَّيْلِ وَيَقُومُ ثُلُثَةَ وَيَنَمُ سُدُسَةً وَكَانَ يَصُومُ يَوْمًا وَيُفْطِرُ يَوْمًا))^(۱۴)

”یقیناً اللہ تعالیٰ کو سب سے زیادہ محبوب روزہ داؤ دی^{وَالاروزہ} ہے، اور اللہ تعالیٰ کو

۱۲) سنن النسائي، کتاب الصيام، باب ذكر الاختلاف على موسى بن طلحة في الخبر في صيام۔ وسنن ابن ماجه، کتاب الصيام، باب ما جاء في صيام ثلاثة أيام من كل شهر۔ ابن حبان نے اس حدیث کو صحیح فرار دیا ہے۔

۱۳) مسند احمد، ج ۲، ص ۲۲۹۔

۱۴) صحيح البخاري۔ وصحیح مسلم، کتاب الصيام، باب النهي عن صوم الدهر لمن تضرر به او فوت به حقا..... الخ۔

سب سے زیادہ محبوب نماز داؤد علیہ السلام والی نماز ہے۔ آپ آٹھی رات سوتے تھے، پھر تہائی رات قیام کرتے اور رات کا چھٹا حصہ سور ہتے۔ اور ایک دن روزہ رکھتے تھے اور ایک دن نہیں رکھتے تھے۔“

(۱۱) کنوار آدمی جو شادی نہ کر سکے اس کے لیے بھی روزہ رکھنا مستحب ہے: ارشادِ بنوی ہے:

((مَنِ اسْتَطَاعَ الْبَاءَةَ فَلْيَتَرْوَجْ فَإِنَّهُ أَعْظَمُ لِلْبَصَرِ وَأَحْصَنُ لِلْفَرْجِ، وَمَنْ لَمْ يُسْتَطِعْ فَعَلَيْهِ بِالصَّومِ فَإِنَّهُ لَهُ وِجَاءٌ)) (۱۵)

”تم میں سے جو شخص شادی کر سکتا ہے وہ شادی کرئے، کیونکہ اس سے نظر پیچی اور عصمت محفوظ رہتی ہے۔ اور جسے طاقت نہ ہو وہ روزے رکھئے یہ اس کے لیے جنسی قوت کے خاتمه کی طرح ہے۔“

ب) مکروہ روزے

۱) عرفات میں ٹھہرے ہوئے شخص کے لیے یومِ عرفہ کا روزہ: کیونکہ نبی کریم ﷺ نے اُن حجاجیوں کو عرفہ کا روزہ رکھنے سے منع فرمایا ہے جو میدان عرفات میں موجود ہوں۔ (۱۶)

۲) اکیلا جمعہ کے دن کا روزہ: ارشادِ بنوی ہے:

((إِنَّ يَوْمَ الْجُمُعَةِ عِيدُكُمْ فَلَا تَصُومُوهُ إِلَّا أَنْ تَصُومُوا قَبْلَهُ أَوْ بَعْدَهُ)) (۱۷)

”جمعہ کا دن تمہاری عید ہے تو اس دن روزہ نہ رکھو، اُلّا یہ کہ اس سے پہلے یا بعد میں روزہ رکھو۔“

۳) اکیلا ہفتہ کے دن کا روزہ: ارشادِ بنوی ہے:

((لَا تَصُومُوا يَوْمَ السَّبْتِ إِلَّا فِيمَا افْتَرَضَ عَلَيْكُمْ، وَإِنْ لَمْ يَجِدْ أَحَدُكُمْ إِلَّا لِحَاءَ عِنْبَةَ أَوْ عُودَ شَجَرَةٍ فَلِيمُضْغُهُ)) (۱۸)

۱۵) صحیح البخاری، کتاب الصوم، باب الصوم لمن خاف على نفسه العزبة۔

۱۶) سنن ابی داؤد، کتاب الصوم، باب فی صوم يوم عرفة بعرفة۔ اسے حاکم نے صحیح کہا ہے۔

۱۷) مسنند بزار۔ اس کی سند جیید ہے۔ اور یہ مسئلہ یہ چین میں موجود ہے۔ دیکھئے صحیح البخاری، کتاب الصوم، باب صوم يوم الجمعة۔

۱۸) جامع الترمذی، کتاب الصوم، باب ما جاء فی صوم يوم السبت۔ امام ترمذی نے اسے حسن کہا ہے۔ وسنن ابو داؤد، کتاب الصوم، باب النہی عن ان یخصل صوم يوم السبت بالعموم۔ وسنن النساء۔ وسنن ابن ماجہ، کتاب الصیام، باب ما جاء فی صیام يوم السبت۔

”ہفتے کے دن روزہ نہ رکھو، مگر جو تم پر فرض کیے گئے ہیں ان میں ہو (تُورَكْلُو)۔ اور اگر تم میں سے کسی کو انگور کا چھلکا یاد رخت کی لکڑی ہی ملے تو وہی چبائے۔“

(۲) شعبان کے آخری ایام کا روزہ: ارشادِ نبویؐ ہے:

((إِذَا انْتَصَفَ شَعْبَانُ فَلَا تَصُومُوا)) (۱۹)

”جب شعبان آدھا ہو جائے تو روزہ نہ رکھو۔“

نوٹ: مذکورہ بالا ایام میں روزے رکھنا مکروہ تہذیب یہی ہے، اور مندرجہ ذیل روزے مکروہ تحریکی ہیں:

۱) وصال: یعنی دو دن یا زیادہ مدت کے روزے اس طرح رکھنا کہ درمیان میں اظہار نہ کیا جائے۔ جناب رسول اللہ ﷺ نے فرمایا: ((أَيَّامُكُمْ وَالْوَصَالَ)) (۲۰) ”وصال نہ کرو۔“ اور فرمایا: ((لَا تُوَاصِلُوا)) (۲۱) ”وصال سے پر بیز کرو۔“

۲) شک کے دن کا روزہ: یعنی شعبان کی تیس تاریخ کا روزہ۔ نبی ﷺ نے فرمایا:

((مَنْ صَامَ يَوْمَ الشَّكَّ فَقَدْ عَصَى أَبَا الْفَاسِدِ)) (۲۲)

”جس نے شک کے دن کا روزہ رکھا اس نے ابوالقادیس ﷺ کی نافرمانی کی۔“

۳) ہمیشہ کا روزہ: یعنی پورے سال روزے رکھے جائیں اور اس دوران روزے ترک نہ کیے جائیں۔ نبی اکرم ﷺ نے تین بار ارشاد فرمایا:

((لَا صَامَ مَنْ صَامَ الْأَبَدَ)) (۲۳)

”جس نے ہمیشہ روزہ رکھا اس نے روزہ ہی نہیں رکھا۔“

اور فرمایا:

(۱۹) جامع الترمذی، کتاب الصوم، باب ما جاء في كراهة الصوم في النصف الثاني من شعبان۔ وسنن ابو داؤد، کتاب الصوم، باب في كراهة ذلك (یلفظ ابو داؤد کے ہیں)۔

(۲۰) صحيح البخاري، کتاب الصوم، باب التكيل لمن اكثروا الصال۔

(۲۱) صحيح البخاري، کتاب الصوم، باب الوصال ومن قال ليس في الليل صيام - وسنن الترمذی، کتاب الصوم عن رسول الله ﷺ، باب ما جاء في كراهة الوصال للصائم۔

(۲۲) صحيح البخاري، کتاب الصوم، باب قول النبي ﷺ اذا رأيتم الهلال فصوموا وادا رأيتموه فافطروا۔

(۲۳) صحيح مسلم، کتاب الصيام، باب النهي عن صوم الدهر لمن تضرر به۔

((مَنْ صَامَ الْأَبَدَ فَلَا صَامَ وَلَا أَفْطَرَ)) (٢٤)

”جس نے ہمیشہ روزہ رکھا اس نے نہ روزہ رکھنا نہ افظار کیا۔“

(۲) عورت کا خاوند کی موجودگی میں بلا اجازت روزہ: ارشاد نبویؐ ہے:

((لَا تَصُمُ الْمُرْأَةُ يَوْمًا وَاحِدًا وَرَجُلُهَا شَاهِدٌ إِلَّا بِإِذْنِهِ) — قَالَ وَكَيْعُ :

((إِلَّا رَمَضَانَ)) (٢٥)

”عورت ایک دن بھی روزہ نہ رکھے جب کہ اس کا خاوند حاضر ہو مگر اس کی اجازت سے سوائے رمضان کے۔“

ج) حرام روزے

مندرجہ ذیل ایام میں روزے رکھنا حرام ہے:

(۱) عید الفطر اور عید الاضحیؑ کے دن: حضرت عمر بن الخطابؓ نے فرمایا:

((إِنَّ هَذِينَ يَوْمَانِ نَهَى رَسُولُ اللَّهِ عَنِ صِيَامِهِمَا: يَوْمُ فِطْرٍ كُمْ مِنْ

صِيَامِكُمْ وَالآخِرُ يَوْمُ تَأْكُلُونَ فِيهِ مِنْ نُسُكُكُمْ)) (٢٦)

”یہ دون ایسے ہیں جن میں روزہ رکھنے سے جناب رسول اللہ ﷺ نے منع فرمایا

ہے۔ ایک تمہارے (فرض) روزوں سے فراغت کا دن اور ایک جس دن تم اپنی

قربانیوں کا گوشت کھاتے ہو۔“

(۲) ایام تشریق: یعنی عید قربان کے بعد والے تین دن۔ حدیث میں ہے کہ:

((أَرْسَلَ رَسُولُ اللَّهِ صَائِحًا يَصِيْحُ فِي (مِنْيَ) أَنَّ لَا تَصُومُوا هَذِهِ

الْأَيَّامِ، فَإِنَّهَا أَيَّامٌ أَكْلٌ وَشُرُبٌ وَبَاعٍ (٢٧) وَفِي لَفْظٍ : وَذِكْرِ اللَّهِ))

٢٤) سنن النسائي، كتاب الصيام، باب ذكر الاختلاف على عطاء في الخبر فيه۔ وسنن ابن ماجة، كتاب الصيام، باب ما جاء في صيام الدهر۔

٢٥) مسنند احمد۔ صحيح البخاري (اس میں یہ الفاظ نہیں ”سوائے رمضان کے“) و صحيح مسلم، كتاب الزكاة، باب ما انفق العبد من مال مولاہ (اس میں بھی رمضان کا ذکر نہیں)۔

٢٦) صحيح مسلم، كتاب الصيام، باب النهي عن صوم يوم الفطر ويوم الاضحى۔

٢٧) طبراني۔ یہ مسئلہ دوسرے الفاظ میں صحیح مسلم میں بھی مذکور ہے۔ كتاب الصيام، باب تحريم صوم ایام التشریق۔

”رسول ﷺ نے ایک اعلان کرنے والا بھیجا کہ وہ منی میں بلند آواز سے اعلان کرے کہ ان دنوں میں روزہ نہ رکھو کیونکہ یہ تو کھانے پینے اور بیویوں سے دل بہلانے کے دن ہیں۔“ ایک روایت میں یہ الفاظ ہیں: ”اور اللہ کی یاد کے دن ہیں۔“

۳) ایام حیض و نفاس: علمائے امت کا اس امر پر اتفاق ہے کہ حیض یا نفاس شروع ہونے سے روزہ ختم ہو جاتا ہے۔ آنحضرت ﷺ نے فرمایا تھا:

((الْيُسَرِ إِذَا حَاضَتِ لَمْ تُصَلِّ وَلَمْ تُصُمُ؟) قُلْنَ بَلِى؟ قَالَ: (فَذَلِكِ مِنْ نُفُصَانَ دِينِهَا))^(۲۸)

”کیا ایسا نہیں کہ جب عورت حیض سے ہوتی ہے تو نہ نماز پڑھتی ہے نہ روزہ رکھتی ہے؟“ خواتین نے عرض کی کیوں نہیں! (یقیناً ایسا ہی ہے) آپ نے فرمایا: ”یہ اس کے دین کا نقص ہے۔“

۴) مریض: اگر مریض کو روزہ رکھنے کی صورت میں ہلاکت کا اندیشہ ہو تو اسے بھی روزہ رکھنا حرام ہے، کیونکہ اللہ تعالیٰ نے فرمایا ہے:

﴿وَلَا تَقْتُلُوا أَنفُسَكُمْ طِإِنَّ اللَّهَ كَانَ يُكْمُرَ رَحِيمًا﴾ (النساء)
”اور اپنے آپ کو قتل نہ کرو۔ یقیناً اللہ تعالیٰ تم پر حم کرنے والا ہے۔“

③ رمضان کے روزوں کی فرضیت اور فضیلت

(l) رمضان کے روزوں کی فرضیت

ماہِ رمضان کے روزوں کی فرضیت قرآن مجید سنت نبوی اور اجماع امت سے ثابت ہے۔ ارشادِ خداوندی ہے:

﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ طَفْمَنْ شَهِيدٌ مِنْكُمُ الشَّهْرُ فَلَيُصْمَدُ طِإِنَّ الْبَرْقَةَ: ۱۸۵﴾

”ماہِ رمضان وہ ہے جس میں قرآن مجید انسانوں کے لیے رہنمایا کر اور ہدایت و فرقان (حق و باطل میں امتیاز) کے واضح دلائل (کا حامل) بنا کر نازل کیا گیا، تو تم لوگوں میں سے جو کوئی اس مہینہ میں موجود ہو وہ اس کے روزے رکھے۔“

ارشادِ نبوی ہے:

((بُنَىَ الْإِسْلَامُ عَلَىٰ خَمْسٍ : شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا

رَسُولُ اللَّهِ وَاقَامَ الصَّلَاةِ وَيَتَبَعُ الزَّكُوَةَ وَالْحَجَّ وَصَوْمُ رَمَضَانَ))^(۲۹)

”اسلام کو پانچ چیزوں پر تعمیر کیا گیا ہے: لا اله الا الله محمد رسول الله کی گواہی، نماز قائم کرنا، زکوٰۃ ادا کرنا، (بیت اللہ کا) حج کرنا اور رمضان کے روزے رکھنا۔“

نیز فرمایا:

((عَرَى الْإِسْلَامُ وَقَوَاعِدُ الدِّينِ ثَلَاثَةٌ عَلَيْهِنَّ أُسْسَ إِسْلَامٌ مَنْ تَرَكَ

وَاحِدَةً مِنْهُنَّ فَهُوَ بِهَا كَافِرٌ حَالُ الدِّيمَ : شَهَادَةٌ أَنْ لَا إِلَهَ إِلَّا اللَّهُ

وَالصَّلَاةُ الْمُكْتُوبَةُ وَصَوْمُ رَمَضَانَ))^(۳۰)

”اسلام کے حلقے اور دین کی بنیادیں تین ہیں، انہی پر اسلام کی بنیاد رکھی گئی ہے۔ جس

نے ان میں سے ایک کو بھی چھوڑ دیا اس نے ان کا انکار کیا، اس کا خون کرنا جائز ہے۔

(وہ تین امور یہ ہیں) لا اله الا الله کی گواہی، فرض نماز اور رمضان کے روزے۔“

ب) رمضان کے فضائل

ماہِ رمضان بہت سی خوبیوں اور فضیلوں کا حامل ہے جو دوسرے مہینوں کو حاصل نہیں۔

تفصیل کے لیے مندرجہ ذیل احادیث ملاحظہ فرمائیں:

۱) ارشادِ نبویؐ ہے:

((الصَّلَوَاتُ الْخَمْسُ وَالْجُمُعَةُ إِلَى الْجُمُعَةِ وَرَمَضَانُ إِلَى رَمَضَانَ

مُكَفَّرَاتٌ لِمَا بَيْنَهُنَّ إِذَا اجْتَبَيْتِ الْكَبَائِرِ))^(۳۱)

”پانچ نمازیں، ایک جمعہ دوسرے جمعتک کے لیے اور ایک رمضان دوسرے رمضان

تک کے لیے درمیانی مت کے گناہوں کا کفارہ ہیں، بشرطیکہ کبیرہ گناہوں سے احتساب

کیا جائے۔“

^(۲۹) صحیح البخاری، کتاب الایمان، باب بنی الاسلام علی خمس۔ وصحیح مسلم،

كتاب الایمان، باب بيان اركان الاسلام ودعائمه العظام۔

^(۳۰) مسنند ابویعلیؓ ح ۲۳۴ عن ابن عباس رضی الله عنهمما۔ اس کی سند حسن ہے۔

^(۳۱) صحیح مسلم، کتاب الطهارة، باب الصلوات الخمس والجمعة الى الجمعة ورمضان

الى رمضان..... الخ

۲) ارشادِ نبویؐ ہے:

((مَنْ صَامَ رَمَضَانَ إِيمَانًا وَاحْتِسَابًا غُفْرَ لَهُ مَا تَقدَّمَ مِنْ ذَنْبِهِ)) (۳۲)
 ”جس نے ایمان رکھتے ہوئے ثواب کی نیت سے رمضان کے روزے رکھے اس کے پچھلے گناہ بخش دیے جاتے ہیں۔“
 ۳) آنحضرت ﷺ نے فرمایا:

((وَرَأَيْتَ رَجُلًا مِنْ أُمَّتِي يَلْهُثُ عَطَشًا كُلَّمَا وَرَدَ حَوْضًا مُنْعَ مِنْهُ ،
 فَجَاءَهُ صِيَامُ رَمَضَانَ فَسَقَاهُ وَرَوَاهُ)) (۳۳)

”میں نے دیکھا کہ میری امت کا ایک شخص بیاس کی شدت سے ہانپ رہا ہے، جب بھی حوض پر آتا ہے اسے (پانی پینے سے) روک دیا جاتا ہے۔ رمضان کے روزے آئے اور اسے پانی پلا کر سیراب کر دیا۔“
 ۴) نبی اکرم ﷺ نے فرمایا:

((إِذَا كَانَ أَوَّلُ لَيْلَةٍ مِنْ شَهْرِ رَمَضَانَ صُفِّدَتِ الشَّيَاطِينُ وَمَرَدَةُ الْجَحِّ
 وَغُلَقَتِ الْأَبْوَابُ النَّارِ فَلَمْ يُفْتَحْ مِنْهَا بَابٌ وَفُتَحَتِ الْأَبْوَابُ الْجَنَّةِ فَلَمْ
 يُغلِقْ مِنْهَا بَابٌ، وَيُسَانِدِي مُنَادٍ : يَا باغِيَ الْخَيْرِ أَقْبِلُ ، وَيَا باغِيَ الشَّرِّ
 أَقْصِرُ وَلَهُ عُتْقَاءُ مِنَ الدَّارِ وَذَلِكَ كُلُّ لَيْلَةٍ)) (۳۴)

”جب رمضان کی پہلی رات آتی ہے تو شیطان اور سرکش جن جکڑ دیے جاتے ہیں، جہنم کے دروازے بند کر دیے جاتے ہیں، ایک بھی دروازہ کھلانہیں رہتا، اور جنت کے دروازے کھول دیے جاتے ہیں، ایک بھی دروازہ بند نہیں رہتا، اور ایک منادی آواز دیتا ہے: اے نیکیوں کے طالب! آگے بڑھ! اور اے برا نیکوں کے متلاشی! کم کر، اور اللہ تعالیٰ (بہت سے) بندوں کو جہنم سے آزاد کر دیتا ہے۔ اور (پورے مہینے میں)

(۳۲) صحيح البخاري، كتاب الصوم، باب من صام رمضان ايمانا واحتسابا الخ۔ وصحیح مسلم، كتاب صلاة المسافرين وقصرها، باب الترغيب في قيام رمضان وهو التراویح۔

(۳۳) یہ آنحضرت ﷺ کے ایک طویل خواب کا ایک حصہ ہے۔ دیکھے طبرانی۔

(۳۴) جامع الترمذی، كتاب الصوم، باب ما جاء في فضل شهر رمضان۔ ومستدرک حاکم، كتاب الصوم، باب اذا كان اول ليلة من رمضان صفت الشياطين۔ انہوں نے اسے صحیح کی شرط پر صحیح قرار دیا ہے۔

ہر رات اسی طرح ہوتا ہے۔“

⑤ رمضان میں نیکیاں کرنے کی فضیلت

رمضان کی فضیلت کی وجہ سے اس مہینے میں ادا کیا جانے والا ہر نیک کام اور ہر احسان دوسرے دنوں سے زیادہ فضیلت والا شمار ہوتا ہے۔ یہاں چند نکیوں کی تفصیل بیان کی جا رہی ہے۔

۱) صدقہ: جناب رسول ﷺ سے صحابہ کرام ﷺ نے افضل صدقہ کے بارے میں دریافت کیا تو آپؐ نے فرمایا:

((صَدَقَةٌ فِي رَمَضَانَ)) ^(۳۵)

”(سب سے افضل صدقہ) رمضان میں دیا گیا صدقہ ہے۔“

نیز فرمایا:

((مَنْ فَطَرَ صَائِمًا كَانَ لَهُ مِثْلُ أَجْرِهِ مِنْ غَيْرِ أَنَّهُ لَا يَنْقُصُ مِنْ أَجْرِ الصَّائِمِ
شَيْئًا)) ^(۳۶)

”جو شخص کسی روزہ دار کو روزہ افطار کرتا ہے اسے روزہ دار کے برابر ہی ثواب ملے گا، جبکہ روزہ دار کے ثواب میں کچھ بھی کم نہیں ہوگی۔“

ارشاد نبویؐ ہے:

((مَنْ فَطَرَ صَائِمًا عَلَى طَعَامٍ أَوْ شَرَابٍ مِنْ حَلَالٍ صَلَّتْ عَلَيْهِ الْمَلَائِكَةُ
فِي سَاعَاتِ شَهْرِ رَمَضَانَ وَصَلَّى عَلَيْهِ جِبْرِيلُ لَيْلَةَ الْقُدْرِ)) ^(۳۷)

”جس نے کسی روزہ دار کو حلال (روزی سے حاصل کیے ہوئے) کھانے یا پانی سے روزہ افطار کرایا، فرشتے ماہ رمضان کی گھڑیوں میں اس کے لیے رحمت کی دعا کرتے ہیں اور جب گریل علیہ السلام شب قدر کو اس کے لیے رحمت کی دعا کرتے ہیں۔“

آنحضرت ﷺ سب لوگوں سے زیادہ محنتھے اور حضور علیہ الصلوٰۃ والسلام کی سخاوت کا

۳۵) جامع الترمذی، کتاب الزکاء، باب ما جاء فی فضل الصدقة۔ اس کی سند ضعیف ہے۔

۳۶) جامع الترمذی، کتاب الصوم، باب ما جاء فی فضل من فطر صائم۔ حدیث صحیح ہے۔ و مسنند

احمد و سنن ابن ماجہ، کتاب الصیام، باب فی ثواب من فطر صائم۔

۳۷) طبرانی، معجم کبیر، ج ۶، ص ۲۶۲، حدیث ۶۱۶۲ عن سلمان رضی اللہ عنہ۔

سب سے زیادہ اظہار ماءِ رمضان میں ہوتا تھا جب جبریل علیہ السلام حضور علیہ الصلوٰۃ والسلام سے ملاقات کرتے تھے۔ (۳۸)

۲) قیامِ اللیل: جناب رسول علیہ السلام نے فرمایا:

(مَنْ قَامَ رَمَضَانَ إِيمَانًا وَاحْتِسَابًا غُفْرَ لَهُ مَا تَقَدَّمَ مِنْ ذَنْبِهِ) (۳۹)

”بُونِ شخص ایمان رکھتے ہوئے ثواب کی نیت سے رمضان شریف میں قیام کرے گا اس کے گزشتہ گناہ معاف ہو جائیں گے۔“

آنحضرت علیہ السلام خود بھی رمضان کی راتوں میں عبادت کرتے تھے۔ خصوصاً آخر دس راتوں میں گھر والوں کو بھی جگاتے تھے اور ہر چھوٹا بڑا جو نماز پڑھ سکتا ہوا سے جگاتے تھے۔ (۴۰)

۳) قرآن کریم کی تلاوت: جناب رسول علیہ السلام رمضان المبارک میں قرآن کریم کی تلاوت کثرت سے کرتے تھے اور حضرت جبریل علیہ السلام کے ساتھ قرآن کریم کا ذور کرتے تھے۔ (۴۱)

رمضان المبارک کی راتوں میں آنحضرت علیہ السلام کا قیام دوسرا دنو سے زیادہ طویل ہوتا تھا۔ ایک رات حضرت حذیفہ رضی اللہ عنہ اُنحضرت علیہ السلام کے ساتھ نماز میں شریک تھے۔ حضور علیہ السلام نے سورۃ البقرۃ، سورۃ آل عمران اور سورۃ النساء کی تلاوت فرمائی۔ جب بھی کوئی ایسی آیت آتی تھی جس میں اللہ کے عذاب کا اواراللہ سے ڈرنے کا ذکر ہوتا تو آپ تلاوت روک کر دعا فرماتے۔ ابھی دور کتعین ہی پڑھی تھیں کہ حضرت بلاں علیہ السلام مجرم کی نماز کے لیے جگانے کی غرض سے حاضر ہو گئے۔ (۴۲)

جناب رسول علیہ السلام نے یہ بھی ارشاد فرمایا کہ:

(الصَّيَامُ وَالْقُرْآنُ يَشْفَعُانِ لِلْعَبْدِ يَوْمَ الْقِيَامَةِ، يَقُولُ الصَّيَامُ أَىْ رَبِّ

(۳۸) صحیح البخاری، باب بدء الوحی الی رسول الله علیہ السلام وصحیح مسلم، کتاب الصوم، باب اجود ما یکون النبی علیہ السلام یکون فی رمضان۔

(۳۹) صحیح البخاری، کتاب الایمان، باب تطوع قیام رمضان من الایمان۔ وصحیح مسلم، کتاب صلاة المسافرين، باب الترغیب فی قیام رمضان وهو التراویح۔

(۴۰) صحیح مسلم، کتاب الاعتكاف، باب الاختهاد فی العشر الاواخر من رمضان۔

(۴۱) صحیح البخاری، باب بدء الوحی الی رسول الله علیہ السلام۔

(۴۲) صحیح مسلم، کتاب صلاة المسافرين، باب استحباب تطویل القراءة فی صلاة اللیل
(اس میں یہ ذکر نہیں کہ دور کتعین میں رات گزرگی)

مَنْعِتُهُ الطَّعَامُ وَالشَّهْوَاتِ بِالنَّهَارِ فَشَفِعْنِيْ فِيهِ، وَيَقُولُ الْقُرآنُ مَنْعِتُهُ النَّوْمَ
بِاللَّيلِ فَشَفِعْنِيْ فِيهِ، قَالَ: فَيُشَفَّعَانِ) (٤٣)

”روزہ اور قرآن قیامت کے دن بندے کی شفاعت کریں گے۔ روزہ عرض کرے گا: اے رب! میں نے اسے دن کے وقت کھانے اور جنسی خواہش سے روک دیا تھا، پس اس کے حق میں میری شفاعت قبول فرماء! قرآن کہے گا: اے رب! میں نے اسے رات کو سونے سے روک دیا تھا، (اب) اس کے حق میں میری شفاعت قبول فرماء۔ نبی اکرم ﷺ فرماتے ہیں پس دونوں کی شفاعت قبول کی جائے گی۔“

(۲) اعتکاف: اعتکاف کا مطلب ہے کہ اللہ کا قرب حاصل کرنے کی نیت سے مسجد میں عبادت کے لیے رکے رہنا۔ جناب رسول ﷺ وفات تک رمضان المبارک کے آخری عشرہ میں اعتکاف کرتے رہے۔ (۴۴) حضور علیہ الصلوٰۃ والسلام نے فرمایا:

((الْمَسْجِدُ بَيْثُ كُلِّ تَقْيٍ وَتَكَفَّلَ اللَّهُ لِمَنْ كَانَ الْمَسْجِدُ بَيْتَهُ بِالرَّوْحِ
وَالرَّحْمَةِ وَالْجَوَازِ عَلَى الصِّرَاطِ إِلَى رَضْوَانِ اللَّهِ إِلَى الْجَنَّةِ)) (٤٥)

”مسجد ہر تھی کا گھر ہے اور مسجد جس کا گھر بن جائے اللہ اس کے لیے راحت، رحمت اور پل صراط سے گزر کر جنت میں اللہ کی خوشودی تک پہنچ جانے کی محانت دیتا ہے۔“

(۵) عمرہ: یعنی رمضان میں کعبہ شریف کا طواف اور سعی کرنے کے لیے کعبہ شریف کی زیارت کرنا۔ ارشاد نبوی ہے:

((فَإِنَّ عُمْرَةً فِي رَمَضَانَ تَقْضِي حَجَّةً— أَوْ حَجَّةً مَعِيًّا)) (٤٦)

”رمضان میں عمرہ کرنا میرے ساتھ حج کرنے کے برابر ہے۔“

((الْعُمْرَةُ إِلَى الْعُمْرَةِ كَفَارَةً لِمَا بَيْنَهُمَا)) (٤٧)

”ایک عمرہ کی وجہ سے سابقہ عمرہ تک درمیانی مدت کے لئے معاف ہو جاتے ہیں۔“

(۴۳) مسند احمد، ج ۲، ص ۱۷۴ (نحوہ)۔

(۴۴) صحيح البخاری، کتاب الاعتكاف، باب الاعتكاف فی العشر الاواخر۔

(۴۵) طبرانی۔

(۴۶) صحيح البخاری، کتاب الحج، باب حج النساء - وصحیح مسلم، کتاب الحج، باب فضل العمرة فی رمضان (اس میں ”میرے ساتھ“ کا لفظ نہیں ہے)۔

(۴۷) صحيح البخاری، کتاب الحج، باب وجوب العمرة وفضليها - وصحیح مسلم، کتاب الحج، باب فی فضل الحج والعمرة ويوم عرفة۔

امام محمد بن ادریس شافعی^ر

۱۵۰—۲۰۴ھ

عبدالرشید عراقی

صحابہ کرام صلوات اللہ علیہ وسلم، تابعین عظام اور تبع تابعین کے خیر القرون کے دوران دین اسلام کی نشر و اشاعت میں انہے ار بعہ کی خدمات تاریخ اسلام کے اور اق میں ایک زریں باب ہے۔ انہے ار بعہ اپنے علم و فضل، زہد و روع، تقوی و طہارت اور تحریک علمی میں ایک ممتاز مقام کے حامل تھے۔ امام محمد بن ادریس شافعی^ر انہی میں سے ایک ہیں۔

نام و نسب

امام شافعی کا نام محمد بن ادریس، کنیت ابو عبد اللہ اور ناصر الحدیث لقب تھا۔ شافعی آپ^ر کے جدّ اعلیٰ شافع کی طرف نسبت ہے۔

شجرہ نسب اس طرح ہے: محمد بن ادریس بن عثمان بن شافع بن سائب بن عبید بن عبد یزید بن ہاشم بن عبدالمطلب بن عبد مناف القرشی المطہری۔^(۱)

ساتویں پشت پر آپ^ر کا سلسلہ نسب آنحضرت ﷺ سے مل جاتا ہے۔

ولادت

امام شافعی رجب ۱۵۰ھ میں بمقام غزہ جوبیت المقدس کے قریب ایک چھوٹا سا قریہ ہے، پیدا ہوئے۔ اور اسی دن امام ابوحنیفہ نعمان بن ثابت^ر کا بغداد میں انتقال ہوا۔ مورخ ابن خلکان نے لکھا ہے کہ جس دن امام شافعی پیدا ہوئے اسی دن امام ابوحنیفہ^ر کا انتقال ہوا۔^(۲) محی السنۃ مولانا سید نواب صدیق حسن خان لکھتے ہیں:

درایں جا میان حنفیہ و شافعیہ مزاہ است حنفیہ گویند امام شافعی
نہفتہ بود تا آن کہ امام ما انتقال کرد، شافعیہ گویند چون امام ما ظاهر

شد امام شما بگیریخت۔

”اس واقع نے احتف وشوافع کے درمیان ایک مذاق پیدا کر دیا ہے۔ حفیہ کہتے ہیں کہ جب تک ہمارے امام کا انتقال نہ ہو گیا تمہارے امام چھپے رہے، اور شوافع کہتے ہیں کہ جیسے ہی ہمارے امام ظاہر ہوئے تمہارے امام چلتے بنے۔“
علامہ یافعی نے بھی اپنی کتاب مراءۃ الجنان میں اس مزاح کا ذکر کیا ہے۔ (۳)

ابتدائی حالات

جب امام شافعی کی عمر دو سال ہوئی تو ان کی والدہ جن کا تعلق قبیلہ ازد سے تھا، آپ کو لے کر جاز مقدس آگئیں، اور وہاں سے اپنے قبیلہ میں یمن منتقل ہو گئیں۔ یمن میں امام شافعی نے اپنی زندگی کے دس سال گزارے۔ جب ان کی والدہ کو ان کی نسبی شرافت کے ضائع ہونے کا اندر یہ ہوا تو دوبارہ مکہ معظمہ واپس آگئیں۔ (۴) اور مکہ معظمہ میں امام شافعی کی نشود نما ہوئی۔

آغازِ تعلیم

امام شافعی کی پیدائش غریب گھرانے میں ہوئی تھی۔ والد کا سایہ بچپن ہی میں سر سے اٹھ گیا۔ اللہ تعالیٰ نے غیر معمولی ذکاوت و فطانت سے نوازا تھا۔ صغر سنی ہی میں آپ کی صلاحیتیں منظر عام پر آنے لگی تھیں۔ تعلیم کا آغاز حفظ قرآن مجید سے کیا اور سات سال کی عمر میں حافظ قرآن ہو گئے۔ حفظ قرآن کے بعد حفظ حدیث کی طرف متوجہ ہوئے اور موطا امام مالک کو (۹) شب میں حفظ کر لیا۔ ابن فرحون لکھتے ہیں:

كان الشافعى حافظاً، حفظ الموطا فى تسع ليالٍ (۵)

”امام شافعی حافظ تھے، انہوں نے موطا کو نو راتوں میں حفظ کر لیا تھا۔“

حفظ حدیث کے بعد فقہ کی جانب متوجہ ہوئے اور پندرہ سال کی عمر میں فقہ میں اتنی استعداد پیدا کر لی کہ ان کے أستاد امام مسلم بن خالد زنجی نے ان کو فتویٰ دینے کی اجازت دے دی۔ مکہ میں امام مسلم بن خالد کے علاوہ امام سفیان بن عیینہ سے بھی استفادہ کیا تھا۔ امام سفیان بن عیینہ بھی ان کے علم و فضل اور ذہانت و فطانت کے معترف تھے۔ (۶) امام شافعی نے مکہ معظمہ میں تین سال تعلیم حاصل کی۔

امام مالکؓ کے حلقة درس میں

مکہ معظمہ میں امام شافعی تین سال تک امام مسلم بن خالد زنجی اور حضرت امام سفیان بن

عینہ سے استفادہ کے بعد امام دارالحجرہ مالک بن انس کی خدمت میں مدینہ منورہ حاضر ہوئے۔ اُس وقت آپ کی عمر تیرہ سال تھی۔

امام مالک سے جب آپ کی ملاقات ہوئی اور اُس وقت آپ کی جو مکالمت ہوئی اس کی تفصیل امام شافعی اس طرح بیان کرتے ہیں کہ:

”جب میں امام مالک کی خدمت میں پہنچا تو میں موطا حفظ کر چکا تھا۔ میں نے عرض کیا کہ میں آپ سے موطا پڑھنا چاہتا ہوں۔ امام مالک نے فرمایا: اچھا تھی کو بلا لاؤ جو تمہارے لیے قراءت کرے۔ میں نے جواب دیا کہ اس کی ضرورت نہیں، میں خود ہی پڑھوں گا۔ اور جب میں نے اس کی قراءت کی تو امام مالک نے بڑے تعجب کا انہمار کیا اور قراءت کو پسند فرمایا۔ اور آخر میں نے بہت تھوڑی مدت میں موطا ختم کر لی۔“

امام شافعی امام مالک کی خدمت میں صرف آٹھ ماہ رہے۔ اور اس مختصر مدت میں اسٹاڈ اور شاگرد میں گھرے روایت قائم ہو گئے۔^(۷)

امام مالک امام شافعی کی ذہانت و فطانت کی بہت تعریف فرمایا کرتے تھے۔ ایک دن امام مالک نے فرمایا:

”تمہارے قلب میں ایک نور ہے، معاصی سے اسے ضائع نہ کرنا۔ تم تقویٰ کو شعار بنانا، ایک دن آئے گا تم بڑے شخص ہونگے۔“^(۸)

امام شافعی بھی اپنے اسٹاڈ کا بہت احترام کرتے تھے اور فرماتے تھے:

مالک معلمی واستاذی و منه تعلمنا العلم وما احمد امن علی من مالک

و جعلث مالکا حجۃ فيما بینی و بین اللہ^(۹)

”مالک میرے معلم اور اسٹاڈ ہیں۔ میں نے علم ان ہی سے سیکھا، ان سے زیادہ مجھ پر کسی کا احسان نہیں ہے۔ میں نے ان کو اپنے اور اللہ کے درمیان جنت بنایا ہے۔“

امام شافعی امام مالک کی خدمت میں آٹھ ماہ رہ کرو اپس مکہ معمّر آگئے اور محدث شہیر

امام سفیان بن عینہ کی خدمت میں حاضر ہو کر استفادہ کرتے رہے۔

امام شافعی پر دو ابتلاء

مدینہ منورہ سے واپس آ کر امام شافعی مکہ میں قیام فرمائے تو طلب علم کے ساتھ ساتھ ان کو فکرِ معاش دامن گیر ہوئی۔ حسن اتفاق سے والی یمن مکہ معظّم آیا ہوا تھا۔ بعض عمائد بن قریش نے سفارش کی کہ شافعی میں الیٰ الہیت موجود ہے کہ انہیں کوئی سرکاری خدمت سپر کی

جائے۔ چنانچہ والی یمن نے آپ کو نجران کا گورنر مقرر کر دیا۔ والی یمن بڑا سفاک اور ظالم تھا۔ رعایا پر بہت زیادہ ظلم و ستم کرتا تھا۔ امام شافعی اس کو ظلم و ستم کرنے سے روکتے تھے۔ والی یمن اب اس کوشش میں رہنے لگا کہ کسی طرح امام شافعی سے خلاصی ہو جائے۔ چنانچہ اُس نے خلیفہ ہارون الرشید کو خط لکھا کہ شافعی علوی سادات کے ساتھ ہیں جس سے ایک بہت بڑا فتح پیدا ہونے کا اندیشہ ہے۔

خلیفہ ہارون الرشید یہ خط پڑھ کر آپ سے باہر ہو گیا۔ اس نے والی یمن کو خط لکھوا یا کہ شافعی اور ان کے تمام ساتھیوں کو فوراً دارالخلافہ بیجھ دو۔ چنانچہ حکم کی تعییل کی گئی اور امام شافعی کو گرفتار کر کے دربارِ غلافت میں بھیج دیا گیا۔ امام شافعی کو جب خلیفہ ہارون الرشید کے سامنے پیش کیا گیا تو اتفاق سے امام محمد بن حسن شیعی بھی وہاں موجود تھے۔ ان کی سفارش سے امام شافعی کو معافی مل گئی۔^(۱۰)

امام محمدؐ کے حلقة درس میں شرکت

خلیفہ ہارون الرشید کی تلوار سے نجات پا کر امام شافعی امام محمدؐ کے زیر سایہ آگئے۔ امام محمد فقہ عراق کے امام تھے۔ امام شافعی یہاں آنے سے پہلے امام محمدؐ کے علمی تحریر اور مرتبہ اجتہاد و تفقید سے پوری طرح واقف ہو چکے تھے۔ چنانچہ امام شافعی نے امام محمدؐ سے تعلیم حاصل کرنا شروع کی اور ان کی خدمت میں تین سال رہ کر فقہ عراق میں کمال پیدا کیا، اور بالآخر فرقہ کے بانی و مؤسس قرار پائے۔^(۱۱)

امام شافعی نے امام محمدؐ سے جو کسب فیض کیا تھا، اس پر تاعرُّف کے منون کرم رہے۔ اکثر فرمایا کرتے تھے کہ ”میں نے امام محمد بن حسن سے جو کچھ پڑھا، سن اور نقل کیا، وہ بارہ شتر کے برابر ہے۔“

امام محمدؐ بھی امام شافعی کی ذہانت و فطانت کے معترف تھے۔^(۱۲) اور دوسرے تلامذہ کے مقابلہ میں امام شافعی کی بہت زیادہ توقیر کرتے تھے۔^(۱۳)

اساتذہ و شیوخ

امام شافعی کے اساتذہ کی تعداد کا اندازہ لگانا بہت دشوار ہے۔ حافظ ابن حجر نے آپؐ کے اساتذہ کی تعداد اسی^(۸۰) بتائی ہے۔^(۱۴) خطیب بغدادی نے تاریخ بغداد میں آپ کے چھیس (۲۶) اساتذہ کے نام لکھے ہیں۔^(۱۵) تاہم آپؐ کے مشہور اساتذہ

کے نام یہ ہیں:

مسلم بن خالد، سفیان بن عینیہ، امام مالک بن انس، مطرف صنعاوی، عمر و بن سلمہ، امام محمد بن حسن، فضیل بن عیاض، اسماعیل بن علیہ، وکیع بن الجراح اور عبد الوہاب بن عبد الجید المصری۔^(۱۶)

درس و تدریس

امام شافعی بغداد سے مکہ معظمه واپس آئے اور مسجد الحرام میں درس و تدریس کا سلسہ شروع کیا اور نو (۹) سال تک آپ نے درس و تدریس کی بساط بچھائے رکھی۔ امام احمد بن خبل بھی ان سے یہیں ملے اور ایسے گرویدہ ہوئے کہ آپ کے حلقوہ متعدد میں داخل ہو گئے۔ مکہ معظمه کے اس نو سالہ قیام میں امام صاحب نے فقہ جدید کی بنیاد ڈالی، اور اجتہاد و استنباط کے اصول و خواص بطور مرتب فرمائے۔

بغداد کے اسفار

امام صاحب[ؐ] نے بغداد کا پہلا سفر ۱۸۷ھ میں کیا، جب آپ کو خلیفہ ہارون الرشید نے طلب کیا تھا۔^(۱۷) دوسرا بار ۱۹۵ھ میں بغداد کا سفر کیا۔ اُس وقت آپ طالب علم کی حیثیت سے نہیں گئے تھے؛ بلکہ اُس وقت آپ کا آفتاب شہرت آسمان پر فوکن ہو چکا تھا۔ جب آپ بغداد پہنچ تو علماء فقه و حدیث آپ کے گرد جمع ہو گئے اور آپ کے فیضان صحبت سے مستفیض ہوئے۔ اسی دور میں آپ نے اپنی مشہور کتاب ”الرسالة“ تصنیف کی۔ اس سفر میں دو سال آپ کا بغداد میں قیام رہا۔ ۱۹۷ھ میں مکہ معظمه واپس آگئے۔ تیسرا بار آپ[ؐ] ۱۹۸ھ میں بغداد تشریف لے گئے اور صرف ایک ماہ قیام کے بعد واپس مکہ معظمه آگئے۔

مصر میں مستقل قیام

۱۹۸ھ میں امام مسوی کاظم کی شہادت کا واقعہ پیش آیا۔ اس کے بعد آپ مصر تشریف لے گئے۔ امام صاحب نے مصر میں مستقل رہائش کو کیوں ترجیح دی؟ اس بارے میں حافظ ابن حجر عسقلانی لکھتے ہیں:

”ایک تو والی مصر عباس بن عبد اللہ ان کا بہت زیادہ عقیدت مند تھا اور اس نے آپ کو مصر میں مستقل رہائش کرنے کی خواہش ظاہر کی۔ اور دوسرا طرف امام صاحب کے سفر مصر کا اصلی مقصد اپنے مذہب کی اشاعت و ترویج تھی۔ بجاویں عراق میں ان کو

اس مقصد میں خاطرخواہ کامیابی ہو چکی تھی۔ اس لیے امام صاحب نے مصر میں اپنے
مذہب کی اشاعت کا پروگرام بنایا۔ امام صاحب کے شاگرد ریبع المرادی نے آپ
سے کہا کہ مصر میں دو مذہب کے لوگ پائے جاتے ہیں، یعنی حنفی اور حنفی، اور یہ لوگ
اپنے اپنے امام کے اقوال کے پیرو ہیں۔“
امام شافعی نے فرمایا:

”میں ان شاء اللہ مصر جاؤں گا اور ان کے سامنے ایسی چیز پیش کروں گا کہ وہ دونوں
مذاہب کو چھوڑ دیں گے۔“
ریبع المرادی کہتے ہیں کہ:
”خدا کی قسم جب امام شافعی مصر آئے تو انہوں نے اپنی یہ بات بھی کر دکھائی۔“ (۱۸)

تلانہ

امام صاحب کے تلامذہ کی فہرست بھی طویل ہے۔ مشہور تلامذہ یہ ہیں:
احمد بن حنبل، اسحاق بن راہویہ، ابو علی الزعفرانی، ابوالولید موسیٰ بن جارود، امام متنی،
ریبع المرادی، سلیمان بن داؤد اور یونس بن عبد العالیٰ وغیرہ۔ (۱۹)

قول قدیم اور قولِ جدید

قول قدیم سے مراد امام صاحب کے وہ اقوال ہیں جو انہوں نے قیام مصر سے پہلے کہہ
مدینہ یکن اور بغداد میں قائم کیے تھے۔ ان کی تصنیف ”كتاب الـ قتحم اقوال الحجۃ“
مشتمل ہے۔ (۲۰) جب امام صاحب مصر آگئے تو آپ نے اپنے سابقہ خیالات و نظریات پر
از سر نو تفہص کیا اور قدیم اقوال سے رجوع کر کے نئی آراء قائم کیں۔ ان نے آراء و خیالات
کو قولِ جدید سے تعبیر کیا جاتا ہے۔ قولِ جدید کے سلسلہ میں آپ نے ”كتاب الـ أم“ اور
”الرسالہ“ تصنیف کیں۔ (۲۱)

امام صاحب نے اپنی بغدادی تصانیف جو قدیم اقوال پر مشتمل ہیں، کی روایت کی
اجازت نہیں دی۔ علامہ نووی فرماتے ہیں کہ:

”امام شافعی نے اپنے قولِ قدیم سے رجوع کر لیا تھا اور جب کوئی مجہد اپنے کسی قول
سے رجوع کر لے تو پھر وہ اُس کی طرف منسوب نہیں کیا جائے گا۔“ (۲۲)

تبصر علمی

امام شافعی پر اللہ تعالیٰ کی خصوصی عنایت تھی کہ تمام علوم اسلامیہ میں ان کو یہ طولی حاصل

تھا، اور علم و فن کے ہر شعبہ میں ان کو مہارت تامہ حاصل تھی۔ کتاب اللہ سنت رسول اللہ ﷺ، آثار صحابہ و تابعین، علم کلام، اسماء الرجال، ادب و لغت، سیر و تاریخ، عربیت اور شعروخن میں اللہ تعالیٰ نے انہیں عیق ارزانی عطا فرمائی تھی۔ (۲۳)

آپ حافظ حدیث تھے، آپ کے ندھب کی بنیاد پر صحیح حدیث پر قائم ہے۔ خود فرماتے ہیں:

اذا صاحح الحديث فهو مذهبی (۲۴)

”صحیح حدیث ہی میرا مذهب ہے۔“

امام احمد بن حنبل فرماتے ہیں کہ امام شافعی فرمایا کرتے تھے:

”اگر میرا کوئی قول سنت رسول اللہ ﷺ کے خلاف ہو تو اس کو ترک کر دو۔“

امام شافعی کے ایک شاگرد زعفرانی فرماتے ہیں کہ:

کان اصحاب الحدیث رقوداً حتی جاء الشافعی فایقظهم

فتیقظوا (۲۵)

”تمام محدثین خواب غفلت میں بٹلا تھے، امام شافعی نے آکر ان میں بیداری پیدا کی۔“

حدیث

علم حدیث اور اس کے متعلقات پر امام صاحب کو عبور کامل تھا۔ حدیث میں ان کی

ثرف نگاہی کا اعتراف ان کے اساتذہ نے بھی کیا ہے۔ امام ابو حاتم رازی کا قول ہے:

لولا الشافعی لكان اصحاب الحديث في عمی (۲۶)

”اگر امام شافعی نہ ہوتے تو اصحاب حدیث تاریکی میں رہتے۔“

حافظ ذہبی نے ایک صاحب علم کا یہ قول نقل کیا ہے کہ:

ما اعلم الشافعی حدیثاً خطأ (۲۷)

”مجھے امام شافعی کی کسی غلط حدیث کا علم نہیں۔“

امام محمد بن حسن کا قول حافظ ابن حجر نے اپنی کتاب ”توالی التسیس“ میں نقل کیا ہے کہ:

ان تکلم اصحاب الحديث يوماً بلسان الشافعی (۲۸)

”اصحاب حدیث ایک روز امام شافعی کی زبان میں کلام کریں گے۔“

فقہ

فقہ پر بھی امام شافعی کو عبور کامل تھا اور اس فن میں ان کو مجتہدانہ مقام حاصل تھا۔ اس فن

میں ان کے عبور کامل کی شہادت ان کی تصانیف ”الرسالة“ اور ”کتاب الام“ سے مل سکتی ہے۔
حافظ ابن حجر لکھتے ہیں کہ: ”امام شافعی علوم اہل الرائے اور اہل الحدیث کے جامع تھے۔“^(۲۹)
امام احمد بن خبل فرماتے ہیں کہ: ”فقہ فقہیوں کے لیے ایک قفل تھا جس کو اللہ تعالیٰ نے
امام شافعی کے ذریعے کھولا۔“^(۳۰)

جا معیت

امام شافعی علوم اسلامیہ کے جامع تھے۔ یہ فیصلہ کرنا دشوار ہے کہ وہ کس فن میں خصوصی
ملکہ رکھتے تھے۔ خطیب بغدادی نے اپنی تاریخ میں ہارون بن سعید کا یہ قول نقل کیا ہے کہ:
”اگر امام شافعی پھر کے ستون کو لکڑی کا ثابت کرنا چاہیں تو واللہ انہیں اس پر تدریت حاصل
ہے۔“^(۳۰)

فصاحت

فصاحت و بلاغت پر امام صاحب کو عبور کامل تھا، اور آپ نہایت فضیح اللسان تھے۔
امام احمد بن خبل کے صاحزادے امام عبداللہ بن احمد فرماتے ہیں:

كان الشافعى من افصح الناس

”امام شافعی (اپنے دور میں) سب سے بڑھ کر فضیح اللسان تھے۔“

ابن ہشام نجوى فرماتے ہیں کہ: ”میں ایک عرصہ تک امام شافعی کی صحبت میں رہا، میں
نے ان سے کبھی زبان کی غلطی نہیں سنی اور نہ کوئی ایسا لکھہ سناجس سے بہتر دوسرا لکھہ کہا جاسکتا
ہے۔“^(۳۱)

لغت پر بھی ان کو عبور کامل تھا۔ ابن ہشام نے ”كان الشافعى في اللغة كـالغاظ
سے اس کا اعتراف کیا ہے۔“^(۳۱)

امام شافعی اور علم اصول فقہ

امام شافعی کا سب سے عظیم کارنامہ اصول فقہ کی ایجاد ہے۔ تمام علمائے اسلام اور
ارباب سیر کا اس پر اتفاق ہے کہ اصول فقہ کے بنی امام محمد بن ادريس شافعی تھے۔
علامہ ابن خلدون اپنے مقدمہ میں لکھتے ہیں کہ: ”امام شافعی کو اصول فقہ کے مدون
کرنے میں اولیٰ تھا۔ اس فن میں انہوں نے اپنی مشہور کتاب ”الرسالة“ تصنیف
کی جس میں انہوں نے ادمازوواہی کا بیان، اور خبر لخ اور قیاس سے علت منصوصہ کے حکم کے

بارے میں کلام کیا ہے۔ خنفی علماء نے ان کے بعد اس فن میں کتابیں لکھیں۔^(۳۲) علمائے اسلام کے علاوہ مستشرقین مغرب نے بھی اس کا اعتراف کیا ہے کہ امام شافعی اصول فقہ کے بانی تھے اور آپ کو اصول فقہ کا پہلا مصنف قرار دیا ہے۔ مسٹر گولڈ زیر انسائیکلو پیڈ یا آف اسلام میں لفظ ”فقہ“ کے تحت لکھتا ہے:

”محمد بن ادریس شافعی کی خصوصیات میں سے ہے کہ انہوں نے مسائل شرعیہ کو مستبط کرنے کے ضوابط وضع کیے اور تمام اصولوں کی حد بندی کی ہے۔ اپنے ”رسالہ“ میں تفاسیر عقلی کے ایسے اصول ایجاد کیے جن کی طرف قانون سازی کے وقت رجوع کرنا نہایت ضروری ہے۔“^(۳۳)

امام شافعی کی ان گوناگون خصوصیات کی بنا پر امام احمد بن حنبل نے بجا فرمایا تھا کہ: ”امام شافعی کی حیثیت علم کے لیے ایسی ہی تھی جیسے دنیا کے لیے سورج کی اور جسم کے لیے سوت کی۔ کیا ان دونوں کا کوئی بدلتا ہے؟“^(۳۴)

تصانیف

امام شافعی نے مختلف علوم پر بکثرت کتابیں لکھیں۔ علمائے اسلام اور ارباب سیر نے ان کی تعداد کے متعلق مختلف بیانات دیے ہیں۔ حافظ ابن حجر عسقلانی نے ۱۵۰ کتابوں کے نام شمار کرائے ہیں۔^(۳۵)

تاہم آپ کی درج ذیل کتابیں زیادہ معروف ہیں:

(۱) کتاب الحجۃ (۲) کتاب الام (۳) الرسالۃ (۴) مسنند شافعی

(۱) کتاب الحنیف کتاب امام صاحب نے بغداد میں تصنیف کی۔ اس کے متعلق صاحب کشف الظنون لکھتے ہیں:

”یہ ایک ضخیم کتاب ہے جو عراق میں لکھی گئی۔ جب مطلق مذهب قدیم بولا جائے تو اس سے یہی کتاب مرادی جاتی ہے۔“^(۳۶)

(۲) کتاب الام کتاب امام شافعی کے مذهب جدید کی تصنیف ہے اور ۱۵ مجلدات پر محیط ہے۔

(۳) الرسالۃ یک تبلیغی کتاب میں جو عراق میں لکھی گئی۔ صاحب مجمع الادباء اس کتاب کے بارے میں لکھتے ہیں:

هو اول الكتاب الاف في هذا العلم

”اصول فقہ کے موضوع پر یہ پہلی کتاب ہے جو تصنیف ہوئی۔“

(۲) مسند شافعی تکلیٰ امام شافعی کی تصنیف کردہ نہیں ہے، بلکہ کتاب الام وغیرہ کتب شافعی سے احادیث کا انتخاب ہے۔
اس اہم کام کو ابو عیاض محمد بن مطر نیشاپوری نے انجام دیا ہے۔

امام شافعی دوسری صدی ہجری کے مجدد تھے

حضرت ابو ہریرہ رض سے روایت ہے کہ رسول اللہ ﷺ نے ارشاد فرمایا:

((انَّ اللَّهَ يَعِثُ لِهَذِهِ الْأَمْمَةِ عَلَى رَأْسِ كُلِّ مائِةٍ سَنَةٍ مِّنْ يَجْدُدُ لَهَا دِينَهَا))
”بلاشہر اللہ تعالیٰ ہر صدی کے آخر میں اس امت کے لیے ایک شخص کو مبعوث کرتا ہے
جو اس کے دین کی تجدید کرتا ہے۔“

اس حدیث کو امام ابو داؤد نے اپنی سfen اور امام حاکم نے متدرب میں روایت کیا
ہے۔ ملا علی قاری نے اس کی سند کو صحیح اور اس کے گل رواثت کو ثقہ قرار دیا ہے۔ (۳۷)

علمائے اسلام کا اس پر اجماع ہے کہ پہلی صدی ہجری کے مجدد حضرت عمر بن عبد العزیز
تھے۔ اسی طرح باتفاق علمائے اسلام دوسری صدی ہجری کے مجدد امام شافعی تھے، جنہوں نے
بدعات کا قلع قلع کیا، اور سنت کا بول بالا کیا اور تمام روئے زمین کو قاتل اللہ و قاتل الرسول کے
ترانوں سے معمور کر دیا۔ حافظ ابن حجر نے امام احمد بن حنبل کا یہ قول نقل کیا ہے کہ:
”پہلی صدی ہجری کے مجدد حضرت عمر بن عبد العزیز تھے، اور دوسری صدی ہجری کے
امام محمد بن ادریس شافعی تھے اور دونوں خاندان رسول (قریش) سے تھے۔“ (۳۸)

تشیع کا الزام

حافظ ابن حجر لکھتے ہیں کہ امام شافعی پر تشیع کا بھی الزام لگایا گیا ہے، لیکن اس میں
صداقت نہیں ہے۔ اس کی حقیقت صرف اتنی تھی کہ آپ کو آلی رسول ﷺ سے بہت زیادہ
محبت تھی۔

حافظ ابن عبد البر قرطبی نے لکھا ہے کہ ایک مرتبہ امام شافعی سے سوال کیا گیا کہ آپ
میں تشیع کا رجحان پایا جاتا ہے؟ آپ نے جواب دیا کہ تمہیں کیونکر معلوم ہوا ہے؟ جواب میں
آپ سے کہا گیا کہ آپ آلی رسول سے محبت کرتے ہیں۔ امام صاحب نے جواب دیا کہ
رسول اکرم ﷺ کا ارشاد ہے:

((لَا يُؤْمِنُ أَحَدٌ كُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلِدِهِ وَالنَّاسِ

(٣٩) (جَمِيعُنَّ)

”تم میں سے کوئی شخص اُس وقت تک مومن کامل نہیں ہو سکتا جب تک میں اس کے نزدیک اس کے والد اس کی اولاد اور تمام لوگوں سے زیادہ محبوب نہ ہو جاؤں۔“
امام شافعی کا ایک شعر ہے:

ان کان رف ضاً حب آل محمد

فليشـدـالـثـقـلـانـاـنـيـرـافـضـي

”اگر اہل بیت کی محبت ہی کا نام رفض ہے تو اے جن و انس! تم گواہ رہو کے میں راضی ہوں۔“

علمائے اسلام نے لکھا ہے کہ امام شافعی پر تشیع کا الزام محض معاصرانہ رشک و حسد کا نتیجہ
(۲۰)

وفات

امام صاحب نے ۵۲ سال کی عمر میں ۲۰۵۳ھ میں مصر میں انتقال کیا۔^(۲۱)

حواشی

- (١) تاریخ بغداد، ج٢، ص٧٠.

(٢) تاریخ ابن خلکان، ج٢، ص٢١٢.

(٣) مراءة الجنان، ج٢، ص٢٥.

(٤) البدایہ والنہایہ، ج١٠، ص٢٥١.

(٥) الدییاج المذهب، ص٢٨.

(٦) توالی التأسیس، ص٥٥.

(٧) الدییاج المذهب، ص٥٤.

(٨) تاریخ ابن خلکان، ج٢، ص٣٠٦.

(٩) البدایہ والنہایہ، ج١٠، ص٢٥٢.

(١٠) الدییاج المذهب، ص٢٨.

(١١) حیات الشافعی ابو زهره، ص٢٢٦.

(١٢) البدایہ والنہایہ، ج١٠، ص٢٥٣.

(١٣) تاریخ ابن خلکان، ج٣، ص٣٠٢.

(١٤) توالی التأسیس، ص٥٣.

(١٥) تاریخ بغداد، ج٢، ص٥٦.

(١٦) البدایہ والنہایہ، ج١٠، ص٢٥٢.

(١٧) توالی التأسیس، ص٧٧.

(١٨) کشف الظنون، ج١، ص٣٢٠.

(١٩) الیضاً.

(٢٠) شرح مسلم، ج٢، ص١٨٧.

(٢١) توالی التأسیس، ص٧٧.

(٢٢) تاریخ ابن خلکان، ج٢، ص٢١٣.

(٢٣) مختصر صفوۃ الصفوۃ ابن جوزی، ص٢١٢.

(٢٤) الدییاج المذهب، ص٢٨.

(٢٥) التاج المکمل، ص٢٠.

- (٢٦) مراءة الجنان، ج٢، ص١٩۔
- (٢٧) العبر في خبر من غيره، ج٣، ص٣٢٢۔
- (٢٨) توالي التأسيس، ص٥٣۔
- (٢٩) الإضاً۔
- (٣٠) تاريخ بغداد، ج٢، ص٢٧۔
- (٣١) تقع تابعين، ج٢، ص٣٦٥۔
- (٣٢) مقدمة ابن خلدون، ص٣٦٧۔
- (٣٣) تقع تابعين، ج٢، ص٣٩٨۔
- (٣٤) توالي التأسيس، ص١١٦۔
- (٣٥) الدبيان المذهب، ص٢٢٩۔
- (٣٦) كشف الظفون، ج١، ص٣٢٠۔
- (٣٧) مرقة المفاتيح، ج١، ص٣٢٨۔
- (٣٨) توالي التأسيس، ص٣٨۔
- (٣٩) صحيح البخاري، كتاب الإيمان، باب حب الرسول من الإيمان۔
- (٤٠) تقع تابعين، ج٢، ص٣٧٣۔
- (٤١) العبر في خبر من غيره، ج١، ص٣٢٣۔

جدید دنیا اے اسلام

قسط وار سلسلہ (33)

تُرکی

(TURKEY)

تحقیق و تحریر: سید قاسم محمود

ترکی : ایک نظر میں

زراعت: تمباکو، کپاس، اجناں، زیتون، چندروں، دالیں، مالتا، مویشی۔	پورا نام: جمہوریہ ترکی رقبہ: 780,580 مربع کلومیٹر
صنعت: پارچے بانی، ڈبہ بنڈگا، کاریں، کان کنی، آئینیں، تیل، کافنڈ۔	آبادی: چھ کروڑ 90 لاکھ اوسط عمر: 72 سال
تیل کے ذخائر: 288 ملین بیتل گیس کے ذخائر: 6.685 بیتلن کعب میٹر بیرونی قرضہ: 147.3 ارب ڈالر زرمباولہ کے ذخائر: 35.55 ارب ڈالر کرنی: ترک لیرا	سالانہ شرح پیدائش: 1.13 فیصد آبادی کی گنجائی: 229 فی مریع میل دارالحکومت: انقرہ (آبادی 36 لاکھ) زبانیں: ترکی، گردی، عربی، آرمینی، یونانی نشیلیں: ترک 80 فیصد، گرد 20 فیصد
برآمدات: 49.12 ارب ڈالر (ملبوسات، غذا میں، دھات کا سامان، ٹرانسپورٹ کے الات)	مذہب: اسلام 99.8 فیصد، دیگر 0.2 فیصد شرح خواندگی: 87 فیصد کل قومی پیداوار: 458 ارب ڈالر
درآمدات: 4.3 ارب ڈالر (مشینزی، کیمیکل، اینڈھن، ٹرانسپورٹ کے پروپریتیات) تجارتی ساختی: جمنی، اٹلی، برطانیہ، روس، فرانس، سویٹزرلینڈ، امریکہ	فی کس آدمی: 6700 ڈالر سالانہ شرح افزائش: 5.8 فیصد افریاٹر: 25.3 فیصد قابل کاشت رقبہ: 30.93 فیصد

ترکی

طبقات الارض اور جغرافیائی خودخال کے اعتبار سے ترکی کو مندرجہ ذیل پانچ حصوں میں تقسیم کیا جاسکتا ہے:

- (1) بحیرہ اسود کا ساحلی علاقہ: مشرق میں کوہ قاف سے لے کر مغرب میں آبائے باسفورس تک پھیلا ہوا ہے۔ یہاں آبادی کی گنجائی کم ہے۔
- (2) بحیرہ اتکین کا ساحلی علاقہ: اس ساحلی میدان میں پہاڑی ٹیلے اور گھاٹیاں پھیلی ہوئی ہیں جن کے درمیان کہیں کہیں زرخیز وادیاں ہیں، جہاں آبادی کی گنجائی زیادہ ہے۔
- (3) بحیرہ روم کا ساحلی علاقہ: یہ ترکی کے جنوبی حصے میں ہے جس کے شمال میں کوہ طارس کا

سلسلہ پھیلا ہوا ہے۔ طارس پہاڑ سے نکلنے والی تیز رو ندیاں ہر سال اس میدان میں رسوات نہیں کرتی ہیں۔ یہ میدان نہایت زرخیز ہے۔

(4) انطاولیہ کا مرتفع علاقہ (پلیٹو): ساحلی میدانوں اور اوپر پہاڑی سلسلوں سے گرا ہوا یہ ترکی کا سب سے بڑا قدرتی خطہ ہے جو سطح سمندر سے 600 تا 2000 میٹروں پر اونچا ہے۔ اس پلیٹو پر بہت سے نیتی دلدل، جھاڑیاں، رسوی میدان اور قدرتی جھیلیں ہیں۔

(5) مشرق کا پہاڑی علاقہ: چاروں طرف سے آ کر پہاڑی سلسلے اس علاقے میں ملتے ہیں جن کو ”آرمینیا کی گانٹھ“ کہتے ہیں۔ دجلہ اور فرات انہی پہاڑوں سے نکل کر عراق اور شام سے گزرتے ہوئے خلیج فارس میں جاگرتے ہیں۔ ترکی کی مشہور جھیل وان اسی پہاڑی علاقے میں ہے۔

تاریخی پس منظر

ترک ایشیائے کوچک میں پہلے خانہ بدوشوں کی حیثیت سے داخل ہوئے۔ پھر ایک ایسی سلطنت کی بنیاد ڈالی جو ڈیڑھ سو برس کے اندر دنیا کی زبردست طاقتوں میں شمار کی جانے لگی۔ تین سو سال بعد یہ سلطنت طاقت کے لحاظ سے دنیا کی سب سے زیادہ عظیم الشان سلطنت بن گئی۔

چھٹی صدی عیسوی میں ترکوں نے ایک وسیع سلطنت قائم کر لی جو مگریبا اور جیلن کی شامی سرحد سے لے کر بحر اسود تک پھیلی ہوئی تھی۔ اس سلطنت کا بانی تو من تھا۔ ساتویں صدی میں اس سلطنت کو چین کی اطاعت قبول کرنا پڑی، لیکن 682ء میں شامی ترکوں نے چین سے گلوخلاصی کرالی اور انہیں ایک بار پھر خود مختاری حاصل ہو گئی۔ یہ خود مختاری 744ء تک حاصل رہی، کیونکہ عرب مسلمانوں نے نصر بن سیار کی قیادت میں اس حکومت کا خاتمه کر دیا۔ ترکوں اور عربوں کے تعلقات پہلی صدی ہجری میں ولید اول کے عہد خلافت سے شروع ہوئے۔ اسی عہد میں قتبیہ بن مسلم نے بخارا، سمرقند، خوارزم، فرغانہ، تاشقند اور کاشغر کے ترک علاقے فتح کر کے وہاں اسلامی حکومتیں قائم کیں۔

طغrel بیگ

آل سلحوق کا مورث اعلیٰ کا شغر کے ترک قبائل کا ایک ریس تھا، جس کا نام وفاق تھا۔ اس کا لڑکا سلحوق اپنے غیر مسلم ترک فرماں روکو چھوڑ کر بخارا کی اسلامی مملکت میں چلا آیا اور یہاں وہ اور اس کا پورا قبیلہ مسلمان ہو کر بخارا کے قریب ایک مقام جند میں سکونت پذیر ہوا۔ اس نے غیر مسلم ترکوں پر فتوحات حاصل کر کے اپنی قوت بہت بڑھا لی۔ اس نے اپنی وفات کے بعد تین لڑکے ارسلان، میکائیل اور موسیٰ چھوڑے۔ سلطنت سلحوقیہ کے وارث میکائیل کے تین لڑکے پیغمبر، طغrel اور جعفر و بیگ قرار پائے، لیکن فرماں روائی طغrel بیگ کو ملی، جس نے اپنی قوت اور زور بازو کا لوہا گرد و پیش کے تمام ممالک سے منوایا۔ اس نے خراسان، جرجان، طبرستان اور خوارزم کو بھی اپنی سلطنت میں شامل

کر لیا۔ طغرل ہی نے خلیفہ قائم با مراللہ کے حکم پر بغداد میں آل بویہ کا خاتمہ کیا تو بغداد میں بھی آل سلجوق کا اثر قائم ہو گیا۔ خلیفہ نے اسے سلطانِ شرق و غرب کا خطاب دیا۔ اس کے بعد طغرل بیگ نے عراق، موصل اور دیار بکر کو بھی اپنی سلطنت میں شامل کر لیا۔ اس کے بعد الپ ارسلان کے عہد میں ایشیائے کوچک اور شام بھی فتح ہو گئے۔ 1092ء میں عدن اور یمن بھی ملک شاہ سلجوق نے فتح کر کے سلطنت سلجوق میں شامل کر لیے۔

ارتغیرل بیگ

تیرہویں صدی میں جس زمانے میں ہندوستان میں غیاث الدین بلبن اور علاء الدین خلجی حکومت کر رہے تھے، اُس زمانے میں عثمانی ترکوں کی عظیم الشان سلطنت کی بنیاد میں مضبوط ہو رہی تھیں۔ یا آل عثمان کی سلطنت تھی جسے سلطنتِ عثمانیہ اور خلافتِ عثمانیہ بھی کہتے ہیں، کیونکہ اس کے باñی کا نام عثمان خان تھا۔ عثمانی سلسلہ ترک تھے۔ اُن کی حکومت قائم ہونے کا قصہ دلچسپ ہے۔ جب ہلاکو خان کے زمانے میں بغداد پر مغلوں نے قبضہ کر لیا تو چند سال بعد ان کی ایک فوج ایشیائے کوچک پر قبضہ کرتی ہوئی شہرا نقرہ کے قریب پہنچ گئی۔ یہاں قونیہ کے سلوتوی سلطان نے ان کا مقابلہ کیا۔ اس وقت جبکہ دونوں میں اڑائی ہو رہی تھی، خانہ بدوش ترکوں کی ایک جماعت یہاں سے گزری، جس کا سردار ارتغیرل تھا۔ اس نے دیکھا کہ ایک فوج تعداد میں زیادہ ہے اور ایک کم۔ ارتغیرل کے پاس صرف 444 سوار تھے، لیکن وہ کمزور فوج کی مدد کے لیے بڑھا اور اس زور سے حملہ کیا کہ طاقتور فوج کو شکست ہو گئی اور وہ بھاگ کھڑی ہوئی۔ یہ طاقتور فوج مغلوں کی تھی اور کم تعداد کمزور فوج سلوتویوں کی تھی۔

عثمان خان (1288ء-1326ء)

ارتغیرل کی اس بہادری اور اخلاقی مدد کے بدله میں سلطان علاء الدین سلجوقی نے اسے ایک جا گیردی۔ چند سال بعد 1288ء میں ارتغیرل کا انتظام ہو گیا اور اس کا بیٹا عثمان اُس کا جانشین ہوا۔ 1300ء میں قونیہ کی سلوتوی حکومت کو مغلوں نے ختم کر دیا اور سلطان علاء الدین جنگ میں مارا گیا۔ اب عثمان خان نے ایک خود مختار حکومت قائم کر لی جو اُس کے نام پر سلطنتِ عثمانیہ کھلانی۔

عثمان خان کی جا گیر کی سرحد قسطنطینیہ کی بازنطینی سلطنت سے ملی ہوئی تھی۔ یہ وہی بازنطینی حکومت تھی جو عربوں کے زمانے میں رومنی سلطنت کے نام سے مشہور تھی اور جسے الپ ارسلان اور ملک شاہ سلوتوی کے زمانے میں سلوتویوں نے اپنا باج گزار بنا لیا تھا۔ اب یہ بازنطینی سلطنت بہت چھوٹی اور کمزور ہو گئی تھی، لیکن پھر بھی عثمان خان کی جا گیر کے مقابلے میں بہت مستحکم اور طاقتور تھی۔ بازنطینی قلعہ دار عثمان کی جا گیر پر حملہ کرتے رہتے تھے، جس کی وجہ سے عثمان خان اور بازنطینی حکومت کے

در میان اڑائی شروع ہو گئی۔ عثمان خان نے ان لڑائیوں میں بڑی بہادری اور قابلیت کا ثبوت دیا اور بہت سے علاقوں فتح کر لیے، جن میں بروصہ کا مشہور شہر بھی شامل تھا۔ بروصہ کی فتح کے بعد عثمان کا انتقال ہو گیا۔

عثمان بڑا بہادر اور داشمند حکمران تھا۔ رعایا کے ساتھ عدل و انصاف کرتا تھا، اُس کی زندگی پاکیزہ اور سادہ تھی۔ دولت اُس نے کبھی جمع نہیں کی۔ مالی غنیمت تیہیوں اور غریبوں کا حصہ نکالنے کے بعد سپاہیوں میں تقسیم کر دیا کرتا تھا۔ وہ فیاض، رحم دل اور مہمان نواز تھا۔ اُس کی ان خوبیوں کی وجہ سے ترک آج بھی اس کا نام عزت سے لیتے ہیں۔ اس کے بعد یہ روانچ ہو گیا کہ جب کوئی بادشاہ تخت پر بیٹھتا تھا تو عثمان کی تلوار اُس کی کمر سے باندھی جاتی تھی اور یہ دعا کی جاتی تھی کہ خدا اس میں عثمان کے جیسی ہی خوبیاں پیدا کرے۔

کہتے ہیں کہ عثمان نے ایک خواب دیکھا کہ: ”ایک زبردست اور گھنادرخت اُس کے پہلو سے نمودار ہوا جو بڑھتا چلا گیا، یہاں تک کہ اس کی شاخیں بحر و در پر چھا گئیں۔ درخت کی جڑ سے نکل کر دنیا کے چار بڑے دریا بہرے ہے تھے اور چار بڑے بڑے پہاڑ اس کی شاخوں کو سننجا لے ہوئے تھے۔ اس کے بعد نہایت تیز ہوا چلی اور اس درخت کی پتوں کا رخ ایک عظیم اشان شہر کی طرف ہو گیا۔ یہ شہر ایک ایسی جگہ واقع تھا جہاں دو سمندر اور دو بڑا عظم ملتے تھے اور ایک انگوٹھی کی طرح دکھائی دیتا تھا۔ عثمان اس انگوٹھی کو پہننا چاہتا تھا کہ اس کی آنکھ کھل گئی“۔

عثمان کے اس خواب کو بہت اچھا سمجھا گیا اور بعد کے لوگوں نے اس کی تعبیر یہ بتائی کہ چار دریا، دجلہ، فرات، نیل اور ڈینیوب تھے، اور چار پہاڑ کوہ طور، کوہ بلقان، کوہ قاف اور کوہ اطلس تھے۔ بعد میں عثمان کی اولاد کے زمانے میں چونکہ سلطنت ان دریاؤں اور پہاڑوں تک پھیل گئی تھی، اس لیے یہ خواب دراصل سلطنت عثمانیہ کی وسعت سے متعلق ایک پیشین گوئی تھی۔ شہر سے مطلب قسطنطینیہ کا شہر تھا جسے عثمان فتح نہیں کر سکا اور وہ بعد میں فتح ہوا۔

عثمان کے بعد اُس کی اولاد میں بڑے بڑے بادشاہ ہوئے جنہوں نے اس کے خواب کو سچا کر دکھایا۔ تاریخ اسلام میں کسی خاندان کی حکومت اتنے طویل عرصے تک نہیں رہی جتنے عرصے تک آلی عثمان کی حکومت رہی، اور نہ کسی خاندان میں آل عثمان کے برابر قابل اور اہل حکمران ہوئے۔ ان بادشاہوں کی فہرست بہت لمبی ہے، اس لیے اس مختصر مضمون میں صرف چند بادشاہوں کا ذکر کر کیا جائے گا۔

آرخان (1326ء-1359ء)

عثمان کے بعد اس کا لڑکا بادشاہ ہوا۔ اس کا عہد دو باتوں کی وجہ سے مشہور ہے۔ ایک تو اس وجہ سے کہ اس کے زمانے میں مسلمانوں نے پہلی مرتبہ مشرقی یورپ میں قدم رکھا۔ بعد میں ترکوں نے یورپ میں جو فتوحات کیں، گویا ان کا آغاز آرخان ہی کے زمانے میں ہوا۔ دوسری بات یہی چری

یعنی نئی فوج کی تنظیم سے۔ یہ فوج دنیا کی پہلی باقاعدہ فوج کی جاتی ہے۔ یہ پیدل فوج تھی اور اس کی فوجی تربیت اتنی اچھی تھی کہ دنیا کی کوئی فوج اس کے مقابلے میں جم کرنے نہیں لسکتی تھی۔ ترکوں نے جس قدر فتوحات کیں، ان میں سب سے زیادہ ہاتھ اس فوج کا تھا۔ آرخان ہی کے زمانے میں عثمانیوں نے اپنا پہلا سکھ جاری کیا۔

ایشیا اور یورپ کے درمیان سمندر کی ایک پتلی پٹی ہے جو در دنیا بال کھلاتا ہے۔ اس سمندر کے دوسرا طرف یورپ کا جو حصہ ہے وہ گلی پولی کھلاتا ہے۔ بیان سے سمندر کو پار کرنا چونکہ آسان ہے، اس لیے ہر حملہ آور یورپ سے ایشیا اور ایشیا سے یورپ جاتے وقت یہیں سے داخل ہوتا ہے۔ گلی پولی آرخان ہی کے عہد میں مسلمانوں کے تسلط میں آیا۔ اس کے بعد گلی پولی سے ملے ہوئے علاقے پر بھی آرخان کا قبضہ ہو گیا۔ جب آرخان کا انتقال ہوا تو سلطنت عثمانیہ کا رقبہ عثمان خان کے زمانے سے تین گنازیادہ ہو گیا تھا۔

آرخان بھی اپنے باپ کی طرح سادہ زندگی کر رہتا تھا۔ اُس نے اپنی سلطنت میں مسجدیں مدرسے اور رفاؤ عامہ کی عمارتیں بنوائیں۔ دارالحکومت بروصہ میں ایک عالی شان مسجد اور ایک بڑا مدرسہ اور ایک شفا خانہ تعمیر کرایا۔ یہ وہ پہلا عثمانی سلطان ہے جس نے علوم و فنون کی سر پرستی کی۔ بڑے بڑے علماء اس کی صحبت میں رہتے تھے۔ وہ غریبوں کو روٹی اور سالن اپنے ہاتھ سے تعمیر کرتا تھا۔

سلطان مراد اول (1359ء-1389ء)

آرخان کے بعد اس کا لڑکا مراد اول تخت نشین ہوا۔ مراد بھی قابلیت میں اپنے باپ دادا کی طرح تھا۔ ملک گیری اور فتوحات میں تو وہ ان سے بھی آگے بڑھ گیا۔ یورپ میں بازنطینی علاقے سے ملے ہوئے بلغاریہ، سریا اور جو سینا کے علاقے تھے جہاں الگ الگ حکومتوں قائم تھیں۔ مراد نے کوہا کے مقام پر بلقان کی سمجھی ریاستوں کی متحده فوج کو شکست دی۔ اس کے بعد مراد نے ان تمام حکومتوں کو یا تو فتح کر لیا یا مطبع بنالیا۔ مراد نے ایشیا میں بھی کئی علاقے فتح کیے۔ اس کے زمانے میں عثمانی سلطنت کا رقبہ ایک لاکھ مرلخ میل ہو گیا، یعنی آرخان کے عہد سے پانچ گنازیادہ۔ ترکوں کا سرخ ہلالی پر چم سلطان مراد کے زمانے میں شروع ہوا۔

بايزيد يلدريم (1389ء-1402ء)

مراد اول کے بعد اس کا لڑکا بايزيد حکمران ہوا۔ اس نے پہلی مرتبہ سلطان کا لقب اختیار کیا۔ بايزيد اپنے باپ کی طرح فوجی صلاحیت رکھتا تھا، لیکن اس میں ایک بڑی عادت آگئی تھی اور وہ تھی شراب پینے کی۔ اس کو شراب نوشی کی عادت اس کی ایک عیسائی یہوی نے ڈال دی۔ بايزيد پہلا عثمانی حکمران ہے جس نے شراب پی۔

بایزید کو اگرچہ شراب کی عادت لگ گئی تھی لیکن میدان جنگ میں وہ شیر کی طرح جاتا تھا اور اپنے تیز حملوں کی وجہ سے یلدرم (یعنی بھلی) کہلاتا تھا۔ 1396ء میں اس نے کوپوس کے میدان جنگ میں یورپ کی متعدد فوجوں کو شکست دی اور سلطنت کو دوڑو روتک پھیلا دیا۔ اسی طرح اُس نے مشرق میں ایشیا کے کوچ کا بڑا حصہ فتح کر لیا اور وہ اب یورپ میں آگے بڑھنے کا ارادہ کر رہا تھا کہ بدلتی سے اس کے ملک پر سرقت کے باڈا شاہ امیر تیمور نے حملہ کر دیا۔ انگورا کے میدان میں دونوں کا مقابلہ ہوا۔ بایزید کو شکست ہوئی اور وہ قید ہو گیا۔

محمد اول (1413ء-1421ء)

بایزید کی شکست کے بعد ایسا معلوم ہوتا تھا کہ اب عثمانی سلطنت ختم ہو جائے گی، لیکن اس کے لڑکے محمد اول نے چند سال میں کھوئی ہوئی سلطنت پھر سے حاصل کر لی۔ اس لحاظ سے ہم اسے سلطنت عثمانیہ کا دوسرا بانی کہہ سکتے ہیں۔ سلطان محمد اول بے حد کشادہ ول، منصف مزاج اور وعدے کا پابند حکمران تھا۔ اس نے ادب کی سرپرستی کی۔ اگرچہ اس کا دور حکومت صرف آٹھ سال پر محیط تھا، لیکن عثمانیوں میں شعرو شاعری کا مذاق اول اول اسی کے دور میں شروع ہوا۔ اُس کو ترکی کی تاریخ میں محمد چلپیہ کے نام سے یاد کیا جاتا ہے۔ چلپیہ ترکی زبان میں عالم اور نیک لوگوں کے لیے استعمال ہوتا تھا۔ بروصہ کی مسجد کے خطیب، امام سلیمان چلپیہ متوفی 1422ء نے اپنی غیر فانی نظم "مولد" جو آنحضرت ﷺ کی سیرت پاک سے متعلق ہے، محمد اول کے دور میں لکھی۔ یہ نظم اتنی مقبول ہوئی کہ چھ سو سال بعد آج بھی ترکی میں نہ بھی اجتماعات کے موقع پر ذوق و شوق سے پڑھی جاتی ہے۔

سلطان مراد دوم (1421ء-1451ء)

سلطان محمد اول کے بعد اُس کا بڑا کام مراد دوم ادھار سال کی عمر میں تخت نشین ہوا۔ نو عمری کے باوجود مراد دوم ایک سمجھدار اور مضبوط حکمران ثابت ہوا۔ تیموری حملے کے بعد ایشیا کے کوچ کی جو ریاستیں (گرمیان، قسطمونی، میثنا، صادوخان اور حمید) آزاد اور خود مختار ہو گئی تھیں، ان کو اُس نے پھر مطیع کیا۔ یورپ میں اُس نے 1430ء میں سالوبنیکا فتح کیا۔ 1444ء میں وارنا کے مقام پر اور 1448ء میں کسودا کے مقام پر یورپ کی متعدد صلیبی فوجوں کو شکست فاش دی۔ ان جنگوں کے نتیجے میں سرویا اور بوسنیا کی ریاستیں پوری طرح مطیع کر لی گئیں اور یونان کا جنوبی حصہ جزیرہ نما میں موریا بھی باج گزار بھالیا گیا۔ مراد دوم عدل و انصاف اور شریفانہ اوصاف میں اپنے آباء و اجداد سے بھی آگے بڑھ گیا۔ اس کے دشمن بھی اس کی تعریف کرتے تھے۔ وہ جب بھی کوئی ملک فتح کرتا تو سب سے پہلے وہاں مسجدیں، کارووال سرائیں، شفاغانے اور مدرسے تعمیر کرتا۔ ہر سال ایک ہزار اشرفیاں سادات کی نذر کرتا اور ڈھائی ہزار اشرفیاں مکہ معظلمہ مدینہ منورہ اور بیت المقدس کے دین داروں کے لیے بھیجنتا۔

سلطان محمد فاتح (1451ء-1481ء)

مُراد کے بعد اس کا لڑکا محمد فاتح تخت نشین ہوا۔ محمد فاتح اپنے کارناموں کی وجہ سے سب سے بازی لے گیا۔ اس کا سب سے بڑا اور یادگار کارنامہ قسطنطینیہ کی فتح ہے۔ ترک فوجوں نے یونان، بلغاریہ، سرویا وغیرہ کے جن ملکوں کو فتح کیا تھا، وہ سب قسطنطینیہ سے آگے ہیں۔ قسطنطینیہ کا بازنطینی بادشاہ ترکوں کو خراج دیتا تھا، لیکن شہر پر ابھی تک مسلمانوں کا قبضہ نہیں ہوا تھا۔ قیصر روم کے اس دارالسلطنت پر قبضہ کرنے کی مسلمانوں نے سب سے پہلے امیر معاویہ کے زمانے میں کوشش کی تھی۔ اس کے بعد عربوں نے، پھر ترکوں نے متعدد بار حملے کیے تھے، لیکن رومیوں کی بہادری یا آپس کے اختلافات کی وجہ سے ابھی تک کامیاب نہیں ہو سکے تھے۔ یہ فخر سلطان محمد فاتح کی قسمت میں لکھا تھا۔ محمد فاتح نے یہ شہر چوں دن کے محاصرے کے بعد 20 جمادی الاول 857ھ / 29 مئی 1453ء کو فتح کر لیا، اور اس طرح رومیوں کی گیارہ سو سال پرانی سلطنت ایران کی ساسانی سلطنت کی طرح ہمیشہ کے لیے ختم ہو گئی۔ فتح قسطنطینیہ کے بعد آنحضرت ﷺ کی وہ پیشیں گوئی پوری ہو گئی، جس میں آپ نے فرمایا تھا:

”اللہ نے مجھے قیصر و کسری کی حکومتوں کی کنجیاں دے دی ہیں۔“

ایران کے اکابرہ کی حکومت کا خلفاء راشدین ہی کے زمانے میں خاتمه ہو گیا تھا، اور قیصر روم کی حکومت کا خاتمه محمد فاتح نے کیا۔ اس فتح کی وجہ سے تاریخ میں اسے ”فاتح“ کے نام سے یاد کیا جاتا ہے۔ سلطان محمد فاتح نے قسطنطینیہ کی فتح کے علاوہ اور بھی کئی فتوحات کیں۔ سرویا، یونانیا اور یونان جو اب تک برائے راست ترکی کے تحت نہیں تھے، بلکہ خراج دیتے تھے، محمد فاتح نے ان کو برائے راست ترکی کا صوبہ بنالیا۔ ان کے علاوہ شمال میں کریمیا کا علاقہ اور مشرق میں طرابیزیوں اور سنوپ کی حکومتوں کو بھی ترکی میں شامل کر لیا۔

بحری بیڑہ

محمد فاتح پہلا عثمانی حکمران ہے جس نے بحری طاقت کو بڑی ترقی دی۔ سلطنت عثمانیہ کے دونوں حصوں کے درمیان چونکہ سمندر ہے، اس لیے بحری طاقت کے بغیر سلطنت کو قائم رکھنا بڑا مشکل تھا۔ فوجوں کو مشرق سے مغرب یا مغرب سے مشرق کی طرف لا نے کے لیے ترکوں کو ہمیشہ وہیں اور جنیوا کی عیسائی حکومتوں کے تاجروں سے چہاز حاصل کرنے پڑتے تھے۔ محمد فاتح نے اپنا بحری بیڑہ تیار کر کے اس کی کوڈور کر دیا۔ ترکی کے بحری بیڑے نے کئی جزیرے بھی فتح کیے۔ کریمیا کا دُور دراز علاقہ بحری فوج نے فتح کیا تھا۔

آخر میں محمد فاتح نے اٹلی پر حملہ کیا تھا۔ یہ حملہ بھی بحری فوج نے کیا تھا جس کا سردار کریمیا کا فاتح احمد پاشا تھا۔ احمد پاشا نے اٹلی اور اوڑا نؤخ کر لیا، لیکن دریں اتنا محمد فاتح کا انتقال ہو گیا اور یہ مہم ناکام ہو گئی۔

محمد فاتح پہلا عثمانی حکمران ہے جس کی شہرت دنیا میں دُور دُور تک پھیل گئی۔ اب تک جو حکمران ہوئے تھے ان کی سلطنت زیادہ وسیع نہیں تھی۔ عثمان خان کے زمانے میں تو سلطنت کا رقبہ صرف ساڑھے سات ہزار مرلے میل تھا، یعنی غرباً طاہری بندی احمد کی حکومت سے بھی صرف۔ یوں سمجھئے جیسے ملتان کی حسین لگاہ کی حکومت۔ آرخان کے زمانے میں اس کی وسعت اندلس کی اموی سلطنت کے لگ بھگ ہو گئی تھی، لیکن محمد فاتح کے زمانے میں سلطنت عثمانی کی وسعت شیر شاہ سوری کی سلطنت کے برابر ہو گئی تھی اور اس زمانے میں پوری اسلامی دنیا اور یورپ میں اتنی بڑی حکومت کسی کی نہیں تھی۔ ایران کی صفوی حکومت اور ہندوستان کی مغل سلطنت ابھی قائم نہیں ہوئی تھی۔ ہندوستان میں ماوراء النهر میں تیموری شہزادے آپس میں لڑائیوں میں مصروف تھے۔ صرف مصر و شام کی حکومت ایسی تھی جو سلطنت عثمانیہ کا کچھ مقابلہ کر سکتی تھی۔ محمد فاتح کشمیر کے زین العابدین (1420ء۔ 1470ء)، گجرات کے محمود بھیگوہ (1458ء۔ 1511ء)، سندھ کے جام نظام الدین (1461ء۔ 1509ء)، مالوہ کے محمود بخاری (1436ء۔ 1469ء) کا ہم عصر تھا۔ محمود گاووال (متوفی 1481ء) اس زمانے میں بہمنی سلطنت کا وزیر اعظم تھا۔

قانون نامہ

محمد فاتح صرف اپنی فتوحات اور توسيعات کی وجہ سے مشہور نہیں ہے بلکہ نظام سلطنت اور اپنی حیرت انگیز قابلیت کی وجہ سے بھی مشہور ہے۔ اس نے پہلی مرتبہ سلطنت عثمانی کے لیے باقاعدہ قوانین مرتب کیے اور بعد میں موجودہ صدری تک اس کے وضع کردہ قوانین پر عمل ہوتا رہا، لیکن اس نے ایک قانون بڑا خراب بنایا۔ وہ یہ کہ جب کوئی بادشاہ تخت پر بیٹھے تو وہ اپنے بھائیوں کو قتل کر دے۔ بادشاہت میں ایک بڑی خرابی یہ ہوتی ہے کہ باپ کے مرجانے کے بعد سلطنت کے لیے بھائیوں میں لڑائیاں شروع ہو جاتی ہیں اور جو طاقتور تکتا ہے وہ بادشاہ ہو جاتا ہے۔ اس طرح ہزاروں لوگوں کا ناقن خون ہوتا ہے۔ محمد فاتح نے ہزارہا لوگوں کی خون ریزی کو روکنے کے لیے یہ قانون بنایا۔ اس قانون کا نتیجہ یہ ضرور نکلا کہ آئندہ سلطنت عثمانی کی تاریخ میں شہزادوں کی لڑائیاں ختم ہو گئیں۔ لیکن پھر بھی یہی کہا جائے گا کہ محمد فاتح کا یہ قانون ظالمانہ تھا۔

محمد فاتح علوم و فنون کا بڑا اسرپرست تھا۔ اس کے دربار سے تیس شاعروں کو وظیفہ ملتے تھے۔ وہ خراسان میں مولانا عبدالرحمٰن جای کو تختے بھیجا کرتا تھا۔ اس نے کشت سے مسجدیں، شفا خانے اور مدرسے قائم کیے۔ محمد فاتح اگرچہ اپنی فتوحات اور انتظامی صلاحیت اور مدد بر میں اپنے اجداد سے سبقت لے گیا، لیکن وہ اخلاق و کردار میں آرخان، مراد اول اور مراد دوم کے ہم پلہ نہیں تھا۔ وہ اگرچہ فطرتاً ظالم نہیں تھا، لیکن اس کی طبیعت میں درشتی اور سختی تھی۔ وہ اپنی مخالفت برداشت نہیں کر سکتا تھا اور بڑے بڑے لوگوں کو بغیر کسی تحقیق کے قتل کر دیتا تھا۔ اگرچہ اس نے ”قانون نامہ“ مرتب کر کے

حکومت اور سرکاری عمال کو قانون کا پابند بنایا، لیکن اپنی ذات میں وہ ایک جابر اور مطلق العنوان حکمران تھا، صلاح و مشورہ کو جو اس کے اجداد کا اصول تھا، وہ ذرہ برا بر اہمیت نہیں دیتا تھا۔ محمد فاتح کے بعد اس کا لڑکا بازیزید ثانی (1481ء-1512ء) تخت نشین ہوا۔ اس نے تمیں سال حکومت کی۔

(جاری ہے)